



IL-KUMMISSJONI
EWROPEA

Brussell, 23.9.2020
COM(2020) 612 final

2020/0278 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

li jintroduċi skrinjar ta' ċittadini ta' pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u objettivi tal-proposta

Raġunijiet

F'Settembru 2019, il-President tal-Kummissjoni Ewropea Ursula von der Leyen habbret Patt Ġdid dwar il-Migrazzjoni u l-Azil li se jistabbilixxi approċċ komprensiv għall-fruntieri esterni, is-sistemi tal-azil u tar-ritorn, iż-żona Schengen tal-moviment liberu u d-dimensjoni esterna.

Il-Patt Ġdid dwar il-Migrazzjoni u l-Azil, ipprezentat flimkien ma' din il-proposta jirrappreżenta bidu ġdid dwar il-migrazzjoni bbażata fuq approċċ komprensiv għall-ġestjoni tal-migrazzjoni. Din il-proposta tistabbilixxi qafas komuni għall-ġestjoni tal-azil u l-migrazzjoni fil-livell tal-UE bħala kontribut ewleni għall-approċċ komprensiv u tfittex li tippromwovi l-fiduċja reċiproka bejn l-Istati Membri. Abbażi tal-prinċipji ġenerali tas-solidarjetà u t-tqassim ġust tar-responsabbiltà, il-Patt Ġdid jirrakkomanda t-fassil integrat tal-politika li jgħaqqad flimkien il-politiki fl-oqsma tal-azil, il-migrazzjoni, ir-ritorn, il-protezzjoni tal-fruntieri esterni, il-ġlieda kontra l-faċilitazzjoni ta' immigrazzjoni illegali u r-relazzjonijiet ma' pajjiżi terzi ewlenin li jirriflettu approċċ shiħ tal-gvern. Huwa jirrikonoxxi li approċċ komprensiv ifisser ukoll espressjoni aktar b'saħħitha, aktar sostenibbli u tangibbli tal-prinċipju tas-solidarjetà u t-tqassim ġust tar-responsabbiltà. Għalhekk, dawn il-prinċipji għandhom jiġu applikati għall-ġestjoni tal-migrazzjoni kollha kemm hi, li tvarja mill-iżgurar tal-aċċess għall-protezzjoni internazzjonali għall-indirizzar tal-migrazzjoni irregolari u l-movimenti mhux awtorizzati.

L-isfidi tal-ġestjoni tal-migrazzjoni, relatati b'mod partikolari mal-iżgurar ta' identifikazzjoni rapida ta' dawk fil-bżonn ta' protezzjoni internazzjonali jew ritorni effettivi (għal dawk li ma għandhomx bżonn protezzjoni), għandhom jiġu ttrattati b'mod uniformi mill-UE kollha kemm hi. Id-data disponibbli turi li l-wasla ta' ċittadini ta' pajjiżi terzi fi bżonn ċar ta' protezzjoni internazzjonali kif osservat fl-2015-2016 giet parzjalment sostitwita minn wasliet imħallta ta' persuni. Għalhekk, huwa importanti li jiġi żviluppata proċess effettiv ġdid li jippermetti ġestjoni aħjar tal-flussi migratorji mħallta. B'mod partikolari, huwa importanti li tinholq għodda li tippermetti l-identifikazzjoni, fl-aktar stadju bikri possibbli, ta' persuni li x'aktarx mhux se jirċievu protezzjoni fl-UE¹. Din l-għodda għandha tkun inkorporata fil-proċess tal-verifiki fuq il-fruntieri esterni, b'riżultat rapidu kif ukoll regoli ċari u ġusti, u għandha tirriżulta fl-aċċess għall-proċedura xierqa (azil jew il-proċedura li tirrispetta d-Direttiva dwar ir-Ritorn²). Din għandha twassal għat-tishih tas-sinergiji bejn il-verifiki fuq il-fruntieri esterni u l-proċeduri tal-azil u r-ritorn.

Din il-proposta tistabbilixxi **skrinjar ta' qabel id-dhul** li għandu jkun applikabbli għaċ-ċittadini kollha ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul jew wara l-iżbark, wara operazzjoni ta' tfittxija u salvataġġ. Il-

¹ Is-sehem tal-migranti li jkunu ġejjin minn pajjiżi b'rati ta' rikonoxximent ta' inqas minn 25 % żdied minn 14 % fl-2015 għal 57 % fl-2018.

² Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qeghdin fil-pajjiż illegalment, ĠU L 348, 24.12.2008, p. 98.

proposta tintroduċi regoli uniformi dwar il-proċeduri li għandhom jiġu segwiti fl-istadju ta' qabel id-dhul tal-valutazzjoni tal-ħtiġijiet individwali ta' ċittadini ta' pajjiżi terzi u regoli uniformi dwar it-tul tal-proċess tal-ġbir tal-informazzjoni rilevanti għall-identifikazzjoni tal-proċeduri li għandhom jiġu segwiti fir-rigward ta' tali persuni.

Il-proposta tohloq ukoll qafas tal-UE billi tistabbilixxi regoli uniformi għall-iskrinjar tal-migranti irregolari maqbuda fit-territorju u li evitaw il-verifiki fuq il-fruntieri mad-dhul fiż-żona Schengen. Din għandha l-għan li tikkontribwixxi għall-protezzjoni taż-żona Schengen u tiżgura ġestjoni effiċjenti tal-migrazzjoni irregolari.

L-oġġettivi u l-elementi ewlenin tal-iskrinjar

L-oġġettiv tal-iskrinjar huwa li jikkontribwixxi għall-approċċ komprensiv il-ġdid għall-migrazzjoni u l-flussi mhallta billi jiżgura li l-identità tal-persuni iżda wkoll kwalunkwe riskju għas-saħħa u s-sigurtà jiġu stabbiliti malajr u li ċ-ċittadini kollha ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul jew wara l-iżbark wara operazzjoni ta' tfittxija u salvataġġ jiġu rriferuti malajr għall-proċedura applikabbli.

L-iskrinjar għandu jikkonsisti b'mod partikolari fi:

- (a) Verifika preliminari tas-saħħa u tal-vulnerabbiltà;
- (b) Verifika tal-identità kontra informazzjoni f'bażijiet tad-*data* Ewropej;
- (c) Ir-reġistrazzjoni ta' *data* bijometrika (jiġifieri *data* dwar marki tas-swaba' u *data* dwar l-immagni tal-wiċċ) fil-bażijiet tad-*data* xierqa, sa fejn din tkun għadha ma seħhitx; u
- (d) Verifika tas-sigurtà permezz ta' tiftixa fil-bażijiet tad-*data* rilevanti nazzjonali u tal-Unjoni, b'mod partikolari s-Sistema ta' Informazzjoni ta' Schengen (SIS), biex jiġi vverifikat li l-persuna ma tikkostitwixxix theddida għas-sigurtà interna.

L-iskrinjar propost huwa mistenni li jżid il-valur tal-proċeduri attwali fil-fruntieri esterni b'mod partikolari billi:

- johloq regoli uniformi dwar l-identifikazzjoni ta' ċittadini ta' pajjiżi terzi li ma jissodisfawx il-kundizzjonijiet tad-dhul kif imsemmija fil-Kodiċi tal-Fruntieri ta' Schengen, u jissottomettihom għal verifiki tas-saħħa u s-sigurtà fil-fruntieri esterni, biex b'hekk tiżdied is-sigurtà fiż-żona Schengen;
- jiċċara li d-dhul mhuwiex awtorizzat għal ċittadini ta' pajjiżi terzi sakemm ma jkunux awtorizzati esplicitament li jidhlu wara l-valutazzjoni tal-kundizzjonijiet tad-dhul jew meta l-Istat Membru jiddeċiedi li japplika f'każ individwali regoli speċjali msemmija fl-Artikolu 6(5) tal-Kodiċi tal-Fruntieri ta' Schengen;
- johloq għodda uniformi biex iċ-ċittadini kollha ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul jew wara l-iżbark, wara operazzjoni ta' tfittxija u salvataġġ jiġu rriferuti għall-proċedura xierqa: jew proċedura li tirrispetta d-Direttiva dwar ir-Ritorn jew, fil-każ ta' applikazzjoni għal protezzjoni internazzjonali, il-proċedura normali tal-ażil, proċedura aċċellerata, il-proċedura tal-ażil fuq il-fruntiera jew, finalment, ir-rilokazzjoni lejn Stat Membru ieħor, (mingħajr preġudizzju għar-riżultat ta' kwalunkwe proċedura bħal din, jew mingħajr ma jiġu ssostitwiti) u

- johloq qafas tal-UE wkoll għall-iskrinjar ta' ċittadini ta' pajjiżi terzi li jkunu dahlu fit-territorju tal-Istati Membri mingħajr awtorizzazzjoni u li jinqabdu fit-territorji tagħhom.

Il-proposta tipprevedi li d-drittijiet fundamentali tal-persuni kkonċernati għandhom jiġu protetti bl-għajnuna ta' mekkaniżmu ta' monitoraġġ indipendenti li għandu jitwaqqaf mill-Istati Membri. Dan il-mekkaniżmu ta' monitoraġġ għandu jkopri b'mod partikolari r-rispett tad-drittijiet fundamentali fir-rigward tal-iskrinjar, kif ukoll ir-rispett tar-regoli nazzjonali applikabbli fil-każ ta' detenzjoni u konformità mal-prinċipju ta' non-refoulement. Barra minn hekk, għandu jiżgura li l-ilmenti jiġu ttrattati malajr u b'mod xieraq.

Fl-aħħar nett, il-proposta tirrikonoxxi r-rwol tal-aġenziji tal-UE – il-Frontex u l-Aġenzija tal-Unjoni Ewropea għall-Asil, li jistgħu jakkumpanjaw u jappoġġaw lill-awtoritajiet kompetenti fil-kompiti kollha tagħhom relatati mal-iskrinjar. Din tagħti wkoll rwol importanti lill-Aġenzija għad-Drittijiet Fundamentali fl-appoġġ lill-Istati Membri fl-iżvilupp ta' mekkaniżmi ta' monitoraġġ indipendenti tad-drittijiet fundamentali fir-rigward tal-iskrinjar.

Kamp ta' applikazzjoni tal-proposta

L-iskrinjar propost għandu japplika fil-fruntieri esterni:

- għaċ-ċittadini kollha ta' pajjiżi terzi li jaqsmu l-fruntieri esterni barra mill-punti ta' qsim tal-fruntiera li għalihom l-Istati Membri huma obbligati, skont ir-Regolament Eurodac, li jidhulhom il-marki tas-swaba' tagħhom, inklużi dawk li japplikaw għall-protezzjoni internazzjonali;
- għal ċittadini ta' pajjiżi terzi li jiżbarkaw wara operazzjoni ta' tfittxija u salvataġġ; u
- għal ċittadini ta' pajjiżi terzi li jipprezentaw ruħhom f'punti ta' qsim tal-fruntiera mingħajr ma jissodisfaw il-kundizzjonijiet tad-dhul u li japplikaw hemm għall-protezzjoni internazzjonali.

Fl-istess hin, l-iskrinjar jehtieg li jiddependi fuq l-għodod stabbiliti minn strumenti legiżlattivi oħra u jikkollega magħhom, b'mod partikolari dawk li jirrigwardaw il-Eurodac³, l-użu tas-Sistema ta' Informazzjoni ta' Schengen għar-ritorn⁴ u tal-Proċeduri ta' Ażil⁵.

Iċ-ċittadini ta' pajjiżi terzi li jaqsmu l-fruntieri esterni barra mill-punti ta' qsim tal-fruntiera jew li jiżbarkaw wara operazzjonijiet ta' tfittxija u salvataġġ, inklużi dawk li japplikaw għall-protezzjoni internazzjonali

³ Proposta tar-Regolament (UE) XXXX li jemenda r-Regolament (UE) Nru 603/2013 tal-Parlament Ewropew u tal-Kunsill tas-26 ta' Ġunju 2013 dwar l-istabbiliment tal-"Eurodac" għat-tqabbil ta' marki tas-swaba' għall-applikazzjoni effettiva tar-Regolament (UE) Nru 604/2013 li jistabbilixxi l-kriterji u l-mekkaniżmi biex ikun iddeterminat l-Istat Membru responsabbli biex jeżamina applikazzjoni għall-protezzjoni internazzjonali ddepożitata f'wiehed mill-Istati Membri minn ċittadin ta' pajjiż terz jew persuna apolida u dwar talbiet għat-tqabbil ma' data tal-Eurodac mill-awtoritajiet tal-infurzar tal-liġi tal-Istati Membri u mill-Europol għall-finijiet tal-infurzar tal-liġi.

⁴ Ir-Regolament (UE) 2018/1860 tal-Parlament Ewropew u tal-Kunsill tat-28 ta' Novembru 2018 dwar l-użu tas-Sistema ta' Informazzjoni ta' Schengen għar-ritorn ta' ċittadini ta' pajjiżi terzi b'soġġorn illegali, ĠU L 312, 7.12.2018, p. 1.

⁵ Proposta emendata għal Regolament tal-Parlament Ewropew u tal-Kunsill li jistabbilixxi proċedura komuni għal protezzjoni internazzjonali fl-Unjoni u li jhassar id-Direttiva 2013/32/UE

Skont il-Kodiċi tal-Fruntieri ta' Schengen⁶, il-fruntieri esterni jistgħu jinqasmu biss fil-punti ta' qsim tal-fruntiera notifikati⁷. Il-kontroll fil-fruntieri⁸ jikkonsisti f'verifiki fuq il-fruntieri mwettqa fil-punti ta' qsim tal-fruntiera u sorveljanza fil-fruntieri, li titwettaq bejn il-punti ta' qsim tal-fruntiera biex persuni ma jithallewx jevitaw il-verifiki fuq il-fruntieri, biex tigi miġġielda l-kriminalità transkonfinali u biex jittiehdu miżuri kontra persuni li jkunu qasmi l-fruntiera mingħajr awtorizzazzjoni. Għaldaqstant, ċittadini ta' pajjiżi terzi li jkunu qasmi l-fruntieri esterni b'mod mhux awtorizzat u li ma għandhom l-ebda dritt li jibqgħu fit-territorju tal-Istat Membru kkonċernat, jehtigilhom ikunu soġġetti għal proċeduri li jirrispettaw id-Direttiva dwar ir-Ritorn⁹. Fil-każ li ċ-ċittadin ta' pajjiż terz jitlob protezzjoni internazzjonali, l-aċċess għall-proċedura tal-ażil irid ikun żgurat u l-persuna għandha tigi rriferuta lill-awtoritajiet tal-ażil. Dawn ir-regoli, kif xieraq, għandhom japplikaw ukoll għal ċittadini ta' pajjiżi terzi li jiżbarkaw wara operazzjonijiet ta' tfittxija u salvataġġ.

Biex jidhlu fil-qafas legali eżistenti, b'mod partikolari r-Regolament Eurodac u s-Sistema ta' Informazzjoni ta' Schengen għar-ritorn¹⁰ kif ukoll id-Direttiva dwar il-Proċeduri tal-Asil¹¹, l-iskrinjar obligatorju ta' ċittadini ta' pajjiżi terzi maqbuda barra mill-punti ta' qsim tal-fruntiera għandu jkopri dawk li fir-rigward tagħhom l-Istati Membri huma mehtieġa jiehdu *data* bijometrika skont ir-Regolament Eurodac¹².

Il-Kodiċi tal-Fruntieri ta' Schengen ma jipprevedi l-ebda obbligu speċifiku dwar verifiki mediċi fuq ċittadini ta' pajjiżi terzi maqbuda waqt is-sorveljanza fil-fruntieri. Iċ-ċittadini ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul jew wara l-iżbark wara operazzjoni ta' tfittxija u salvataġġ setgħu kienu esposti għal theddid għas-saħħa (eż. meta jkunu ġejjin minn żoni ta' gwerri, jew bħala riżultat tal-esponiment għal mard li jittiehed). Għalhekk, huwa importanti li jiġu identifikati fl-aktar stadju bikri possibbli dawk kollha li jehtieġu kura immedjata, kif ukoll li jiġu identifikati l-minorenni u l-persuni vulnerabbli, sabiex dawn jiġu rriferuti għal proċedura tal-ażil fil-fruntieri jew aċċellerata, f'konformità mal-kriterji applikabbli għal dawn il-proċeduri. It-tifqigha riċenti tal-COVID-19 turi wkoll il-htieġa ta' verifiki tas-saħħa sabiex jiġu identifikati persuni li jehtieġu izolament minhabba raġunijiet ta' saħħa pubblika. Għalhekk, hemm bżonn ta' regoli uniformi dwar il-verifiki preliminari tas-saħħa, li jkunu japplikaw għaċ-ċittadini kollha ta' pajjiżi terzi li jiġu soġġetti għall-iskrinjar.

Iċ-ċittadini ta' pajjiżi terzi li ma jissodisfawx il-kundizzjonijiet għad-dhul u li qed ifittxu protezzjoni internazzjonali fil-punti ta' qsim tal-fruntiera

F'konformità mal-Artikolu 3 tal-Kodiċi tal-Fruntieri ta' Schengen, il-kontroll fil-fruntieri għandu jitwettaq mingħajr preġudizzju għad-drittijiet tar-refuġjati u taċ-ċittadini ta' pajjiżi

⁶ Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naha għall-oħra tal-fruntiera (Kodiċi tal-Fruntieri ta' Schengen), ĠU L 77, 23.3.2016, p. 1.

⁷ Artikolu 5 tar-Regolament 2016/399.

⁸ Artikolu 2 tar-Regolament 2016/399.

⁹ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qegħdin fil-pajjiż illegalment, ĠU L 348, 24.12.2008, p. 98.

¹⁰ Ara n-nota 4 f'qiegħ il-paġna.

¹¹ Id-Direttiva 2013/32/UE tal-Parlament Ewropew u tal-Kunsill tas-26 ta' Ġunju 2013 dwar proċeduri komuni għall-ghoti u l-irtirar tal-protezzjoni internazzjonali, ĠU L 180, 29.6.2013, p. 60.

¹² Iċ-ċittadini ta' pajjiżi terzi li ma jkunux qed jitolbu protezzjoni internazzjonali li la jissodisfaw il-kundizzjonijiet tad-dhul u lanqas ma jaqgħu taħt xi waħda mill-eċċezzjonijiet tal-Artikolu 6(5) tal-Kodiċi tal-Fruntieri ta' Schengen għandhom jiġu rrifjutati d-dhul skont l-Artikolu 14 tar-Regolament 2016/399 (Kodiċi tal-Fruntieri ta' Schengen).

terzi li jitolbu protezzjoni internazzjonali. Madankollu, il-Kodiċi tal-Fruntieri ta' Schengen ma jipprevedix biżżejjed istruzzjonijiet għall-gwardji tal-fruntiera dwar kif għandhom jitrattaw ċittadini ta' pajjiżi terzi li jkunu qed ifittxu protezzjoni internazzjonali f'punti ta' qsim tal-fruntiera¹³ u huma osservati prattiki differenti f'dan ir-rigward madwar l-Istati Membri. B'riżultat ta' dan, iċ-ċittadini ta' pajjiżi terzi li jithallew jidhlu fit-territorju minkejja li ma jissodisfawx il-kundizzjonijiet tad-dhul, abbażi tat-talba għal protezzjoni internazzjonali, jistgħu jaħarbu.

Barra minn hekk, anki għal ċittadini ta' pajjiżi terzi f'din is-sitwazzjoni, bħalissa ma hemm l-ebda regola dwar verifiki mediċi. Għalhekk, hemm bżonn li jiġu stabbiliti regoli addizzjonali biex il-kontroll tal-fruntieri fil-fruntieri esterni jiġi kkollegat mingħajr xkiel mal-proċeduri sussegwenti rilevanti skont l-acquis dwar l-ażil jew ir-ritorn.

Huwa wkoll meħtieġ li jiġi ċċarat li matul l-iskrinjar, jiġifieri matul il-kontrolli biex tiġi/jiġu ddeterminata/i l-proċedura/i xierqa li ġeġja/in, iċ-ċittadini ta' pajjiżi terzi kkonċernati ma għandhomx ikunu awtorizzati jidhlu fit-territorju tal-Istati Membri. Din ir-regola għandha tapplika għaċ-ċittadini kollha ta' pajjiżi terzi li jiġu soġġetti għall-iskrinjar fil-fruntieri esterni.

Garanziji li jirriżultaw mill-proċeduri applikabbli u l-applikabbiltà tar-rilokazzjoni

Għaċ-ċittadini kollha ta' pajjiżi terzi li jiġu soġġetti għall-iskrinjar, jekk japplikaw għall-protezzjoni internazzjonali fil-mument li jinqabdu jew waqt il-kontroll fil-fruntieri fil-punt ta' qsim tal-fruntiera jew waqt l-iskrinjar, dawn għandhom jitqiesu bħala applikanti għall-protezzjoni internazzjonali. Madankollu, l-Artikoli 26 u 27 tar-Regolament [APR] XXXX kif ukoll l-effetti legali li jikkonċernaw id-[Direttiva dwar il-Kundizzjonijiet tal-Akkoljenza] XXXX għandhom japplikaw biss wara li l-iskrinjar ikun intemm.

Bl-istess mod, il-proċeduri stabbiliti mid-Direttiva dwar ir-Ritorn għandhom jibdwu japplikaw biss għal persuni koperti minn din il-proposta wara li jkun intemm l-iskrinjar.

L-iskrinjar jista' jiġi segwit minn rilokazzjoni taħt il-mekkanizmu ta' solidarjetà stabbilit mir-Regolament (UE) XXX/XXX [ir-Regolament dwar il-Gestjoni tal-Ażil u l-Migrazzjoni] jekk Stat Membru jkun qed jikkontribwixxi għas-solidarjetà fuq bażi volontarja jew jekk l-applikanti għall-protezzjoni internazzjonali ma jkunux soġġetti għall-proċedura fuq il-fruntiera skont ir-Regolament (UE) Nru XXX/XXX (ir-Regolament dwar il-Proċeduri tal-Ażil), jew taħt il-mekkanizmu li jindirizza sitwazzjonijiet ta' kriżi stabbiliti mir-Regolament (UE) XXX/XXX [ir-Regolament dwar sitwazzjonijiet ta' kriżi].

Esklużjoni generali

L-iskrinjar mhuwiex maħsub biex japplika għal ċittadini ta' pajjiżi terzi li jissodisfaw il-kundizzjonijiet tad-dhul stabbiliti fl-Artikolu 6 tar-Regolament 2016/399 (il-Kodiċi tal-Fruntieri ta' Schengen). Jekk matul l-iskrinjar ikun jidher li iċ-ċittadini ta' pajjiżi terzi kkonċernati jissodisfaw daww il-kundizzjonijiet, l-iskrinjar għandu jintemm minnufih u iċ-ċittadin ta' pajjiżi terzi għandu jkun awtorizzat jidhol fit-territorju tal-Istat Membru. Dan ma jaffettwax il-possibbiltà li jiġu applikati penali għall-qsim ta' fruntiera esterna mingħajr awtorizzazzjoni, kif imsemmi fl-Artikolu 5(3) tal-Kodiċi tal-Fruntieri ta' Schengen.

Bl-istess mod, l-iskrinjar ma għandux japplika għal ċittadini ta' pajjiżi terzi li fir-rigward tagħhom l-Istat Membru jista' jew huwa obligat li japplika deroga fir-rigward tal-

¹³ Iċ-ċittadini ta' pajjiżi terzi li ma jkunux qed jitolbu protezzjoni internazzjonali li la jissodisfaw il-kundizzjonijiet tad-dhul u lanqas ma jaqgħu taħt xi waħda mill-eċċezzjonijiet tal-Artikolu 6(5) tal-Kodiċi tal-Fruntieri ta' Schengen għandhom jiġu rrifjutati d-dhul skont l-Artikolu 14 tar-Regolament 2016/399 (Kodiċi tal-Fruntieri ta' Schengen).

kundizzjonijiet tad-dhul. Lista eżawrjenti ta' dawn il-każijiet hija pprovduta fl-Artikolu 6(5) tal-Kodiċi tal-Fruntieri ta' Schengen u tinkludi każijiet ta' ċittadini ta' pajjiżi terzi li jkollhom permess ta' residenza jew viża għal soġġorn fit-tul minn Stat Membru iehor u li għandhom ikunu awtorizzati jidhlu fit-territorju għall-finijiet ta' tranżitu, jew ċittadini ta' pajjiżi terzi li huma awtorizzati minn Stat Membru f'deċiżjoni individwali biex jidhlu fit-territorju tiegħu għal raġunijiet umanitarji (pereżempju għall-fini ta' trattament mediku). Madankollu, jekk l-Istat Membru jqis li l-persuni li qed ifittxu protezzjoni internazzjonali jistgħu jibbenefikaw minn deċiżjoni individwali li tawtorizza d-dhul kif imsemmi fl-Artikolu 6(5)(c), tali persuna għandha tiġi rriferuta għall-iskrinjar u l-awtorizzazzjoni tad-dhul għandha tiġi sospiza sakemm johroġ ir-riżultat tal-proċedura xierqa għall-ġhoti ta' protezzjoni internazzjonali.

Id-ċittadini ta' pajjiżi terzi maqbuda fit-territorju

Id-ċittadini ta' pajjiżi terzi maqbuda mill-pulizija jew minn awtoritajiet kompetenti oħra fit-territorju ta' Stat Membru filwaqt li ma jissodisfawx il-kundizzjonijiet tad-dhul u ta' soġġorn għandhom ikunu soġġetti għal proċeduri ta' ritorn skont id-Direttiva dwar ir-Ritorn, sakemm ma jitolbux protezzjoni internazzjonali. F'dan l-aħħar każ, it-talba tagħhom għandha tiġi eżaminata jew għandhom jingħataw awtorizzazzjoni jew dritt ta' soġġorn fl-Istat Membru kkonċernat.

Sabiex iż-żona Schengen tiġi protetta aħjar u tiġi żgurata ġestjoni xierqa tal-migrazzjoni irregolari, l-Istati Membri għandhom ikunu obbligati wkoll jissottomettu lil dawn il-persuni għall-iskrinjar. Madankollu, dan l-obbligu ma għandux japplika fil-każ ta' persuni b'permanenza b'awtorizzazzjoni skaduta (id-ċittadini ta' pajjiżi terzi li qabzu l-perjodu tal-viża tagħhom, pereżempju billi baqgħu fl-Istati Membri għal perjodu itwal minn 90 jum minn perjodu ta' 180 jum, jew billi joqogħdu għal perjodu itwal minn dak permess minn permess ta' residenza jew viża għal soġġorn fit-tul li għandhom) minhabba li persuni f'din is-sitwazzjoni kienu soġġetti għal verifiki fuq il-fruntieri mal-wasla tagħhom.

L-iskrinjar tal-persuni maqbuda fit-territorju ta' Stat Membru (filwaqt li tiġi rrispettata l-limitazzjoni msemmija hawn fuq) għandu jikkompensa għall-fatt li dawn il-persuni preżumibbilment inxallhom jevitaw il-verifiki fuq il-fruntieri mad-dhul fl-Unjoni Ewropea u fiż-żona Schengen. Bl-inkluzjoni ta' dawn il-każijiet fil-kamp ta' applikazzjoni tar-regolament propost, jiġi żgurat li dan l-iskrinjar ukoll se jsegwi regoli u standards uniformi.

L-iskrinjar f'każijiet bħal dawn għandu jiġi skattat min-nuqqas ta' timbru tad-dhul f'dokument tal-ivvjaġġar jew in-nuqqas totali ta' dokument tal-ivvjaġġar, għalhekk, mill-inabbiltà li jsir każ kredibbli mill-fatt li dawn ikunu qasmu fruntiera esterna b'mod regolari. Bil-bidu tat-tħaddim tas-Sistema ta' Dhul/Ħruġ fl-2022, it-timbri se jiġu ssostitwiti minn rekords aktar affidabbli fis-sistema elettronika disponibbli wkoll għall-awtoritajiet tal-infurzar tal-liġi, biex b'hekk tiġi pprovduta ċertezza addizzjonali fir-rigward tad-dhul legali ta' ċittadini ta' pajjiżi terzi fit-territorju tal-Istati Membri.

• **Konsistenza mad-dispożizzjonijiet ta' politika eżistenti fil-qasam tal-politika**

Il-proposta tindirizza sfidi relatati mal-protezzjoni tal-fruntieri esterni u l-prevenzjoni ta' movimenti mhux awtorizzati fiż-żona mingħajr verifiki fuq il-fruntieri interni. L-iskrinjar jikkomplementa r-regoli dwar il-kontroll fil-fruntieri esterni kif stabbilit fir-Regolament 2016/399 (il-Kodiċi tal-Fruntieri ta' Schengen). Tikkomplementa b'mod partikolari l-obbligi tal-Istati Membri li jirriżultaw mill-Artikoli 3 u 13 tal-Kodiċi fir-rigward tal-obbligu li jiġi evitat dhul mhux awtorizzat, kif ukoll l-obbligu li jitwettqu verifiki fuq il-fruntieri mingħajr preġudizzju għad-drittijiet ta' refuġjati u ċittadini ta' pajjiżi terzi li jehtieġu protezzjoni internazzjonali. Tirrifletti wkoll il-fatt li n-nuqqas ta' konformità tal-kundizzjonijiet tad-dhul huwa preżunt fin-nuqqas ta' timbru f'dokument tal-ivvjaġġar (jew,

wara l-bidu tat-thaddim tas-Sistema ta' Dhul/Hruġ fl-2022, fin-nuqqas ta' entrata fis-sistema elettronika disponibbli wkoll għall-awtoritajiet tal-infurzar tal-liġi) fir-rigward taċ-ċittadini ta' pajjiżi terzi maqbuda fit-territorju ta' Stat Membru.

Il-proposta tirrifletti l-iżviluppi riċenti tal-acquis ta' Schengen, b'mod partikolari l-implimentazzjoni tas-Sistema ta' Dhul/Hruġ¹⁴, skedata għall-2022. Tqis ukoll il-qafas tal-interoperabbiltà stabbilit mir-Regolamenti (UE) 2019/817¹⁵ u (UE) 2019/818¹⁶. Il-bidliet meħtieġa fl-atti legali li jistabbilixxu l-bażijiet tad-*data* speċifiċi, b'has-Sistema ta' Dhul/Hruġ (EES), is-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS), is-Sistema ta' Informazzjoni dwar il-Viża (VIS) huma limitati biex jipprovdu drittijiet ta' aċċess għall-awtoritajiet mahtura fil-kuntest tal-iskrinjar.

- **Konsistenza ma' politiki oħrajn tal-Unjoni**

Din il-proposta hija waħda mill-elementi kostitwenti legiżlattivi tal-Patt Ġdid dwar il-Migrazzjoni u l-Ażil u tippredvi element addizzjonali fil-ġestjoni tal-migrazzjoni b'konsistenza shiha mal-proposti għal Regolament dwar il-Ġestjoni tal-Ażil u l-Migrazzjoni, għal Regolament dwar il-Proċedura tal-Ażil, għal Regolament dwar sitwazzjonijiet ta' kriżi u l-proposta emendata għal Regolament Eurodac imfassal mill-ġdid.

Flimkien ma' tal-ewwel, din il-proposta għandha l-għan li tikkontribwixxi għal approċċ komprensiv għall-migrazzjoni billi tistabbilixxi rabta bla xkiel bejn l-istadji kollha tal-proċess tal-migrazzjoni, mill-wasla sal-ipproċessar tat-talbiet għall-protezzjoni internazzjonali sa, fejn applikabbli, ir-ritorn. Dan għandu jimxi id f'id mar-rispett shih tad-drittijiet fundamentali. Għal dak il-għan, qed jiġi propost li jiġi żgurat li kull Stat Membru jistabbilixxi mekkaniżmu ta' monitoraġġ indipendenti, biex jiġi żgurat li d-drittijiet fundamentali jiġu osservati fir-rigward tal-iskrinjar u li kwalunkwe allegazzjoni ta' ksur tad-drittijiet fundamentali tiġi investigata sew.

Il-mekkanizmu ta' monitoraġġ għall-iskrinjar għandu jkun parti mill-governanza u l-monitoraġġ tas-sitwazzjoni migratorja previsti fir-Regolament il-ġdid dwar il-Ġestjoni tal-Ażil u l-Migrazzjoni (AMMR). L-Istati Membri għandhom jintegraw ir-riżultati tal-mekkanizmu ta' monitoraġġ nazzjonali tagħhom skont dan ir-Regolament fl-istrategġija nazzjonali tagħhom previsti fl-AMMR.

Din il-proposta ma taffettwax il-proċeduri eżistenti fil-qasam tal-ażil u r-ritorn u lanqas ma tqassar l-eżerċizzju tad-drittijiet individwali iżda sempliciment torganizza aħjar l-istadju ta' qabel id-dhul biex tiffaċilita użu aħjar ta' dawk il-proċeduri.

Sa tmiem l-iskrinjar, iċ-ċittadini ta' pajjiżi terzi għandhom jiġu rriferuti lill-awtoritajiet xierqa, li – bl-użu tal-informazzjoni miġbura matul l-iskrinjar fil-forma ta' debriefing– għandhom jieħdu d-deċizjonijiet rilevanti.

Għalhekk, l-informazzjoni miġbura matul l-iskrinjar għandha tghin biex l-għanijiet tal-proċeduri rispettivi jintlaħqu b'mod aktar effiċjenti. B'mod partikolari għandha tghin lill-

¹⁴ Ir-Regolament (UE) 2017/2226 tal-Parlament Ewropew u tal-Kunsill tat-30 ta' Novembru 2017 li jistabbilixxi Sistema ta' Dhul/Hruġ (EES) biex tiġi rreġistrata data dwar id-dhul u l-hruġ u data dwar iċ-ċaħda tad-dhul ta' ċittadini ta' pajjiżi terzi li jaqsmu l-fruntieri esterni tal-Istati Membri u li jiddetermina l-kondizzjonijiet għall-aċċess għall-EES għal raġunijiet ta' infurzar tal-liġi, ĠU L 327, 9.12.2017, p. 20.

¹⁵ Ir-Regolament (UE) 2019/817 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn sistemi ta' informazzjoni tal-UE fil-qasam ta' fruntieri u viża, ĠU L 135, 22.5.2019, p. 27.

¹⁶ Ir-Regolament (UE) 2019/818 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn sistemi ta' informazzjoni tal-UE fil-qasam tal-kooperazzjoni tal-pulizija u ġudizzjarja, l-ażil u l-migrazzjoni, ĠU L 135, 22.5.2019, p. 85.

awtoritajiet tal-ażil rilevanti biex jidentifikaw daww l-applikanti għall-ażil li jaqgħu fil-kamp ta' applikazzjoni tal-proċedura fuq il-fruntiera, f'konformità mal-emendi proposti għar-Regolament dwar il-Proċeduri tal-Ażil. Għandha tghin ukoll fil-ġlieda kontra l-faċilitazzjoni ta' immigrazzjoni illegali u ttejjeb il-verifiki fuq il-fruntieri billi tifhem aħjar il-flussi migratorji.

Id-*data* bijometrika msemija fir-Regolament XXXX [ir-Regolament Eurodac] migbura matul l-iskrinjar, flimkien mad-*data* msemija fl-Artikoli [12, 13, 14 u 14a] ta' dak ir-regolament, għandha tiġi trażmessa lill-Eurodac fir-rigward ta' ċittadini ta' pajjiżi terzi li fir-rigward tagħhom l-Istati Membri huma obbligati li jiehdu l-marki tas-swaba'. Billi jirrikjedi dan il-ġbir u t-trażmissjoni matul l-iskrinjar, dan ir-regolament jispeċifika b'mod temporali u b'hekk jikkonferma l-obbligi li jikkonċernaw it-tehid tal-marki tas-swaba' u r-registrazzjoni ta' ċittadini ta' pajjiżi terzi. L-iskrinjar se jiffaċilita wkoll il-verifika ta' sistemi oħra tal-IT fuq skala kbira, bhas-Sistema ta' Informazzjoni ta' Schengen, għall-finijiet tar-ritorn.

2. BAŻI ĠURIDIKA, SUSSIDJARJETÀ U PROPORZJONALITÀ

• Il-bażi ġuridika

Il-proposta hija bbażata fuq l-Artikolu 77(2)(b) tat-Trattat dwar il-Funzjonament tal-Unjoni Ewropea (TFUE) li jikkonċerna l-iżvilupp ta' politika bil-għan li jitwettqu kontrolli fuq il-persuni u monitoraġġ effiċjenti tal-qsim tal-fruntieri esterni.

Fir-rigward tal-emendi għar-regolamenti li jistabbilixxu bażijiet tad-*data* differenti (VIS, EES, ETIAS) u għar-regolament li jistabbilixxi l-interoperabbiltà, il-proposta hija bbażata wkoll fuq l-Artikolu 77(2)(d) tat-TFUE, li jikkonċerna l-iżvilupp ta' politika bil-*hsieb* ta' kwalunkwe miżura meħtieġa għall-istabbiliment gradwali ta' sistema ta' ġestjoni integrata għall-fruntieri esterni.

• Sussidjarjetà (għall-kompetenzi mhux esklużivi)

L-azzjoni fil-qasam tal-libertà, is-sigurtà u l-ġustizzja taqa' f'qasam ta' kompetenza kondiviza bejn l-UE u l-Istati Membri f'konformità mal-Artikolu 4(2) TFUE. Għalhekk, il-prinċipju tas-sussidjarjetà huwa applikabbli bis-saħħa tal-Artikolu 5(3) tat-Trattat dwar l-Unjoni Ewropea: L-Unjoni għandha taġixxi biss jekk u sa fejn l-oġettivi tal-azzjoni proposta ma jkunux jistgħu jittlaħqu biżżejjed mill-Istati Membri (la fil-livell ċentrali u lanqas fil-livell reġjonali u lokali), iżda fil-livell tal-Unjoni (minhabba l-iskala jew l-effetti tal-azzjoni proposta).

L-oġettivi ta' din il-proposta ma jistgħux jittlaħqu b'mod suffiċjenti mill-Istati Membri waħedhom, u jistgħu jittlaħqu aħjar fil-livell tal-Unjoni. Dan għaliex jikkonċernaw il-kontrolli fuq persuni fil-fruntieri esterni u l-monitoraġġ effiċjenti tal-qsim ta' dawn il-fruntieri. Kif inhu spjegat fil-Premessa 6 tal-Kodiċi tal-Fruntieri ta' Schengen, *“il-kontrolli fuq il-fruntieri huma fl-interess mhux biss tal-Istat Membru li fil-fruntieri esterni tiegħu jsiru dawn il-kontrolli, iżda tal-Istati Membri kollha li abolixxew il-kontrolli fuq il-fruntieri interni. Il-kontrolli fuq il-fruntiera għandhom jghinu fil-ġlieda kontra l-immigrazzjoni illegali u t-traffikar tal-bnedmin u biex tkun prevenuta kull theddida għas-sigurtà interna, l-politika pubblika, is-saħħa pubblika u r-relazzjonijiet internazzjonali tal-Istati Membri”*.

Il-miżuri proposti jikkomplementaw ir-regoli eżistenti dwar il-kontroll fil-fruntieri esterni previsti fil-Kodiċi tal-Fruntieri ta' Schengen u miżuri oħra adottati skont l-Artikolu 77(2)(b) TFUE. Billi jtejjbu l-harsa generali mill-awtoritajiet kompetenti ta' min qed jaqsam il-fruntiera esterna u billi jikkontribwixxu għal determinazzjoni aktar effiċjenti tal-proċedura li għandha tiġi applikata għaċ-*ċittadini* ta' pajjiżi terzi kkonċernati, il-miżuri proposti jikkontribwixxu

għall-preservazzjoni taż-żona mingħajr verifiki fuq il-fruntieri interni. Għaldaqstant, l-Unjoni tista' tadotta l-miżuri proposti, f'konformità mal-prinċipju tas-sussidjarjetà.

- **Proporzjonalità**

Il-proposta hija proporzjonata għall-oġettivi identifikati.

Il-proposta twieġeb għan-nuqqasijiet identifikati fil-ġestjoni ta' flussi mhallta ta' ċittadini ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul jew wara l-iżbark, wara operazzjoni ta' tfittxija u salvataġġ, inklużi ċittadini ta' pajjiżi terzi li jkunu qed ifittxu protezzjoni internazzjonali.

Il-proposta tintroduci obbligu li tiġi vverifikata d-*data* bijometrika ta' ċittadini ta' pajjiżi terzi kkonċernati kontra r-Repożitorju Komuni ta' Informazzjoni dwar l-Identità (CIR) stabbilit mir-Regolament dwar l-Interoperabbiltà, li fih id-*data* kollha dwar l-identità ta' persuni magħrufa fis-sistemi tal-IT fuq skala kbira fil-qasam tal-migrazzjoni, is-sigurtà u l-gustizzja. Dan l-obbligu huwa maħsub b'tali mod li jkun hemm aċċess għal dik id-*data* biss li hija strettament meħtieġa biex jiġi identifikati ċittadini ta' pajjiżi terzi (id-*data* aċċessata hija simili għal dik f'dokument tal-ivvjagġar) u li ma jkun hemm l-ebda duplikazzjoni jew gbir gdid ta' *data* f'sistema tal-IT fuq skala kbira.

Il-verifika tas-sigurtà għandha tuża s-sistemi ta' informazzjoni Ewropej rilevanti u, sa fejn ikun possibbli, għandha titwettaq abbażi ta' *data* bijometrika, sabiex jitnaqqas ir-riskju ta' identifikazzjoni falza.

Il-proposta għandha l-għan li tibni sinerġiji bejn il-proċeduri u l-istadji differenti tal-ġestjoni tal-migranti u ta' dawk li jfittxu l-ażil. Pereżempju, matul l-iskrinjar, kwalunkwe konsultazzjoni preċedenti possibbli tal-bażijiet tad-*data* rilevanti, b'mod partikolari tas-Sistema ta' Informazzjoni ta' Schengen, se jkollha titqies. Dan huwa partikolarment rilevanti fir-rigward tal-persuni li jitolbu protezzjoni internazzjonali fil-punt ta' qsim tal-fruntiera, li għalihom il-bażijiet tad-*data* diġà kellhom jiġi kkonsultati matul il-verifiki fuq il-fruntieri.

Il-gbir tal-informazzjoni meħtieġa u komprensiva dwar iċ-ċittadini ta' pajjiżi terzi kkonċernati huwa mistenni li jikkontribwixxi għat-thaffif tal-ażil sa tmiem l-iskrinjar.

Bl-istess mod, ir-regoli uniformi proposti fir-rigward tal-verifiki tas-saħħa u l-identifikazzjoni ta' ċittadini ta' pajjiżi terzi b'vulnerabbiltajiet fil-fruntieri esterni huma limitati għal dak li huwa assolutament meħtieġ biex jintlaħaq l-oġettiv tal-proposta, jiġifieri li jiġi identifikati ċittadini ta' pajjiżi terzi li jeħtieġu kura immedjata jew li jeħtieġu iżolament minhabba raġunijiet ta' saħħa pubblika, kif ukoll persuni b'vulnerabbiltajiet jew akkoljenza speċjali jew htigijiet proċedurali u biex jiġi żgurat appoġġ adegwat għalihom. Il-proposta teħtieġ ukoll aġġustament tal-ghoti ta' informazzjoni dwar l-iskrinjar għall-htigijiet tal-minorenni u l-iżgurar tal-preżenza ta' persunal imħarreg u kkwalifikat biex jittratta l-minorenni.

Il-proposta tiċċara li matul l-iskrinjar fil-fruntiera esterna, iċ-ċittadini ta' pajjiżi terzi kkonċernati ma għandhomx ikunu awtorizzati jidhlu fit-territorju ta' Stat Membru. Dan huwa mistenni li jgħin fl-indirizzar ta' kazijiet partikolari fejn l-intenzjoni li ssir applikazzjoni għall-protezzjoni internazzjonali tiġi espressa matul il-verifiki fuq il-fruntieri iżda mbagħad ma tiġix segwita jew tiġi segwita biss aktar tard fi Stat Membru ieħor. Ir-regola li wiehed ma jkunx awtorizzat jidhol matul l-iskrinjar tirrifletti l-obbligu tal-gwardji tal-fruntieri li jiżguraw li iċ-ċittadini ta' pajjiżi terzi li ma jissodisfawx il-kundizzjonijiet tad-dhul ma jkunx awtorizzati jidhlu. Id-determinazzjoni f'liema sitwazzjonijiet l-iskrinjar jeħtieġ detenzjoni u l-modalitajiet tiegħu jithallew f'idejn il-liġi nazzjonali.

Il-proposta tipprevedi wkoll li l-iskrinjar jiġi applikat għal ċittadini ta' pajjiżi terzi li jinsabu fit-territorju tal-Istati Membri fejn ma jkun hemm l-ebda indikazzjoni li dawn ikunu qasmu fruntiera esterna biex jidhlu fit-territorju tal-Istati Membri b'mod awtorizzat. Dan ma jikkonċernax lil "persuni b'permanenza b'awtorizzazzjoni skaduta", bħad-detenturi ta' viża għal soġġorn qasir li jibqgħu għal aktar minn tliet xhur, jew persuni b'permess ta' residenza li jibqgħu wara li jiskadi dan tal-aħħar. Dawk il-persuni kienu soġġetti għal verifiki fuq il-fruntieri mal-wasla tagħhom fiż-żona Schengen; il-karattru irregolari tas-soġġorn tagħhom mhuwiex relatat mal-mod kif dahlu, iżda jirriżulta mill-fatt li ma telqux fiż-żmien li suppost.

- **L-għażla tal-istrument**

Il-proposta tikkomplementa u tispeċifika r-regoli uniformi dwar il-kontroll fil-fruntieri esterni li jinsabu fir-Regolament tal-Fruntieri ta' Schengen, billi tirrikjedi mill-Istati Membri li fit-tliet tipi ta' sitwazzjonijiet imsemmija hawn fuq, iċ-ċittadini ta' pajjiżi terzi jgħaddu minn skrinjar li jikkonsisti f'verifika tal-identità, verifika tas-sigurtà u verifika tas-saħħa fejn meħtieġa, sabiex l-awtoritajiet ikunu jistgħu jirreferu għall-proċeduri xierqa fir-rigward tal-ażil jew ir-ritorn. Sabiex jikkontribwixxu b'dan il-mod għas-sigurtà taż-żona Schengen u għall-effettività tal-politika tal-ażil u l-migrazzjoni tal-Unjoni, dawk il-kontrolli għandhom jitwettqu skont standards uniformi. Sabiex jiġu stabbiliti dawk l-istandards, huma meħtieġa dispożizzjonijiet applikabbli direttament. Minn dan isegwi li Regolament huwa l-istrument xieraq biex jiġi organizzat dan l-iskrinjar.

3. IR-RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Il-Kummissjoni timplimenta tfassil ta' politika bbażat fuq l-evidenza u tirreferi għad-dokument separat (XXX) li jagħti dettalji dwar id-*data* u l-elementi li jappoġġaw l-approċċ propost għall-isfidi varji identifikati mill-2016 għall-finalizzazzjoni tar-riforma tas-Sistema Ewropea Komuni tal-Asil (SEKA). Id-*data* u l-informazzjoni ppreżentati f'dak id-dokument huma wkoll rilevanti għall-proposta li tintroduċi l-iskrinjar bħala parti mill-proċess bla xkiel għaċ-ċittadini kollha ta' pajjiżi terzi li ma jkunux jissodisfaw il-kundizzjonijiet tad-dhul meta jaqsmu l-fruntieri esterni taż-żona Schengen.

- **Konsultazzjonijiet mal-partijiet ikkonċernati**

Il-Kummissjoni kkonsultat lill-Istati Membri, lill-Parlament Ewropew u lill-partijiet ikkonċernati f'għadd ta' okkażjonijiet biex tiġbor il-fehmiet tagħhom dwar il-Patt futur dwar il-Migrazzjoni u l-Azil. Fl-istess hin, il-Presidenzi tar-Rumanija, tal-Finlandja u tal-Kroazja kellhom skambji kemm strateġiċi kif ukoll tekniċi dwar il-futur ta' bosta aspetti tal-politika dwar il-migrazzjoni, inklużi l-ażil, ir-ritorn, ir-relazzjonijiet ma' pajjiżi terzi dwar ir-riammissjoni u r-riintegrazzjoni. Dawn il-konsultazzjonijiet urew appoġġ għal bidu gdid dwar il-politika Ewropea dwar l-ażil u l-migrazzjoni biex jiġu indirizzati b'mod urġenti n-nuqqasijiet fis-SEKA, biex tittejjeb l-effettività tas-sistema ta' ritorn, biex ir-relazzjonijiet tagħna mal-pajjiżi terzi jiġu strutturati u mghammra ahjar fir-rigward tar-riammissjoni u biex tiġi żgurata r-riintegrazzjoni sostenibbli tal-migranti li jirritornaw.

Qabel it-tnedija tal-Patt Ġdid dwar il-Migrazzjoni u l-Azil, il-Kummissjoni kienet involuta f'diskussjonijiet kontinwi mal-Parlament Ewropew li, b'mod partikolari, enfasizzaw il-htieġa li jiġi żgurat ir-rispett shiħ tad-drittijiet fundamentali. Il-Viċi President Schinas u l-Kummissarju Johansson kellhom ukoll konsultazzjonijiet mal-Istati Membri kollha fl-ewwel 100 jum tal-mandat u konsultazzjonijiet bilaterali ta' segwitu mal-Istati Membri kollha. L-Istati Membri rikonoxxew il-htieġa għall-unità, il-progress gradwali fis-soluzzjoni tad-dgħufijiet tas-sistema attwali, il-htieġa għal sistema ġdida tat-tqassim ġust tar-responsabbiltà li l-Istati Membri kollha jistgħu jikkontribwixxu għaliha, protezzjoni qawwija fil-fruntieri, l-importanza tad-dimensjoni esterna tal-migrazzjoni, u ritorni mtejbja. Il-biċċa l-kbira tal-Istati Membri esprimew l-interess tagħhom li jkollhom proċeduri ċari u effiċjenti fil-fruntieri esterni, b'mod partikolari biex jipprevjenu movimenti mhux awtorizzati u jiffaċilitaw ir-ritorn. Madankollu, xi Stati Membri enfasizzaw li wiehed ma għandux johloq piż amministrattiv bla bżonn.

Il-Kummissarju Johansson organizzat ukoll f'diversi okkażjonijiet konsultazzjonijiet immirati mal-organizzazzjonijiet internazzjonali, l-organizzazzjonijiet tas-soċjetà ċivili (OSĊ), l-organizzazzjonijiet lokali mhux governattivi rilevanti fl-Istati Membri, is-shab soċjali u ekonomiċi.

Il-Kummissjoni qieset ħafna rakkomandazzjonijiet tal-awtoritajiet nazzjonali u lokali¹⁷, l-organizzazzjonijiet mhux governattivi u internazzjonali, bħall-Kummissarju Għoli tan-Nazzjonijiet Uniti għar-Rifuġjati (UNHCR)¹⁸, l-Organizzazzjoni Internazzjonali għall-Migrazzjoni (IOM)¹⁹, kif ukoll ta' gruppi ta' riflessjoni u ta' akkademiċi, dwar kif għandu jiġi previst bidu ġdid u jiġu indirizzati l-isfidi attwali tal-migrazzjoni skont l-istandards tad-drittijiet tal-bniedem. Il-Kummissjoni qieset ukoll il-kontribuzzjonijiet u l-istudji tan-Network Ewropew dwar il-Migrazzjoni²⁰, li tnedew fuq l-inizjattiva tiegħu u li matul l-aħħar snin ħarġu diversi studji speċjalizzati, kif ukoll mistoqsijiet ad hoc.

• **Id-drittijiet fundamentali**

Il-proposta tirrispetta d-drittijiet fundamentali u tosserva l-prinċipji rikonoxxuti b'mod partikolari fl-atti li ġejjin:

- il-Karta tad-Drittijiet Fundamentali tal-Unjoni Ewropea,
- l-obbligi li jirriżultaw mid-dritt internazzjonali, b'mod partikolari mill-Konvenzjoni ta' Ġinevra dwar l-Istatus tar-Rifuġjati,
- il-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali,
- il-Patt Internazzjonali dwar id-Drittijiet Ċivili u Politiċi u
- l-Konvenzjoni tan-Nazzjonijiet Uniti kontra t-Tortura.

L-iskrinjar għandu jitwettag b'rispett shiħ tad-drittijiet fundamentali kif stabbiliti fil-Karta, inkluż

¹⁷ Pereżempju, il-Pjan ta' Azzjoni ta' Berlin dwar Politika Ewropea ġdida dwar l-Azil, 25 ta' Novembru 2019, iffirmat minn 33 organizzazzjoni u muniċipalità.

¹⁸ Ir-Rakkomandazzjonijiet tal-UNHCR għall-Patt dwar il-Migrazzjoni u l-Azil propost tal-Kummissjoni Ewropea, Jannar 2020.

¹⁹ Ir-Rakkomandazzjonijiet tal-IOM għall-Patt il-ġdid dwar il-Migrazzjoni u l-Azil tal-Unjoni Ewropea, Frar 2020.

²⁰ L-istudji u r-rapporti kollha tan-Network Ewropew dwar il-Migrazzjoni huma disponibbli fuq: https://ec.europa.eu/home-affairs/what-we-do/networks/european_migration_network_en.

- id-dritt għad-dinjità tal-bniedem (l-Artikolu 1);
- il-projbizzjoni tat-tortura u tal-pieni jew trattamenti inumani jew degradanti (l-Artikolu 4),
- id-dritt għall-ażil (l-Artikolu 18),
- il-protezzjoni f'każ ta' tneħħija, tkeċċija jew estradizzjoni (l-Artikolu 19),
- il-prinċipju tan-nondiskriminazzjoni (l-Artikolu 21) u
- livell għoli ta' protezzjoni tas-saħħa tal-bniedem (l-Artikolu 35).

Sabiex jiġi żgurat li l-Karta tad-Drittijiet Fundamentali u obbligi oħra tal-UE u dawk internazzjonali jiġu rrispettati fir-rigward tal-iskrinjar, inkluż il-fatt li l-aċċess għall-proċeduri dejjem se jkun meħtieġ li jiġi pprovdut, l-Istati Membri huma meħtieġa jistabbilixxu mekkaniżmu ta' monitoraġġ indipendenti. Dan il-mekkanizmu ta' monitoraġġ għandu jkopri b'mod partikolari r-rispett tad-drittijiet fundamentali f'kull mument waqt l-iskrinjar, kif ukoll ir-rispett tar-regoli nazzjonali applikabbli fil-każ ta' detenzjoni. L-Aġenzija għad-Drittijiet Fundamentali għandha tistabbilixxi għidha ġenerali dwar it-twaqqif u l-funzjonament indipendenti ta' dan il-mekkanizmu. Barra minn hekk, fuq talba ta' Stat Membru, tista' tappoġġa lill-awtoritajiet nazzjonali kompetenti fl-iżvilupp tal-mekkanizmu ta' monitoraġġ nazzjonali, b'mod partikolari fir-rigward tal-istabbiliment tas-salvagwardji għall-indipendenza tiegħu kif ukoll l-istabbiliment ta' metodoloġija għall-monitoraġġ kif ukoll miżuri ta' taħriġ. L-Istati Membri għandhom jiżguraw ukoll li l-liġi nazzjonali tagħhom tipprevedi investigazzjonijiet f'allegazzjonijiet ta' ksur tad-drittijiet fundamentali matul l-iskrinjar, inkluż billi jiżguraw li l-ilmenti jiġu ttrattati malajr u b'mod xieraq.

Din il-proposta tqis bis-siġħ id-drittijiet tat-tfal u l-htigijiet speċjali ta' persuni vulnerabbli, billi tipprovdi appoġġ f'waqt u adegwat fid-dawl tas-saħħa fiżika u mentali tagħhom. Fil-każ tal-minorenni, għandu jingħata appoġġ minn persunal imħarreg u kkwalifikat biex jittratta l-minorenni, filwaqt li jiġi infurmati l-awtoritajiet għall-protezzjoni tat-tfal.

Il-proposta taffettwa d-dritt għall-protezzjoni tad-*data* personali (l-Artikolu 8 tal-Karta) bi tliet modi, li madankollu huma strettament meħtieġa u proporzjonati biex jintlaħqu l-oġettivi segwiti, biex tiżdied is-sigurtà taż-żona Schengen u jiġi żgurat proċess bla xkiel biex iċ-ċittadini ta' pajjiżi terzi li jkunu preżenti fil-fruntiera esterna jiġu rriferuti mingħajr ma jiġu sodisfatti l-kundizzjonijiet tad-dhul għall-proċeduri xierqa rigward l-ażil jew ir-ritorn.

L-ewwel nett, il-konsultazzjoni ta' dokumenti tal-ivvjagġar, l-ipproċessar ta' *data* bijometrika u l-konsultazzjoni ta' bażijiet tad-*data* fil-kuntest tal-verifika tal-identità u l-verifika tas-sigurtà jikkonstitwixxu forum ta' pproċessar ta' *data* personali, li huma inerenti fl-isforzi biex wiehed isir jaf min hi l-persuna li trid – jew li qed tipprowa – taqsam il-fruntiera esterna, u jekk dik il-persuna tikkonstitwixxi riskju għas-sigurtà tal-Istati Membri. Dawk il-forom ta' pproċessar ta' *data* personali huma diġà previsti mill-Kodiċi tal-Fruntieri ta' Schengen. F'dan ir-regolament, huma speċifikati għat-tliet settijiet ta' sitwazzjonijiet partikolari fejn ċittadini ta' pajjiżi terzi jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul u li fihom l-iskrinjar jitqies meħtieġ biex tiżdied is-sigurtà taż-żona Schengen u biex jiġi żgurat proċess bla xkiel fejn il-persuni kkonċernati jiġu rriferuti għall-proċeduri xierqa rigward l-asil jew ir-ritorn.

It-tieni nett, il-formola ta' debriefing mimlija sa tmiem l-iskrinjar fiha informazzjoni li hija meħtieġa biex tippermetti lill-awtoritajiet tal-Istati Membri jirreferu lill-persuni kkonċernati għall-proċedura xierqa. Għalhekk, il-mili u l-qari tal-formola ta' debriefing mill-awtoritajiet

jikkostitwixxu forom ta' pproċessar ta' *data* personali li huma inerenti fir-referenza ta' ċittadini ta' pajjiżi terzi li jkunu fil-fruntiera esterna mingħajr ma jissodisfaw il-kundizzjonijiet tad-dhul għall-proċeduri xierqa rigward l-ażil jew ir-ritorn.

It-tielet nett, l-ispeċifikazzjoni temporali tal-obbligi tal-Istati Membri skont ir-Regolament Eurodac li jiġbru u jittrażmettu d-*data* personali taċ-ċittadini ta' pajjiżi terzi kkonċernati ma tinvolvi l-ebda pproċessar addizzjonali ta' *data* personali. Minflok din tobbliha lill-Istati Membri jwettqu dan l-ipproċessar, li huma obbligati jagħmlu skont ir-regolament Eurodac, matul l-iskrinjar.

Peress li l-iskrinjar fih innifsu huwa biss stadju ta' għbir ta' informazzjoni li jtaqqas jew jikkomplementa l-kontrolli fil-punt ta' qsim tal-fruntiera esterna u li ma jinvolvi l-ebda deċiżjoni li taffettwa d-drittijiet tal-persuna kkonċernata, mhija prevista l-ebda reviżjoni ġudizzjarja fir-rigward tar-riżultat tal-iskrinjar. Ladarba jintemm l-iskrinjar, il-persuna li kienet soġġetta għall-iskrinjar issir soġġetta għal proċedura ta' ritorn jew azil, fejn jittiehdu deċiżjonijiet li jistgħu jiġu ppreżentati għal reviżjoni ġudizzjarja, jew tircievi rifjut ta' dhul, li tista' tiġi kkontestata wkoll quddiem awtorità ġudizzjarja. L-iskrinjar għandu jidmuri perġodu kemm jista' jkun qasir, u t-tul massimu għandu jintlaħaq biss f'każijiet rari, diffiċli jew f'sitwazzjonijiet fejn hafna persuni jehtieġu li jkunu soġġetti għal skrinjar fl-istess hin. Fejn jintlaħaq it-tul massimu ta' hamest ijiem, f'sitwazzjonijiet eċċezzjonali ta' 10 ijiem, fir-rigward ta' persuna, l-iskrinjar għandu jintemm minnufih u għandha tinbeda proċedura li twassal għal deċiżjoni li tista' tiġi riveduta ġudizzjarjament minnufih fir-rigward ta' dik il-persuna.

4. IMPLIKAZZJONIJIET BAĠITARJI

Ir-Regolament propost għandu implikazzjonijiet għall-baġit tal-UE.

Ir-riżorsi finanzjarji totali mehtieġa għall-appoġġ tal-implimentazzjoni ta' din il-proposta huma stmati għal ammont ta' EUR 417,626 miljun, għall-perġodu 2021-2027. B'mod partikolari, l-elementi li ġejjin tal-iskrinjar potenzjalment se jkunu jehtieġu appoġġ finanzjarju:

- infrastruttura għall-iskrinjar: il-holqien u l-użu/aġġornament tal-bini eżistenti fil-Punti ta' Qsim tal-Fruntiera, iċ-ċentri ta' akkoljenza eċċ.;
- l-aċċess għall-bażijiet tad-*data* rilevanti f'postijiet godda;
- il-kiri ta' persunal addizzjonali biex iwettaq l-iskrinjar;
- it-taħriġ tal-gwardji tal-fruntiera u persunal ieħor biex iwettqu l-iskrinjar;
- ir-reklutaġġ ta' persunal mediku;
- it-tagħmir mediku u l-bini għall-verifiki preliminari tas-saħħa, fejn xieraq;
- it-twaqqif ta' mekkaniżmu ta' monitoraġġ indipendenti tad-drittijiet fundamentali matul l-iskrinjar.

L-ispejjeż relatati ma' dawn il-kompiti l-godda jistgħu jiġu koperti mir-riżorsi disponibbli għall-Istati Membri taht il-Qafas Finanzjarju Pluriennali l-ġdid għall-2021-2027.

Mhuma mitluba l-ebda riżorsi finanzjarji jew umani addizzjonali fil-kuntest ta' din il-proposta legiżlattiva.

Informazzjoni aktar dettaljata f'dan ir-rigward tista' tintstab fid-Dikjarazzjoni Finanzjarja Legiżlattiva li takkumpanja lil din il-proposta.

5. ELEMENTI OHRAJN

• Spjegazzjoni fid-dettall tad-dispożizzjonijiet speċifiċi tal-proposta

L-Artikolu 1 jispjega s-sugġett tar-Regolament. Huwa jispeċifika li għandu japplika fil-fruntieri esterni u fit-territorji tal-Istati Membri, fejn ma hemm l-ebda indikazzjoni li ċittadini ta' pajjiżi terzi kienu soġġetti għal kontrolli fil-fruntiera esterna.

L-Artikolu 2 jipprevedi definizzjonijiet applikabbli fil-kuntest tal-iskrinjar.

L-Artikolu 3 jistabbilixxi l-kamp ta' applikazzjoni personali billi jidentifika ċittadini ta' pajjiżi terzi li għandhom jiġu sottomessi għall-obbligu tal-iskrinjar fil-fruntieri esterni: iċ-ċittadini ta' pajjiżi terzi li jkunu preżenti fil-fruntiera esterna mingħajr ma jissodisfaw il-kundizzjonijiet tad-dhul u li għalihom l-Istati Membri huma meħtieġa jiġbru l-marki tas-swaba' skont ir-Regolament Eurodac, il-persuni żbarkati fit-territorju tal-Istati Membri wara operazzjoni ta' tfittxija u salvataġġ, u ċittadini ta' pajjiżi terzi li jitolbu protezzjoni internazzjonali f'punt ta' qsim tal-fruntiera.

Mhumie x soġġetti għall-iskrinjar iċ-ċittadini ta' pajjiżi terzi li huma awtorizzati jidhlu abbazi tad-derogi msemija fl-Artikolu 6(5) tal-Kodiċi tal-Fruntieri ta' Schengen (detenturi ta' permessi ta' residenza jew viża fit-tul għall-finijiet ta' tranżitu, ċittadini ta' pajjiżi terzi li jeħtieġu viża f'każ li tinħareġ viża fil-fruntiera, u persuni ammessi minn Stat Membru abbazi ta' deċiżjoni individwali għal raġunijiet umanitarji, għal raġunijiet ta' interess nazzjonali jew minhabba obbligi internazzjonali, hlief għal persuni li jfittxu protezzjoni internazzjonali li għandhom jingħaddew għall-iskrinjar).

L-Artikolu 4 jistipula li matul l-iskrinjar, iċ-ċittadini ta' pajjiżi terzi soġġetti għall-iskrinjar fil-fruntiera esterna mhumie x awtorizzati jidhlu fit-territorju. Jistipula wkoll li l-iskrinjar jintemm hekk kif jidher li ċittadin ta' pajjiż terz ikkonċernat ikun jissodisfa l-kundizzjonijiet tad-dhul. Dan huwa mingħajr preġudizzju għall-applikazzjoni possibbli ta' penali relatati mal-qsim tal-fruntiera esterna mingħajr awtorizzazzjoni, f'konformità mar-regoli attwali stabbiliti fil-Kodiċi tal-Fruntieri ta' Schengen.

L-Artikolu 5 jispeċifika li l-Istati Membri tal-iskrinjar għandhom japplikaw ukoll fir-rigward ta' ċittadini ta' pajjiżi terzi maqbuda fit-territorju, fejn ikun hemm indikazzjonijiet li huma jkunu evitaw il-verifiki fuq il-fruntieri fil-fruntiera esterna mad-dhul.

L-Artikolu 6 jistabbilixxi regoli dwar il-post u t-tul tal-iskrinjar. Il-post huwa fil-fruntieri esterni, hlief f'każijiet li jaqgħu taħt l-Artikolu 5. It-tul ta' żmien propost tal-proċess ta' skrinjar huwa ta' hamest ijiem, sakemm il-persuna kkonċernata ma tkunx diġà nżammet fil-fruntiera għal 72 siegħa kif imsemmi fl-Artikolu 14(3) tar-Regolament (UE) Nru 603/2013 [ir-Regolament Eurodac], fir-rigward ta' qsim mhux awtorizzat tal-fruntiera esterna. F'każ bħal dan, l-iskrinjar ma għandux ikun itwal minn jumejn. F'każ ta' skrinjar ta' persuni maqbuda fit-territorju, l-iskrinjar ma għandux jaqbeż it-tliet ijiem. Dan l-artikolu jelenka wkoll l-elementi kollha tal-iskrinjar u jipprevedi l-possibbiltà li l-Istati Membri jiġu appoġġati mill-agenziji rilevanti tal-UE fl-iskrinjar, fil-mandati rispettivi tagħhom. Huwa jirrikonoxxi wkoll il-ħtieġa li l-Istati Membri jinvolvu lill-awtoritajiet tal-protezzjoni tat-tfal u lir-rapporteurs nazzjonali kontra t-traffikar f'każijiet ta' persuni vulnerabbli jew minorenni.

L-Artikolu 7 jistabbilixxi l-obbligu għal kull Stat Membru li jistabbilixxi mekkaniżmu ta' monitoraġġ indipendenti għad-drittijiet fundamentali u jiddefinixxi r-rwol tal-Aġenzija għad-Drittijiet Fundamentali f'dan il-proċess.

L-Artikolu 8 jindika l-informazzjoni li jeħtieġ li tiġi kkomunikata liċ-ċittadini ta' pajjiżi terzi kkonċernati matul l-iskrinjar, filwaqt li jenfasizza wkoll il-ħtieġa li jiġi żgurat li ċerti

standards f'dan ir-rigward jiġu rrispettati, sabiex l-informazzjoni tiġi kkomunikata liċ-ċittadini ta' pajjiżi terzi b'mod adegwat, b'mod partikolari fir-rigward tat-tfal.

L-Artikolu 9 jistabbilixxi r-regoli dwar il-verifika tas-saħħa u l-identifikazzjoni ta' ċittadini ta' pajjiżi terzi b'vulnerabbiltajiet u htigijiet speċjali ta' akkoljenza jew proċedurali fil-fruntieri esterni.

L-Artikolu 10 jipprevedi regoli speċifiċi dwar l-identifikazzjoni ta' ċittadini ta' pajjiżi terzi permezz ta' konsultazzjoni tar-Repożitorju Komuni ta' Informazzjoni dwar l-Identità (CIR) stabbilit mir-Regolament dwar l-Interoperabbiltà. Il-konsultazzjoni tas-CIR tippermetti li tiġi kkonsultata d-*data* dwar l-identità preżenti fl-EES, il-VIS, l-ETIAS, il-Eurodac u l-ECRIS-TCN f'daqqa, b'mod rapidu u affidabbli, filwaqt li tiġi żgurata protezzjoni massima tad-*data* u jiġi evitat l-ipproċessar bla bżonn tad-*data* jew id-duplikazzjoni tagħha.

L-Artikolu 11 jistipula regoli speċifiċi dwar il-verifiki tas-sigurtà. Dan jirrikjedi li l-awtoritajiet kompetenti jikkonsultaw l-EES, l-ETIAS, il-VIS, l-ECRIS-TCN u l-bażi tad-*data* tal-Interpol tad-Dokumenti tal-Ivvaġġar Assoċjati ma' Avviżi (TDawn) sabiex jivverifikaw jekk iċ-ċittadini ta' pajjiżi terzi jipprezentawx theddida għas-sigurtà. Dawn il-kontrolli kollha għandhom jitwettqu, sa fejn ikun possibbli, abbażi ta' *data* bijometrika, sabiex jitnaqqas kemm jista' jkun ir-riskju ta' identifikazzjoni falza, u r-riżultati tat-tiftix għandhom ikunu ristretti għal *data* affidabbli biss.

L-Artikolu 12 jikkomplementa l-Artikolu 11 billi jipprovdi r-regoli speċifiċi tal-verifiki tas-sigurtà.

L-Artikolu 13 jipprevedi formola ta' debriefing li għandha timtela mill-awtoritajiet kompetenti sa tmiem l-iskrinjar.

L-Artikolu 14 jipprevedi r-riżultati possibbli tal-iskrinjar għaċ-ċittadini ta' pajjiżi terzi pprezentati fih. B'mod partikolari, jirreferi għal proċeduri li jirrispettaw id-Direttiva (UE) 2008/115/KE (id-Direttiva dwar ir-Ritorn) fir-rigward ta' ċittadini ta' pajjiżi terzi li m'applikawx għall-protezzjoni internazzjonali u li fir-rigward tagħhom l-iskrinjar ma jkunx żvela li jissodisfaw il-kundizzjonijiet tad-dhul. Jistabbilixxi wkoll li ċ-ċittadini ta' pajjiżi terzi li jkunu applikaw għall-protezzjoni internazzjonali għandhom jiġu rriferuti lill-awtoritajiet imsemmija fl-Artikolu [XY] ta' dak ir-Regolament. Il-formola msemmija fl-Artikolu 13 ta' dan ir-Regolament għandha tiġi trażmessa simultanjament mar-riferiment tal-persuna kkonċernata għand l-awtoritajiet kompetenti. L-Artikolu 14 jirreferi wkoll għall-possibbiltà ta' rilokazzjoni taħt il-mekkanizmu għas-solidarjetà stabbilit mill-Artikolu XX tar-Regolament (UE) Nru XXXX/XXXX [ir-Regolament dwar il-Ġestjoni tal-Migrazzjoni u l-Ażil]. Id-dispożizzjoni tirreferi wkoll għal ċittadini ta' pajjiżi terzi li jiġu soġġetti għall-iskrinjar wara li jkunu nqabdu fit-territorju. Tali ċittadini ta' pajjiżi terzi għandhom ikunu soġġetti jew għal proċeduri li jirrispettaw id-Direttiva 2008/115/KE jew għall-proċeduri msemmija fl-Artikolu 25(2) tar-Regolament (UE) Nru XXX/XXX (ir-Regolament dwar il-Proċeduri tal-Ażil). Id-dispożizzjoni tipprevedi wkoll li matul l-iskrinjar l-awtoritajiet għandhom jiehdu d-*data* bijometrika msemmija fl-Artikoli [10, 13, 14 u 14a] tar-Regolament UE Nru XXX/XXX [ir-Regolament Eurodac] tal-persuni kollha li għalihom japplika dak ir-Regolament, u għandha tittrażmetti d-*data* skont dan ir-Regolament tal-aħħar, fejn dan ikun għadu ma sarx.

L-Artikolu 15 jintroduċi l-proċedura tal-kumitat għall-fini tal-adozzjoni tal-atti ta' implimentazzjoni msemmija fil-kuntest tal-verifiki tal-identifikazzjoni u s-sigurtà fl-Artikoli 10 u 11, rispettivament.

L-Artikoli 16 - 19 jipprevedu bidliet fl-atti legali rispettivi li huma r-Regolamenti (KE) Nru 767/2008, (UE) 2017/2226, (UE) 2018/1240, u (UE) 2019/817 li jistabbilixxu l-bażijiet tad-*data* li għandhom jiġu kkonsultati matul l-iskrinjar u l-interoperabbiltà bejniethom.

L-Artikolu 20 jipprevedi l-evalwazzjoni tal-implimentazzjoni tal-miżuri stabbiliti f'dan ir-Regolament.

L-Artikolu 21 jinkludi d-dispożizzjonijiet finali.

Proposta għal

REGOLAMENT TAL-PARLAMENT EWROPEW U TAL-KUNSILL

li jintroduċi skrinjar ta' ċittadini ta' pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punti (b) u (d) tal-Artikolu 77(2) tiegħu,

Wara li kkunsidraw il-proposta mill-Kummissjoni Ewropea,

Wara t-trażmissjoni tal-abbozz tal-att leġislativ lill-parlamenti nazzjonali,

Waqt li jaġixxu skont il-proċedura leġislattiva ordinarja,

Billi:

- (1) Iz-zona Schengen inholqot biex tilhaq l-oġġettiv tal-Unjoni li tistabbilixxi zona mingħajr fruntieri interni li fiha jkun żgurat il-moviment liberu tal-persuni, kif stabbilit fl-Artikolu 3(2) tat-Trattat dwar l-Unjoni Ewropea (TUE). Il-funzjonament tajjeb ta' dan il-qasam jiddependi fuq fiduċja reċiproka bejn l-Istati Membri u l-ġestjoni effiċjenti tal-fruntiera esterna.
- (2) Ir-regoli li jirregolaw il-kontroll fil-fruntieri ta' persuni li jaqsmu l-fruntieri esterni tal-Istati Membri tal-Unjoni huma stabbiliti fir-Regolament (UE) 2016/399 tal-Parlament Ewropew u tal-Kunsill (il-Kodiċi tal-Fruntieri ta' Schengen)²¹ kif adottat skont l-Artikolu 77(2)(b) tat-Trattat dwar il-Funzjonament tal-Unjoni Ewropea (TFUE). Sabiex tiġi żviluppata aktar il-politika tal-Unjoni bil-ħsieb li jitwettqu kontrolli fuq persuni u jiġi ssorveljat b'mod effiċjenti l-qsim tal-fruntieri esterni msemmija fl-ewwel paragrafu tal-Artikolu 77 TFUE, miżuri addizzjonali jenħteġ li jindirizzaw sitwazzjonijiet fejn iċ-ċittadini ta' pajjiżi terzi jirnexxilhom jevitaw il-verifiki fuq il-fruntieri fil-fruntiera esterna, jew fejn iċ-ċittadini ta' pajjiżi terzi jiġu żbarkati wara operazzjonijiet ta' tfittxija u salvataġġ kif ukoll fejn iċ-ċittadini ta' pajjiżi terzi jitolbu protezzjoni internazzjonali f'punt ta' qsim tal-fruntiera mingħajr ma jissodisfaw il-kundizzjonijiet tad-dhul. Dan ir-regolament jikkomplementa u jispeċifika r-Regolament (UE) 2016/399 fir-rigward ta' dawk it-tliet settijiet ta' sitwazzjonijiet.
- (3) Huwa essenzjali li jiġi żgurat li f'dawk it-tliet settijiet ta' sitwazzjonijiet, iċ-ċittadini ta' pajjiżi terzi jiġu skrinjati, sabiex tiġi ffaċilitata identifikazzjoni xierqa u sabiex ikunu jistgħu jiġu rriferuti b'mod effiċjenti għall-proċeduri rilevanti li, skont iċ-ċirkostanzi, jistgħu jkunu proċeduri għall-protezzjoni internazzjonali jew proċeduri li jirrispettaw id-Direttiva 2008/115/KE tal-Parlament Ewropew u tal-Kunsill (id-

²¹

Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naħa għall-oħra tal-fruntiera (Kodiċi tal-Fruntieri ta' Schengen), ĠU L 77, 23.3.2016, p. 1.

“Direttiva dwar ir-Ritorn”)²². L-iskrinjar jenhtieg li jikkomplementa minghajr xkiel il-kontrolli mwettqa fil-fruntiera esterna jew jikkumpensa għall-fatt li daww il-kontrolli għew evitati miċ-ċittadini ta’ pajjizi terzi meta qasmu l-fruntiera esterna.

- (4) Il-verifiki fuq il-fruntieri mhumex biss fl-interess tal-Istati Membri li fil-fruntieri esterni tagħhom isiru dawn il-kontrolli, iżda tal-Istati Membri kollha li abolixxew il-verifiki fuq il-fruntieri interni. Il-verifiki fuq il-fruntieri għandhom jgħinu fil-ġlieda kontra l-immigrazzjoni illegali u t-traffikar tal-bnedmin u biex tiġi evitata kull theddida għas-sigurtà interna, il-politika pubblika, is-saħħa pubblika u r-relazzjonijiet internazzjonali tal-Istati Membri. Bħala tali, il-miżuri meħuda fil-fruntieri esterni huma elementi importanti ta’ approċċ komprensiv għall-migrazzjoni, li jippermetti li tiġi indirizzata l-isfida ta’ flussi mħallta ta’ migranti u persuni li jkunu qed ifittxu protezzjoni internazzjonali.
- (5) Skont l-Artikolu 2 tar-Regolament (UE) 2016/399, il-verifiki fuq il-fruntieri jikkonsistu f’verifiki fuq il-fruntieri mwettqa fil-punti ta’ qsim tal-fruntiera u sorveljanza fil-fruntieri, li jitwettqu bejn il-punti ta’ qsim tal-fruntiera, sabiex iċ-ċittadini ta’ pajjizi terzi ma jithallewx jevitaw il-verifiki fuq il-fruntieri. Skont l-Artikolu 13 tar-Regolament (UE) 2016/399, persuna li tkun qasmet fruntiera b’mod mhux awtorizzat u li ma jkollhiex dritt li tibqa’ fit-territorju tal-Istat Membru kkonċernat jenhtieg li tinqabad u tkun soġġetta għall-proċeduri li jirrispettaw id-Direttiva 2008/115/KE. F’konformità mal-Artikolu 3 tar-Regolament (UE) 2016/399, il-verifiki fuq il-fruntieri jenhtieg li jitwettqu minghajr preġudizzju għad-drittijiet tar-refuġjati u tal-persuni li jitolbu protezzjoni internazzjonali, b’mod partikolari fir-rigward tan-non-refoulement.
- (6) Il-gwardji tal-fruntiera spiss jiffaċċjaw ċittadini ta’ pajjizi terzi li jitolbu protezzjoni internazzjonali minghajr dokumenti tal-ivvjaġġar, kemm wara li jinqabdu waqt is-sorveljanza fil-fruntieri kif ukoll waqt kontrolli fil-punti ta’ qsim tal-fruntiera. Barra minn hekk, f’xi sezzjonijiet tal-fruntiera l-gwardji tal-fruntiera huma kkonfrontati b’għadd kbir ta’ wasliet fl-istess hin. F’ċirkostanzi bħal dawn, huwa partikolarment diffiċli li jiġi żgurat li l-bażijiet tad-data rilevanti kollha jiġu kkonsultati u li tiġi ddeterminata minnufih il-proċedura xierqa ta’ ažiż jew ritorn.
- (7) Sabiex jiġi żgurat l-immaniġġjar rapidu ta’ ċittadini ta’ pajjizi terzi li jippruvaw jevitaw verifiki fuq il-fruntieri jew li jitolbu protezzjoni internazzjonali f’punt ta’ qsim tal-fruntiera minghajr ma jissodisfaw il-kundizzjonijiet tad-dhul jew li jiġu zbarkati wara operazzjoni ta’ tfittxija u salvatagg, jehtieg li jiġi pprovdut qafas aktar b’saħħtu għall-kooperazzjoni bejn l-awtoritajiet nazzjonali differenti responsabbli għall-kontroll fil-fruntieri, il-protezzjoni tas-saħħa pubblika, l-eżami tal-htieġa għall-protezzjoni internazzjonali u l-applikazzjoni tal-proċeduri ta’ ritorn.
- (8) B’mod partikolari, l-iskrinjar jenhtieg li jgħin biex jiġi żgurat li ċ-ċittadini ta’ pajjizi terzi kkonċernati jiġu rriferuti għall-proċeduri xierqa mill-aktar fis possibbli u li l-proċeduri jitkomplew minghajr interruzzjoni u dewmien. Fl-istess hin, l-iskrinjar jenhtieg li jgħin biex tiġi miġġielda l-prattika li biha xi applikanti għall-protezzjoni internazzjonali jaharbu wara li jkunu għew awtorizzati jidhlu fit-territorju ta’ Stat Membru abbażi tat-talba tagħhom għall-protezzjoni internazzjonali, sabiex jagħmlu talbiet bħal dawn fi Stat Membru ieħor jew ma jagħmlu xejn.

²²

Id-Direttiva 2008/115/KE tal-Parlament Ewropew u tal-Kunsill tas-16 ta’ Diċembru 2008 dwar standards u proċeduri komuni fl-Istati Membri għar-ritorn ta’ ċittadini ta’ pajjizi terzi li jkunu qegħdin fil-pajjiż illegalment, ĠU L 348, 24.12.2008, p. 98.

- (9) Fir-rigward ta' dawk il-persuni li japplikaw għall-protezzjoni internazzjonali, l-iskrinjar jenhtieg li jkun segwit minn eżami tal-htieġa għall-protezzjoni internazzjonali. Jenhtieg li jippermetti l-gbir u l-qsim mal-awtoritajiet kompetenti għal dak l-eżami kwalunkwe informazzjoni li hija rilevanti għal dawn tal-aħhar biex jidentifikaw il-proċedura xierqa għall-eżami tal-applikazzjoni, u b'hekk tithaffef dak l-eżami. L-iskrinjar jenhtieg li jiżgura wkoll li persuni bi bżonnijiet speċjali jiġu identifikati fi stadju bikri, sabiex kwalunkwe htieġa ta' akkoljenza u proċedurali speċjali jitqiesu b'mod shiħ fid-determinazzjoni tal-proċedura applikabbli u fit-twettiq tagħha.
- (10) L-obbligi li jirriżultaw minn dan ir-Regolament jenhtieg li jkunu mingħajr preġudizzju għad-dispożizzjonijiet li jikkonċernaw ir-responsabbiltà għall-eżami ta' applikazzjoni għall-protezzjoni internazzjonali regolata fir-Regolament (UE) Nru XX/XXX [ir-Regolament dwar il-Ġestjoni tal-Ażil u l-Migrazzjoni].
- (11) Dan ir-Regolament jenhtieg li japplika għal ċittadini ta' pajjiżi terzi u persuni mingħajr Stat li jinqabdu b'konnessjoni mal-qsim mhux awtorizzat tal-fruntiera esterna ta' Stat Membru bl-art, bil-baħar jew bl-ajru, hlief għal ċittadini ta' pajjiżi terzi li għalihom l-Istat Membru mhuwiex mehtieg li jieħu d-data bijometrika skont l-Artikolu 14(1) u (3) tar-Regolament Eurodac għal raġunijiet oħra għajr l-età tagħhom, kif ukoll għal persuni li jkunu żbarkaw wara operazzjonijiet ta' tfittxija u salvataġġ, irrispettivament minn jekk japplikawx għall-protezzjoni internazzjonali jew le. Dan ir-Regolament jenhtieg li japplika wkoll għal dawk li jfittxu protezzjoni internazzjonali fil-punti ta' qsim tal-fruntiera jew fiż-żoni ta' tranzitu mingħajr ma jissodisfaw il-kundizzjonijiet tad-dhul.
- (12) L-iskrinjar jenhtieg li jitwettaq fiil-fruntiera esterna jew qrib tagħha, qabel ma l-persuni kkonċernati jkunu awtorizzati jidhlu fit-territorju. L-Istati Membri jenhtieg li japplikaw miżuri skont id-dritt nazzjonali biex jipprevjenu lill-persuni kkonċernati milli jidhlu fit-territorju matul l-iskrinjar. F'kazijiet individwali, fejn mehtieg, dawn jistgħu jinkludu detenzjoni, soġġetta għal-liġi nazzjonali li tirregola dik il-kwistjoni.
- (13) Kull meta jkun jidher ċar matul l-iskrinjar li ċittadin ta' pajjiż terz soġġett għalih jissodisfa l-kundizzjonijiet tal-Artikolu 6 tar-Regolament (UE) 2016/399, l-iskrinjar għandu jintemm u ċ-ċittadin ta' pajjiż terz ikkonċernat jenhtieg li jkun awtorizzat jidhol fit-territorju, mingħajr preġudizzju għall-applikazzjoni ta' penali kif imsemmi fl-Artikolu 5(3) ta' dak ir-regolament.
- (14) Fid-dawl tal-għan tad-deroga msemmija fl-Artikolu 6(5) tar-Regolament (UE) 2016/399, il-persuni li d-dhul tagħhom ikun ġie awtorizzat minn Stat Membru skont dik id-dispożizzjoni f'deċiżjoni individwali jenhtieg li ma jkunux soġġetti għall-iskrinjar minkejja l-fatt li ma jissodisfawx il-kundizzjonijiet kollha tad-dhul.
- (15) Il-persuni kollha soġġetti għall-iskrinjar jenhtieg li jiġu soġġetti għal kontrolli sabiex tiġi stabbilita l-identità tagħhom u sabiex jiġi żgurat li ma jkunux ta' theddida għas-sigurtà interna jew għas-saħħa pubblika. Fil-każ ta' persuni li jitolbu protezzjoni internazzjonali f'punti ta' qsim tal-fruntiera, il-kontrolli tal-identità u s-sigurtà mwettqa fil-kuntest tal-verifiki fuq il-fruntieri jenhtieg li jitqiesu biex tiġi evitata d-duplikazzjoni.
- (16) Mat-tlestija tal-iskrinjar, iċ-ċittadini ta' pajjiżi terzi kkonċernati jenhtieg li jiġu rriferuti għall-proċedura rilevanti biex tiġi stabbilita r-responsabbiltà għall-eżami ta' applikazzjoni u għall-valutazzjoni tal-htieġa ta' protezzjoni internazzjonali, jew ikunu soġġetti għal proċeduri li jikkonformaw mad-Direttiva 2008/115 (id-Direttiva dwar ir-

Ritorn), kif xieraq. L-informazzjoni rilevanti miksuba matul l-iskrinjar jenhtieg li tinghata lill-awtoritajiet kompetenti biex tappoġġa l-valutazzjoni ulterjuri ta' kull każ individwali, b'rispett shih tad-drittijiet fundamentali. Il-proċeduri stabbiliti mid-Direttiva 2008/115 jenhtieg li jibdwew japplikaw biss wara li jkun intemm l-iskrinjar. L-Artikoli 26 u 27 tar-Regolament dwar il-Proċeduri tal-Azil jenhtieg li japplikaw biss wara li l-iskrinjar ikun intemm. Dan jenhtieg li jkun minghajr preġudizzju għall-fatt li l-persuni li japplikaw għall-protezzjoni internazzjonali fil-mument li jinqabdu, waqt il-kontroll fil-fruntieri fil-punt ta' qsim tal-fruntiera jew waqt l-iskrinjar, jenhtieg li jitqiesu bhala applikanti.

- (17) L-iskrinjar jista' jiġi segwit ukoll minn rilokazzjoni taht il-mekkanizmu ta' solidarjetà stabbilit mir-Regolament (UE) XXX/XXX [il-Ġestjoni tal-Azil u l-Migrazzjoni] meta Stat Membru jkun qed jikkontribwixxi għas-solidarjetà fuq bażi volontarja jew jekk l-applikanti għall-protezzjoni internazzjonali ma jkunux soġġetti għall-proċedura fuq il-fruntiera skont ir-Regolament (UE) Nru XXX/XXX (ir-Regolament dwar il-Proċeduri tal-Azil), jew taht il-mekkanizmu li jindirizza sitwazzjonijiet ta' kriżi stabbiliti mir-Regolament (UE) XXX/XXX [ir-Regolament dwar sitwazzjonijiet ta' kriżi].
- (18) F'konformità mal-Artikolu 12 tar-Regolament (UE) 2016/399, l-issodisfar tal-kundizzjonijiet tad-dhul u l-awtorizzazzjoni tad-dhul huma espressi b'timbru tad-dhul f'dokument tal-ivvjagġar. Għalhekk, in-nuqqas ta' timbru tad-dhul bhal dan jew in-nuqqas ta' dokument tal-ivvjagġar jista' jitqies bhala indikazzjoni li d-detentur ma jissodisfax il-kundizzjonijiet tad-dhul. Mal-bidu tat-thaddim tas-Sistema ta' Dhul/Hruġ li jwassal għas-sostituzzjoni tat-timbri b'entrata fis-sistema elettronika, dik il-preżunzjoni se ssir aktar affidabbli. Għalhekk, l-Istati Membri jenhtieg li japplikaw l-iskrinjar għaċ-ċittadini ta' pajjiżi terzi li diġà jinsabu fit-territorju u li ma jistgħux jippruvaw li huma ssodisfaw il-kundizzjonijiet tad-dhul fit-territorju tal-Istati Membri. L-iskrinjar ta' dawn iċ-ċittadini ta' pajjiżi terzi huwa mehtieg sabiex jikkumpensa għall-fatt li preżumibbilment in-nuqqas ta' timbru jkunet il-verifika tad-dhul mal-wasla tagħhom fiż-żona Schengen u għalhekk ma setgħux jiġu rrifjutati d-dhul jew rrifrutati għall-proċedura xierqa wara l-iskrinjar. L-applikazzjoni tal-iskrinjar tista' tghin ukoll fl-aċċertament, permezz tal-konsultazzjoni tal-bażijiet tad-data msemmija f'dan ir-Regolament, li l-persuni kkonċernati ma jkunux ta' theddida għas-sigurtà interna. Sa tmiem l-iskrinjar fit-territorju, iċ-ċittadini ta' pajjiżi terzi kkonċernati jenhtieg li jkunu soġġetti għal proċedura ta' ritorn jew, fejn japplikaw għall-protezzjoni internazzjonali, għall-proċedura ta' azil xierqa. Il-fatt li l-istess ċittadin ta' pajjiż terz jiġi soġġett għal skrinjar ripetut jenhtieg li jiġi evitat kemm jista' jkun.
- (19) L-iskrinjar jenhtieg li jitlesta kemm jista' jkun malajr, u jenhtieg li ma jaqbiżx il-hamest ijiem meta jitwettaq fil-fruntiera esterna u t-tliet ijiem meta jitwettaq fit-territorju ta' Stat Membru. Kwalunkwe estensjoni tal-limitu ta' żmien ta' hamest ijiem jenhtieg li tkun rizervata għal sitwazzjonijiet eċċezzjonali fil-fruntieri esterni, fejn il-kapaċitajiet tal-Istat Membru li jimmanigġja l-iskrinjar jinqabzu għal raġunijiet li ma jkollux kontroll fuqhom bħas-sitwazzjonijiet ta' kriżi msemmija fl-Artikolu 1 tar-Regolament XXX/XXX [proposta dwar il-kriżijiet].
- (20) L-Istati Membri jenhtieg li jiddeterminaw il-postijiet xierqa għall-iskrinjar fiil-fruntiera esterna jew qrib tagħha b'kunsiderazzjoni tal-ġeografija u l-infrastrutturi eżistenti, filwaqt li jiżguraw li iċ-ċittadini ta' pajjiżi terzi maqabdu kif ukoll dawk li jippreżentaw ruħhom f'punt ta' qsim tal-fruntiera jkunu jistgħu jiġu soġġetti malajr għall-iskrinjar. Il-kompiti relatati mal-iskrinjar jistgħu jitwettqu f'żoni hotspot kif

imsemmi fil-punt (23) tal-Artikolu 2 tar-Regolament (UE) 2019/1896 tal-Parlament Ewropew u tal-Kunsill²³.

- (21) Sabiex jintlahqu l-oġġettivi tal-iskrinjar, jenhtieg li tiġi żgurata kooperazzjoni mill-qrib bejn l-awtoritajiet nazzjonali kompetenti msemmija fl-Artikolu 16 tar-Regolament 2016/399, daww imsemmija fl-Artikolu 5 tar-[Regolament dwar il-Proċeduri tal-Ażil] kif ukoll daww responsabbli għat-twettiq ta' proċeduri ta' ritorn li jirrispettaw id-Direttiva 2008/115. L-awtoritajiet għall-protezzjoni tat-tfal ukoll jenhtieg li jkunu involuti mill-qrib fl-iskrinjar kull fejn ikun neċessarju biex jiżguraw li l-aħjar interessi tat-tfal jitqiesu kif xieraq matul l-iskrinjar. L-Istati Membri jenhtieg li jithallew jagħmlu użu mill-appoġġ tal-aġenziji rilevanti, b'mod partikolari l-Aġenzija Ewropea għall-Gwardja tal-Fruntiera u tal-Kosta u l-[Aġenzija tal-Unjoni Ewropea għall-Asil], fil-limiti tal-mandati tagħhom. L-Istati Membri jenhtieg li jinvolvu lir-Rapporteurs nazzjonali kontra t-traffikar kull fejn l-iskrinjar jiżvela fatti rilevanti għat-traffikar f'konformità mad-Direttiva 2011/36/UE tal-Parlament Ewropew u tal-Kunsill²⁴.
- (22) Meta jitwettaq l-iskrinjar, l-awtoritajiet kompetenti jenhtieg li jikkonformaw mal-Karta tad-Drittijiet Fundamentali tal-Unjoni Ewropea u jiżguraw li tiġi rrispettata d-dinjità tal-bniedem, u jenhtieg li ma jiddiskriminawx kontra persuni abbażi ta' sess, razza, kulur, oriġini etnika jew soċjali, karatteristiċi ġenetiċi, lingwa, reliġjon jew twemmin, opinjoni politika jew xi opinjoni oħra, appartenenza għal minoranza nazzjonali, diżabbiltà, età jew orjentazzjoni sesswali. Jenhtieg li tingħata attenzjoni partikolari lill-aħjar interessi tat-tfal.
- (23) Sabiex tiġi żgurata l-konformità mad-dritt tal-Unjoni u dak internazzjonali, inkluża l-Karta tad-Drittijiet Fundamentali, matul l-iskrinjar, kull Stat Membru jenhtieg li jistabbilixxi mekkaniżmu ta' monitoraġġ u jimplementa salvagwardji adegwati għall-indipendenza tiegħu. Il-mekkanizmu ta' monitoraġġ jenhtieg li jkopri b'mod partikolari r-rispett għad-drittijiet fundamentali fir-rigward tal-iskrinjar, kif ukoll ir-rispett għar-regoli nazzjonali applikabbli fir-rigward tad-detenzjoni u l-konformità mal-prinċipju ta' non-refoulement kif imsemmi fl-Artikolu 3(b) tar-Regolament (UE) 2016/399. L-Aġenzija għad-Drittijiet Fundamentali jenhtieg li tistabbilixxi gwida ġenerali dwar l-istabbiliment u l-funzjonament indipendenti ta' dan il-mekkanizmu ta' monitoraġġ. Barra minn hekk, l-Istati Membri jenhtieg li jithallew jitolbu l-appoġġ tal-Aġenzija għad-Drittijiet Fundamentali għall-iżvilupp tal-mekkanizmu ta' monitoraġġ nazzjonali tagħhom. L-Istati Membri jenhtieg ukoll li jithallew jiksbu parir mill-Aġenzija għad-Drittijiet Fundamentali fir-rigward tal-istabbiliment tal-metodoloġija għal dan il-mekkanizmu ta' monitoraġġ u fir-rigward ta' miżuri ta' taħriġ xierqa. L-Istati Membri jenhtieg ukoll li jithallew jistiednu organizzazzjonijiet u korpi nazzjonali, internazzjonali u mhux governattivi rilevanti u kompetenti biex jipparteċipaw fil-monitoraġġ. Il-mekkanizmu ta' monitoraġġ indipendenti jenhtieg li jkun mingħajr preġudizzju għall-monitoraġġ tad-drittijiet fundamentali pprovdut mill-osservaturi tad-drittijiet fundamentali tal-Aġenzija Ewropea għall-Gwardja tal-Fruntiera u tal-Kosta previsti fir-Regolament (UE) 2019/1896. L-Istati Membri jenhtieg li jinvestigaw allegazzjonijiet ta' ksur tad-drittijiet fundamentali matul l-iskrinjar, inkluż billi jiżguraw li l-ilmenti jiġu ttrattati malajr u b'mod xieraq.

²³ Ir-Regolament (UE) 2019/1896 tal-Parlament Ewropew u tal-Kunsill tat-13 ta' Novembru 2019 dwar il-Gwardja Ewropea tal-Fruntiera u tal-Kosta, ĠU L 295, 14.11.2019, p. 1.

²⁴ Id-Direttiva 2011/36/UE tal-Parlament Ewropew u tal-Kunsill tal-5 ta' April 2011 dwar il-prevenzjoni u l-għlieda kontra t-traffikar tal-bnedmin u l-protezzjoni tal-vittmi tiegħu, ĠU L 101, 15.4.2011, p. 1.

- (24) Sa tmien l-iskrinjar, l-awtoritajiet responsabbli għall-iskrinjar jenhtieg li jimlew formola ta' debriefing. Il-formola jenhtieg li tiġi trażmessa lill-awtoritajiet li jeżaminaw l-applikazzjonijiet għall-protezzjoni internazzjonali jew lill-awtoritajiet kompetenti għar-ritorn – skont lil min jiġi rriferut l-individwu. Fil-każ preċedenti, l-awtoritajiet responsabbli għall-iskrinjar jenhtieg li jindikaw ukoll kwalunkwe element li jidher li jista' jkun rilevanti biex jiġi ddeterminat jekk l-awtoritajiet kompetenti jenhtiegx li jissottomettu l-applikazzjoni taċ-ċittadin ta' pajjiż terz ikkonċernat għal proċedura aċċellerata ta' eżami jew għall-proċedura fuq il-fruntiera.
- (25) Id-*data* bijometrika meħuda matul l-iskrinjar jenhtieg li, flimkien mad-*data* msemmija fl-Artikoli [12, 13, 14 u 14a] tar-Regolament Eurodac tiġi trażmessa lill-Eurodac mill-awtoritajiet kompetenti f'konformità mal-iskadenzi previsti f'dak ir-Regolament.
- (26) Jenhtieg li jsir eżami preliminari tas-saħħa fuq il-persuni kollha soġġetti għall-iskrinjar fil-fruntieri esterni bil-għan li jiġu identifikati persuni li jehtiegu kura immedjata jew li jehtiegu li jittiehdu miżuri oħra, pereżempju iżolament minhabba raġunijiet ta' saħħa pubblika. Jenhtieg li jitqiesu l-htigijiet speċifiċi tal-minorenni u ta' persuni vulnerabbli. Jekk ikun ċar miċ-ċirkostanzi li eżami bħal dan ma jkunx meħtieġ, b'mod partikolari minhabba li l-kundizzjoni ġenerali tal-persuna tidher li hija tajba ħafna, l-eżami jenhtieg li ma jsirx u l-persuna kkonċernata jenhtieg li tiġi infurmata b'dan il-fatt. L-eżami preliminari tas-saħħa jenhtieg li jsir mill-awtoritajiet tas-saħħa tal-Istat Membru kkonċernat. Fir-rigward ta' ċittadini ta' pajjiżi terzi maqbuda fit-territorju, l-eżami mediku preliminari jenhtieg li jsir fejn jitqies meħtieġ mal-ewwel daqqa t'għajn.
- (27) Waqt l-iskrinjar, il-persuni kkonċernati kollha jenhtieg li jkunu garantiti livell ta' għajxien li jikkonforma mal-Karta tad-Drittijiet Fundamentali tal-Unjoni Ewropea u jkollhom aċċess għal kura tas-saħħa ta' emerġenza u trattament essenzjali għall-mard. Jenhtieg li tinghata attenzjoni partikolari lill-individwi b'vulnerabbiltajiet, bħal nisa tqal, anzjani, familji b'ġenitur wiehed, persuni b'diżabbiltà fiżika jew mentali immedjatament identifikabbli, persuni li viżibbilment sofrew trawma psikoloġika jew fiżika u minorenni mhux akkumpanjati. B'mod partikolari, fil-każ ta' minorenni, l-informazzjoni jenhtieg li tinghata b'mod adattat għat-tfal u għall-eżami. L-awtoritajiet kollha involuti fit-tweġġ tal-kompiti relatati mal-iskrinjar jenhtieg li jirrispettaw id-dinjità tal-bniedem, il-privatezza, u jżommu lura minn kwalunkwe azzjoni jew imġiba diskriminatorja.
- (28) Peress li ċittadini ta' pajjiżi terzi soġġetti għall-iskrinjar jista' jkun li ma jkunux garrew id-dokumenti tal-identità u tal-ivvjaġġar meħtieġa għall-qsim legali tal-fruntiera esterna, jenhtieg li tiġi prevista proċedura ta' identifikazzjoni bħala parti mill-iskrinjar.
- (29) Ir-Repożitorju Komuni ta' Informazzjoni dwar l-Identità ("CIR") ġie stabbilit mir-Regolament (UE) 2019/817 tal-Parlament Ewropew u tal-Kunsill (ir-Regolament dwar l-Interoperabbiltà)²⁵ biex jiffaċilita u jassisti fl-identifikazzjoni korretta tal-persuni rreġistrati fis-Sistema ta' Dħul/Hruġ ("EES"), is-Sistema ta' Informazzjoni dwar il-Viża ("VIS"), is-Sistema Ewropea ta' Informazzjoni u ta' Awtorizzazzjoni għall-Ivvjaġġar ("ETIAS"), il-Eurodac u s-Sistema Ewropea ta' Informazzjoni ta' Rekords

²⁵ Ir-Regolament (UE) 2019/817 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn is-sistemi ta' informazzjoni tal-UE fil-qasam tal-fruntieri u viża u li jemenda r-Regolamenti (KE) Nru 767/2008, (UE) 2016/399, (UE) 2017/2226, (UE) 2018/1240, (UE) 2018/1726, u (UE) 2018/1861 tal-Parlament Ewropew u tal-Kunsill u d-Deċiżjonijiet tal-Kunsill 2004/512/KE u 2008/633/ĠAI, ĠU L 135, 22.5.2019, p. 27.

Kriminali għal ċittadini ta' pajjizi terzi ("ECRIS-TCN"), inkluż ta' persuni mhux magħrufa li ma jistgħux jidentifikaw lilhom infushom. Għal dak il-ghan, is-CIR fih biss l-identità, id-dokument tal-ivvjaġġar u d-*data* bijometrika rreġistrata fl-EES, il-VIS, l-ETIAS, il-Eurodac u l-ECRIS-TCN, separata b'mod loġiku. Id-*data* personali li hija strettament neċessarja biex isir kontroll tal-identità preċiż biss tinħażen fis-CIR. Id-*data* personali rreġistrata fis-CIR tinżamm għal mhux aktar minn dak li jkun strettament neċessarju għall-finijiet tas-sistemi sottostanti u jeħtieġ li tithassar b'mod awtomatiku malli d-*data* tithassar mis-sistemi sottostanti. Il-konsultazzjoni tas-CIR tippermetti l-identifikazzjoni affidabbli u eżawrjenti ta' persuni, li tagħmilha possibbli li tiġi kkonsultata d-*data* kollha dwar l-identità preżenti fl-EES, il-VIS, l-ETIAS, il-Eurodac u l-ECRIS-TCN f'daqqa, b'mod rapidu u affidabbli, filwaqt li tiġi żgurata protezzjoni massima tad-*data* u jiġi evitat l-ipproċessar bla bżonn tad-*data* jew id-duplikazzjoni tagħha.

- (30) Sabiex tiġi stabbilita l-identità tal-persuni soġġetti għall-iskrinjar, jenħtieġ li tinbeda verifika fis-CIR fil-preżenza tal-persuna waqt l-iskrinjar. Matul dik il-verifika, id-*data* bijometrika tal-persuna jenħtieġ li tiġi ċċekkjata kontra d-*data* fis-CIR. Meta ma tkunx tista' tintuża d-*data* bijometrika ta' persuna jew jekk ma tkunx tista' ssir tiftixa b'dik id-*data*, it-tiftixa tista' titwettag bid-*data* tal-identità tal-persuna flimkien mad-*data* tad-dokument tal-ivvjaġġar, fejn tali *data* tkun disponibbli. F'konformità mal-prinċipji tan-neċessità u l-proporzjonalità, u meta t-tiftixa tindika li d-*data* dwar dik il-persuna tkun maħżuna fis-CIR, l-awtoritajiet tal-Istati Membri jenħtieġ li jkollhom aċċess għas-CIR biex jikkonsultaw id-*data* tal-identità, id-*data* tad-dokument tal-ivvjaġġar u d-*data* bijometrika ta' dik il-persuna, mingħajr ma s-CIR tipprovdi ebda indikazzjoni dwar għal liema sistema ta' informazzjoni tal-UE tappartjeni d-*data*.
- (31) Billi l-użu tas-CIR għal skopijiet ta' identifikazzjoni kien limitat mir-Regolament (UE) 2019/817 għall-iffaċilitar u l-assistenza fl-identifikazzjoni korretta ta' persuni rreġistrati fl-EES, il-VIS, l-ETIAS, il-Eurodac u l-ECRIS-TCN f'sitwazzjonijiet ta' kontrolli tal-pulizija fit-territorju tal-Istati Membri, dak ir-Regolament jeħtieġ li jiġi emendat sabiex jipprevedi l-ghan addizzjonali tal-użu tas-CIR biex jiġu identifikati persuni matul l-iskrinjar stabbilit b'dan ir-Regolament.
- (32) Minhabba li hafna persuni soġġetti għall-iskrinjar jista' jkun li ma jgħorru l-ebda dokument tal-ivvjaġġar, l-awtoritajiet li jwettqu l-iskrinjar jenħtieġ li jkollhom aċċess għal kwalunkwe dokument rilevanti iehor miżmum mill-persuni kkonċernati f'każijiet fejn id-*data* bijometrika ta' dawn il-persuni ma tkunx tista' tintuża jew ma tagħti l-ebda riżultat fis-CIR. L-awtoritajiet jenħtieġ ukoll li jithallew jużaw id-*data* minn daww id-dokumenti, minbarra d-*data* bijometrika, biex iwettqu kontrolli kontra l-bażijiet tad-*data* rilevanti.
- (33) L-identifikazzjoni ta' persuni matul il-verifiki fuq il-fruntieri fil-punt ta' qsim tal-fruntiera u kwalunkwe konsultazzjoni tal-bażijiet tad-*data* fil-kuntest tas-sorveljanza fil-fruntieri jew tal-kontrolli tal-pulizija fiż-żona tal-fruntiera esterna mill-awtoritajiet li rreferew lill-persuna kkonċernata għall-iskrinjar jenħtieġ li jitqiesu bħala parti mill-iskrinjar u ma jenħtieġ li ma jiġux ripetuti, sakemm ma jkunx hemm ċirkostanzi speċjali li jiġġustifikaw tali ripetizzjoni.
- (34) Sabiex ikunu żgurati kundizzjonijiet uniformi għall-implimentazzjoni tal-Artikoli 11(5) u 12(5) ta' dan ir-Regolament, il-Kummissjoni jenħtieġ li tingħata setgħat ta' implimentazzjoni. Daww is-setgħat jenħtieġ li jiġu eżerċitati skont ir-

Regolament (UE) Nru 182/2011 tal-Parlament Ewropew u tal-Kunsill²⁶. Għall-adozzjoni ta' atti ta' implimentazzjoni rilevanti, jenhtieg li tintuza l-proċedura ta' eżami.

- (35) L-iskrinjar jenhtieg li jivvaluta wkoll jekk id-dhul ta' ċittadini ta' pajjiżi terzi fl-Unjoni jistax ikun ta' theddida għas-sigurtà interna jew għall-politika pubblika.
- (36) Peress li l-iskrinjar jikkonċerna persuni preżenti fil-fruntiera esterna mingħajr ma jkun jissodisfaw il-kundizzjonijiet tad-dhul, jew żbarkati wara operazzjoni ta' tfittxija u salvataġġ, il-verifiki tas-sigurtà bhala parti mill-iskrinjar jenhtieg li jkun tal-anqas ta' livell simili bhall-kontrolli mwettqa fir-rigward ta' ċittadini ta' pajjiżi terzi li japplikaw minn qabel għal awtorizzazzjoni biex jidhlu fl-Unjoni għal soġġorn qasir, sew jekk ikunu taht obbligu ta' viża u sew jekk le.
- (37) Għal ċittadini ta' pajjiżi terzi li abbażi taċ-ċittadinanza tagħhom huma eżentati mir-rekwiżit tal-viża skont ir-Regolament (UE) 2018/1806 tal-Parlament Ewropew u tal-Kunsill²⁷, ir-Regolament (UE) 2018/1240 tal-Parlament Ewropew u tal-Kunsill²⁸ (ir-Regolament ETIAS) jipprevedi li jridu japplikaw għal awtorizzazzjoni għall-ivvjaġġar biex jiġu fl-UE għal soġġorn qasir. Qabel ma jirċievu dik l-awtorizzazzjoni għall-ivvjaġġar, il-persuni kkonċernati jiġu soġġetti għal verifiki tas-sigurtà tad-*data* personali li jippreżentaw kontra għadd ta' bażijiet tad-*data* tal-UE - is-Sistema ta' Informazzjoni dwar il-Viża (VIS), is-Sistema ta' Informazzjoni ta' Schengen (SIS), is-Sistema ta' Dhul/Hruġ (EES), is-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS), id-*data* tal-Europol ipproċessata għall-iskop imsemmi fl-Artikolu 18(2)(a) tar-Regolament (UE) 2016/794²⁹, l-ECRIS-TCN³⁰ – kif ukoll il-bażi tad-*data* ta' Dokumenti tal-Ivvjaġġar Misruqin u Mitlufin (SLTD) u l-bażi tad-*data* tad-Dokumenti tal-Ivvjaġġar Assoċjati ma' Avviżi (Interpol TDAWN) tal-Interpol.
- (38) Fir-rigward ta' ċittadini ta' pajjiżi terzi li huma soġġetti għar-rekwiżit tal-viża skont ir-Regolament (UE) 2018/1806, dawn jiġu soġġetti għal verifiki tas-sigurtà kontra l-istess bażijiet tad-*data* bħaċ-ċittadini ta' pajjiżi terzi mingħajr viża, skont ir-Regolament (UE) 810/2009 u r-Regolament (UE) 767/2008, qabel ma tinħareġ viża.

²⁶ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

²⁷ Ir-Regolament (UE) 2018/1806 tal-Parlament Ewropew u tal-Kunsill tal-14 ta' Novembru 2018 li jelenka l-pajjiżi terzi li ċ-ċittadini tagħhom għandhom ikollhom viża fil-pussess tagħhom meta jaqsmu l-fruntieri esterni u dawk li ċ-ċittadini tagħhom huma eżenti minn dik il-htieġa (ĠU L 303, 28.11.2018, p. 39).

²⁸ Ir-Regolament (UE) 2018/1240 tal-Parlament Ewropew u tal-Kunsill tat-12 ta' Settembru 2018 li jistabbilixxi Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS) u li jemenda r-Regolamenti (UE) Nru 1077/2011, (UE) Nru 515/2014, (UE) 2016/399, (UE) 2016/1624 u (UE) 2017/2226 (ĠU L 236, 19.9.2018, p. 1).

²⁹ Ir-Regolament (UE) 2016/794 tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol) u li jissostitwixxi u jhassar id-Deciżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53–114).

³⁰ Ir-Regolament (KE) 2019/816 tal-Parlament Ewropew u tal-Kunsill tas-17 ta' April 2019 li jistabbilixxi sistema ċentralizzata għall-identifikazzjoni ta' Stati Membri fil-pussess ta' informazzjoni dwar kundanni ta' ċittadini ta' pajjiżi terzi u persuni apolidi (ECRIS-TCN) biex tissupplimenta s-Sistema Ewropea ta' Informazzjoni ta' Rekords Kriminali u li jemenda r-Regolament (UE) 2018/1726 (ĠU L 135, 22.5.2019, p. 1–26)

- (39) Mir-raġunament żviluppat fil-premessa (36) jirriżulta li fir-rigward ta' persuni soġġetti għall-iskrinjar, jenħtieġ li jitwettqu verifiki awtomatizzati għal finijiet ta' sigurtà kontra l-istess sistemi li huma previsti għal applikanti għal viża jew għal awtorizzazzjoni għall-ivvjaġġar taht is-Sistema Ewropea ta' Informazzjoni u ta' Awtorizzazzjoni għall-Ivvjaġġar: il-VIS, l-EES, l-ETIAS, l-SIS, l-ECRIS-TCN, il-Europol u l-SLTD u t-TDAWN tal-Interpol. Persuni soġġetti għall-iskrinjar jenħtieġ li jiġu vverifikati wkoll kontra l-ECRIS-TCN fir-rigward ta' persuni kkundannati għal reati terroristiċi u forom oħra ta' reati kriminali serji, id-*data* tal-Europol imsemmija fil-premessa 38 preċedenti, il-bażijiet tad-*data* tal-Interpol ta' Dokumenti tal-Ivvjaġġar Misruġin u Mitlufin u tad-Dokumenti tal-Ivvjaġġar Assoċjati ma' Avviżi (TDAWN).
- (40) Dawk il-kontrolli jenħtieġ li jitwettqu b'tali mod li jiżgura li d-*data* meħtieġa għat-twettiq tal-verifiki tas-sigurtà biss tinkiseb minn dawk il-bażijiet tad-*data*. Fir-rigward tal-persuni li jkunu talbu protezzjoni internazzjonali f'punt ta' qsim tal-fruntiera, il-konsultazzjoni ta' bażijiet tad-*data* għall-verifika tas-sigurtà bhala parti mill-iskrinjar jenħtieġ li tiffoka fuq il-bażijiet tad-*data* li ma kinux ikkonsultati matul il-verifiki fuq il-fruntieri fil-fruntiera esterna, u b'hekk jiġu evitati konsultazzjonijiet ripetuti.
- (41) Fejn ikun ġustifikat għall-fini tal-verifika tas-sigurtà, l-iskrinjar jista' jinkludi wkoll il-verifika ta' oġġetti fil-pussess ta' ċittadini ta' pajjiżi terzi, skont il-liġi nazzjonali. Kwalunkwe miżura applikata f'dan il-kuntest jenħtieġ li tkun proporzjonata u jenħtieġ li tirrispetta d-dinjità tal-bniedem tal-persuni soġġetti għall-iskrinjar. L-awtoritajiet involuti jenħtieġ li jiżguraw li d-drittijiet fundamentali tal-individwi kkonċernati jiġu rrispettati, inkluż id-dritt għall-protezzjoni tad-*data* personali u l-libertà tal-espressjoni.
- (42) Peress li l-aċċess għall-EES, l-ETIAS, il-VIS u l-ECRIS-TCN huwa meħtieġ biex l-awtoritajiet maħtura jwettqu l-iskrinjar sabiex jiġi stabbilit jekk il-persuna tistax tkun ta' theddida għas-sigurtà interna jew għall-politika pubblika, ir-Regolament (KE) Nru 767/2008, ir-Regolament (UE) 2017/2226, ir-Regolament (UE) 2018/1240 u r-Regolament (KE) Nru 2019/816, rispettivament, jenħtieġ li jiġu emendati biex jipprevedu dan id-dritt ta' aċċess addizzjonali li bhalissa mhux previst minn dawk ir-Regolamenti. Fil-każ tar-Regolament (UE) Nru 2019/816, għal raġunijiet ta' ġeometrija varjabbli, din l-emenda jenħtieġ li ssehh permezz ta' regolament differenti minn dak preżenti.
- (43) Il-portal Ewropew tat-tfittxija (ESP) stabbilit mir-Regolament (UE) 2019/817 jenħtieġ li jintuża biex jitwettqu tfittxijiet kontra l-bażijiet tad-*data* Ewropej, l-EES, l-ETIAS, il-VIS u l-ECRIS-TCN, għall-identifikazzjoni jew għall-fini ta' verifiki tas-sigurtà, kif applikabbli.
- (44) Peress li l-implimentazzjoni effettiva tal-iskrinjar tiddependi mill-identifikazzjoni korretta tal-individwi kkonċernati u tal-isfond tas-sigurtà tagħhom, il-konsultazzjoni ta' bażijiet tad-*data* Ewropej għal dak l-ghan hija ġġustifikata mill-istess objettivi li għalihom giet stabbilita kull waħda minn dawk il-bażijiet tad-*data*, jiġifieri, il-ġestjoni effettiva tal-fruntieri esterni tal-Unjoni, is-sigurtà interna tal-Unjoni u l-implimentazzjoni effettiva tal-politiki tal-Unjoni dwar l-ażil u r-ritorn.
- (45) Peress li l-objettivi ta' dan ir-Regolament, jiġifieri t-tisħiħ tal-kontroll ta' persuni li waslu biex jidhlu fiż-żona Schengen u r-riferiment tagħhom għall-proċeduri xierqa, ma jistgħux jinkisbu mill-Istati Membri waħedhom, huwa neċessarju li jiġu stabbiliti regoli komuni fil-livell tal-Unjoni. B'hekk, l-Unjoni tista' tadotta miżuri, skont il-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-

Regolament ma jmurx lil hinn minn dak li huwa mehtieg sabiex jintlahqu dawk l-oġġettivi.

- (46) F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, kif anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka mhijiex qed tiehu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu. Ladarba dan ir-Regolament jibni fuq l-acquis ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi, fi żmien sitt xhur wara li l-Kunsill ikun iddeċieda dwar dan ir-Regolament jekk hijiex ser timplimentah fil-ligi nazzjonali tagħha.
- (47) Dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen, li l-Irlanda ma tipparteċipax fih, skont id-Deċiżjoni tal-Kunsill 2002/192/KE³¹; għalhekk l-Irlanda mhix qed tiehu sehem fl-adozzjoni ta' dan ir-Regolament u mhix marbuta bih jew soġġetta għall-applikazzjoni tiegħu.
- (48) Fir-rigward tal-Iżlanda u n-Norveġja, dan ir-Regolament jikkostitwixxi żvilupp fid-dispożizzjonijiet tal-*acquis* ta' Schengen fit-tifsira tal-Ftehim konkluż mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni tal-aħħar mal-implimentazzjoni, l-applikazzjoni u l-iżvilupp tal-*acquis* ta' Schengen, li jaqgħu taħt il-qasam imsemmi fl-Artikolu 1, punt A tad-Deċiżjoni tal-Kunsill 1999/437/KE³².
- (49) Fir-rigward tal-Iżvizzera, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fit-tifsira tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen li jaqgħu fil-qasam imsemmi fl-Artikolu 1, il-punt A tad-Deċiżjoni 1999/437/KE, moqri flimkien mal-Artikolu 3 tad-Deċiżjoni tal-Kunsill 2008/146/KE³³.
- (50) Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-*acquis* ta' Schengen fit-tifsira tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*acquis* ta' Schengen li jaqgħu taħt il-qasam imsemmi fil-punt A tal-Artikolu 1 tad-Deċiżjoni 1999/437/KE kkunsidrat konguntement mal-Artikolu 3 tad-Deċiżjoni tal-Kunsill 2011/350/UE³⁴.

³¹ Id-Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-*acquis* ta' Schengen (ĠU L 64, 7.3.2002, p. 20).

³² Id-Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluż mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-*acquis* ta' Schengen (ĠU L 176, 10.7.1999, p. 31).

³³ Id-Deċiżjoni tal-Kunsill 2008/146/KE tat-28 ta' Jannar 2008 dwar il-konkluzjoni f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-*Acquis* ta' Schengen (ĠU L 53, 27.2.2008, p. 1).

³⁴ Id-Deċiżjoni tal-Kunsill 2011/350/UE tas-7 ta' Marzu 2011 dwar il-konkluzjoni, f'isem l-Unjoni Ewropea tal-Protokoll bejn l-Unjoni Ewropea, il-Komunità Ewropea, il-Konfederazzjoni Svizzera u l-

- (51) Fir-rigward ta' Ċipru, il-Bulgarija, ir-Rumanija u l-Kroazja, dan ir-Regolament jikkostitwixxi att li jibni fuq l-acquis ta' Schengen, jew huwa marbut mod ieħor miegħu, fit-tifsira, rispettivament, tal-Artikolu 3(1) tal-Att ta' Adeżjoni tal-2003, l-Artikolu 4(1) tal-Att ta' Adeżjoni tal-2005 u l-Artikolu 4(1) tal-Att ta' Adeżjoni tal-2011,

ADOTTAW DAN IR-REGOLAMENT:

Artikolu 1

Suġġett u kamp ta' applikazzjoni

Dan ir-Regolament jistabbilixxi l-iskrinjar fil-fruntieri esterni tal-Istati Membri taċ-ċittadini kollha ta' pajjiżi terzi li jkunu qasmu l-fruntiera esterna b'mod mhux awtorizzat, ta' daww li applikaw għall-protezzjoni internazzjonali matul il-verifiki fuq il-fruntieri mingħajr ma ssodisfaw il-kundizzjonijiet tad-dhul, kif ukoll ta' daww żbarkati wara operazzjoni ta' tfittxija u salvataġġ, qabel ma jiġu rriferuti għall-proċedura xierqa.

L-għan tal-iskrinjar għandu jkun it-tisħih tal-kontroll ta' persuni li jkunu se jidhlu fiż-żona Schengen u r-riferiment tagħhom għall-proċeduri xierqa.

L-għan tal-iskrinjar għandu jkun l-identifikazzjoni taċ-ċittadini kollha ta' pajjiżi terzi soġġetti għalih u l-verifika mal-bażijiet tad-*data* rilevanti li l-persuni soġġetti għalih mhumieħ ta' theddida għas-sigurtà interna. L-iskrinjar għandu jinvolvi wkoll verifiki tas-saħħa, fejn xieraq, biex jiġu identifikati persuni vulnerabbli u fil-ħtieġa tal-kura tas-saħħa kif ukoll daww li huma ta' theddida għas-saħħa pubblika. Daww il-verifiki għandhom jikkontribwixxu biex dawn il-persuni jiġu rriferuti għall-proċedura xierqa.

L-iskrinjar għandu jitwettaq ukoll fit-territorju tal-Istati Membri meta ma jkun hemm l-ebda indikazzjoni li ċ-ċittadini ta' pajjiżi terzi kienu soġġetti għal verifiki fuq il-fruntieri esterni.

Artikolu 2

Definizzjonijiet

Għall-fini ta' dan ir-Regolament, japplikaw id-definizzjonijiet li ġejjin:

1. "qsim mhux awtorizzat tal-fruntiera esterna" tfisser qsim ta' fruntiera esterna ta' Stat Membru bl-art, bil-baħar jew bl-ajru, f'postijiet li mhumieħ punti ta' qsim tal-fruntiera jew f'ħinijiet li mhumieħ il-ħinijiet ta' ftuħ stabbiliti, kif imsemmi fl-Artikolu 5(3) tar-Regolament (UE) 2016/399;
2. "theddida għas-saħħa pubblika" tfisser theddida għas-saħħa pubblika skont it-tifsira tal-punt 21 tal-Artikolu 2 tar-Regolament (UE) 2016/399;
3. "verifika" tfisser il-proċess ta' tqabbil ta' settijiet ta' *data* biex tiġi stabbilita l-validità tal-identità mistqarra (verifika ta' wieħed ma' wieħed);

Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assoċjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).

4. “identifikazzjoni” tfisser il-proċess biex tiġi ddeterminata l-identità ta’ persuna inkluż permezz ta’ tfittxija fil-bażi tad-*data* ma’ settijiet multipli ta’ *data* (verifika ta’ wiehed ma’ hafna);
5. “ċittadin ta’ pajjiż terz” tfisser kwalunkwe persuna li mhijiex ċittadin tal-Unjoni Ewropea skont it-tifsira tal-Artikolu 20(1) tat-TFUE u li mhijiex persuna li tgawdi d-dritt tal-moviment liberu skont id-dritt tal-Unjoni, skont it-tifsira tal-punt 5 tal-Artikolu 2 tar-Regolament (UE) 2016/399.

Artikolu 3

Skrinjar fil-fruntiera esterna

1. Dan ir-Regolament għandu japplika għaċ-ċittadini kollha ta’ pajjiżi terzi li:
 - (a) jinqabdu b’konnessjoni ma’ qsim mhux awtorizzat tal-fruntiera esterna ta’ Stat Membru bl-art, bil-baħar jew bl-ajru, hlief għal ċittadini ta’ pajjiżi terzi li għalihom l-Istat Membru mhuwiex meħtieġ li jiehu d-*data* bijometrika skont l-Artikolu 14(1) u (3) tar-Regolament (UE) 603/2013 għal raġunijiet għajr l-età tagħhom, jew
 - (b) jiġu żbarkati fit-territorju ta’ Stat Membru wara operazzjoni ta’ tfittxija u salvataġġ.

L-iskrinjar għandu japplika għal dawk il-persuni irrispettivament minn jekk ikunux applikaw għall-protezzjoni internazzjonali.
2. L-iskrinjar għandu japplika wkoll għaċ-ċittadini kollha ta’ pajjiżi terzi li japplikaw għall-protezzjoni internazzjonali f’punti ta’ qsim tal-fruntiera esterna jew f’żoni ta’ tranżitu u li ma jissodisfawx il-kundizzjonijiet tad-dhul stabbiliti fl-Artikolu 6 tar-Regolament (UE) 2016/399.
3. L-iskrinjar huwa mingħajr preġudizzju għall-applikazzjoni tal-Artikolu 6(5) tar-Regolament (UE) 2016/399, hlief is-sitwazzjoni fejn il-benefiċjarju ta’ deċiżjoni individwali maħruġa mill-Istat Membru abbażi tal-Artikolu 6(5)(c) ta’ dak ir-Regolament ikun qed ifittex protezzjoni internazzjonali.

Artikolu 4

Awtorizzazzjoni għad-dhul fit-territorju ta’ Stat Membru

1. Matul l-iskrinjar, il-persuni msemija fl-Artikolu 3(1) u (2) ma għandhomx ikunu awtorizzati jidhlu fit-territorju ta’ Stat Membru.
2. Meta jkun jidher ċar matul l-iskrinjar li ċ-ċittadin ta’ pajjiż terz ikkonċernat jissodisfa l-kundizzjonijiet tad-dhul stabbiliti fl-Artikolu 6 tar-Regolament (UE) 2016/399, l-iskrinjar għandu jitwaqqaf u ċ-ċittadin ta’ pajjiż terz ikkonċernat għandu jkun awtorizzat jidhul fit-territorju, mingħajr preġudizzju għall-applikazzjoni ta’ penali kif imsemmi fl-Artikolu 5(3) ta’ dak ir-Regolament.

Artikolu 5

Skrinjar fit-territorju

L-Istati Membri għandhom japplikaw l-iskrinjar għal ċittadini ta' pajjiżi terzi li jinstabu fit-territorju tagħhom fejn ma jkun hemm l-ebda indikazzjoni li jkunu qasmu fruntiera esterna biex dahlu fit-territorju tal-Istati Membri b'mod awtorizzat.

Artikolu 6

Rekwiziti li jikkonċernaw l-iskrinjar

1. Fil-każijiet imsemmija fl-Artikolu 3, l-iskrinjar għandu jitwettaq f'postijiet li jinsabu fil-fruntieri esterni jew qrib tagħhom.
2. Fil-każijiet imsemmija fl-Artikolu 5, l-iskrinjar għandu jitwettaq fi kwalunkwe post xieraq fit-territorju ta' Stat Membru.
3. Fil-każijiet imsemmija fl-Artikolu 3, l-iskrinjar għandu jitwettaq mingħajr dewmien u fi kwalunkwe każ għandu jitlesta fi żmien hamest ijiem mill-qbid fiż-żona tal-fruntiera esterna, l-iżbark fit-territorju tal-Istat Membru kkonċernat jew il-preżentazzjoni fil-punt ta' qsim tal-fruntiera. F'ċirkostanzi eċċezzjonali, fejn għadd sproporzjonat ta' ċittadini ta' pajjiżi terzi jeħtiegħ li jkunu soġġetti għall-iskrinjar fl-istess hin, li fil-prattika jagħmilha impossibbli li l-iskrinjar jiġi konkluż f'dak il-limitu ta' żmien, il-perjodu ta' hamest ijiem jista' jiġi estiż b'massimu ta' hamest ijiem addizzjonali.

Fir-rigward tal-persuni msemmija fl-Artikolu 3(1)(a) li għalihom japplikaw l-Artikolu 14(1) u (3) tar-Regolament (UE) 603/2013, fejn jibqgħu fiżikament fil-fruntiera esterna għal aktar minn 72 siegħa, il-perjodu għall-iskrinjar għandu jitnaqqas għal jumejn.
4. L-Istati Membri għandhom jinnotifikaw lill-Kummissjoni mingħajr dewmien dwar iċ-ċirkostanzi eċċezzjonali msemmija fil-paragrafu 3. Huma għandhom ukoll jgħarrfu lill-Kummissjoni hekk kif ir-raġunijiet għall-estensjoni tal-perjodu ta' skrinjar ma jkunux għadhom jeżistu.
5. L-iskrinjar imsemmi fl-Artikolu 5 għandu jitwettaq mingħajr dewmien u fi kwalunkwe każ għandu jitlesta fi żmien tlitt ijiem mill-qbid.
6. L-iskrinjar għandu jinkludi l-elementi obligatorji li ġejjin:
 - (a) verifika preliminari tas-saħħa u tal-vulnerabbiltà kif imsemmi fl-Artikolu 9;
 - (b) identifikazzjoni kif imsemmi fl-Artikolu 10;
 - (c) reġistrazzjoni tad-*data* bijometrika fil-bażijiet tad-*data* xierqa kif imsemmi fl-Artikolu 14(6), sa fejn din tkun għadha ma seħhitx;
 - (d) verifika tas-sigurtà kif imsemmi fl-Artikolu 11;
 - (e) mili ta' formola ta' debriefing kif imsemmi fl-Artikolu 13;
 - (f) riferiment għall-proċedura xierqa kif imsemmi fl-Artikolu 14.

7. L-Istati Membri għandhom jaħtru l-awtoritajiet kompetenti sabiex iwettqu l-iskrinjar. Huma għandhom jużaw persunal xieraq u riżorsi suffiċjenti biex iwettqu l-iskrinjar b'mod effiċjenti.

L-Istati Membri għandhom jaħtru persunal mediku kwalifikat biex iwettaq il-verifika tas-saħħa prevista fl-Artikolu 9. L-awtoritajiet nazzjonali għall-protezzjoni tat-tfal u r-rapporteurs nazzjonali kontra t-traffikar għandhom ikunu involuti wkoll, fejn xieraq.

L-awtoritajiet kompetenti jistgħu jiġu assistiti jew appoġġati fit-twettiq tal-iskrinjar minn esperti jew uffiċjali u timijiet ta' kollegament mibgħuta mill-Aġenzija Ewropea għall-Gwardja tal-Fruntiera u tal-Kosta u l-[Aġenzija tal-Unjoni Ewropea għall-Asil] fil-limiti tal-mandati tagħhom.

Artikolu 7

Monitoraġġ tad-drittijiet fundamentali

1. L-Istati Membri għandhom jadottaw id-dispożizzjonijiet rilevanti biex jinvestigaw allegazzjonijiet ta' nuqqas ta' rispett tad-drittijiet fundamentali fir-rigward tal-iskrinjar.
2. Kull Stat Membru għandu jistabbilixxi mekkaniżmu ta' monitoraġġ indipendenti
 - biex tiġi żgurata l-konformità mad-dritt tal-Unjoni u dak internazzjonali, inkluża l-Karta tad-Drittijiet Fundamentali, matul l-iskrinjar;
 - fejn applikabbli, biex tiġi żgurata l-konformità mar-regoli nazzjonali dwar id-detenzjoni tal-persuna kkonċernata, b'mod partikolari rigward ir-raġunijiet u t-tul ta' żmien tad-detenzjoni;
 - biex jiġi żgurat li l-allegazzjonijiet ta' nuqqas ta' rispett tad-drittijiet fundamentali fir-rigward tal-iskrinjar, inkluż fir-rigward tal-aċċess għall-proċedura tal-azil u n-nuqqas ta' konformità mal-prinċipju ta' non-refoulement, jiġu ttrattati b'mod effettiv u mingħajr dewmien żejjed.

L-Istati Membri għandhom jistabbilixxu salvagwardji adegwati biex jiggwarantixxu l-indipendenza tal-mekkanizmu.

L-Aġenzija għad-Drittijiet Fundamentali għandha tohroġ gwida ġenerali għall-Istati Membri dwar l-istabbiliment ta' tali mekkaniżmu u l-funzjonament indipendenti tiegħu. Barra minn hekk, l-Istati Membri jistgħu jitolbu lill-Aġenzija għad-Drittijiet Fundamentali biex tappoġġahom fl-iżvilupp tal-mekkanizmu ta' monitoraġġ nazzjonali tagħhom, inklużi s-salvagwardji għall-indipendenza ta' tali mekkaniżmi, kif ukoll il-metodoloġija ta' monitoraġġ u l-iskemi ta' taħriġ xierqa.

L-Istati Membri jistgħu jistiednu organizzazzjonijiet u korpi nazzjonali, internazzjonali u mhux governattivi rilevanti biex jipparteċipaw fil-monitoraġġ.

Artikolu 8

Provista ta' informazzjoni

1. Iċ-ċittadini ta' pajjiżi terzi soġġetti għall-iskrinjar għandhom ikunu infurmati fil-qosor dwar l-għan u l-modalitajiet tal-iskrinjar:

- (a) il-passi u l-modalitajiet tal-iskrinjar kif ukoll ir-rizultati possibbli tal-iskrinjar;
 - (b) id-drittijiet u l-obbligi ta' ċittadini ta' pajjiżi terzi matul l-iskrinjar, inkluż l-obbligu li jibqgħu fil-faċilitajiet iddeżinjati matul l-iskrinjar.
2. Matul l-iskrinjar, huma għandhom jirċievu wkoll, kif xieraq, informazzjoni dwar:
- (a) ir-regoli applikabbli dwar il-kundizzjonijiet tad-dhul għal ċittadini ta' pajjiżi terzi skont ir-Regolament (Nru) 2016/399 [Kodiċi tal-Fruntieri ta' Schengen], kif ukoll dwar kundizzjonijiet oħra tad-dhul, soġġorn u residenza tal-Istat Membru kkonċernat, sa fejn din l-informazzjoni ma tkunx diġà ngħatat;
 - (b) fejn ikunu applikaw, jew ikun hemm indikazzjonijiet li jixtiequ japplikaw, għall-protezzjoni internazzjonali, informazzjoni dwar l-obbligu li japplikaw għall-protezzjoni internazzjonali fl-Istat Membru tal-ewwel dhul jew soġġorn legali stabbilit fl-Artikolu [9(1) u (2)] tar-Regolament (UE) Nru XXX/XXX [l-ex-Regolament ta' Dublin], il-konsegwenzi ta' nuqqas ta' konformità stabbiliti fl-Artikolu [10(1)] ta' dak ir-Regolament, u l-informazzjoni stabbilita fl-Artikolu 11 ta' dak ir-Regolament kif ukoll dwar il-proċeduri li jseguw t-twettiq ta' applikazzjoni għall-protezzjoni internazzjonali;
 - (c) l-obbligu ta' ritorn ta' ċittadini ta' pajjiżi terzi li jkun qegħdin fil-pajjiż illegalment skont id-Direttiva XXXXX [id-Direttiva dwar ir-Ritorn];
 - (d) il-possibbiltajiet li jirreġistraw fi programm li jipprovdi assistenza loġistika, finanzjarja u materjali jew in natura oħra bil-ghan li jiġi appoġġat it-tluq volontarju;
 - (e) il-kundizzjonijiet ta' parteċipazzjoni fir-rilokazzjoni skont l-Artikolu XX tar-Regolament (UE) Nru XXX/XXX [ir-Regolament ex-Dublin];
 - (f) l-informazzjoni msemmija fl-Artikolu 13 tar-Regolament (UE) 2016/679³⁵ [GDPR];
3. L-informazzjoni pprovduta waqt l-iskrinjar għandha tingħata f'lingwa li ċ-ċittadin ta' pajjiż terz jifhem jew li jkun raġonevolment mistenni li jifhem. L-informazzjoni għandha tingħata bil-miktub u, f'ċirkostanzi eċċezzjonali, fejn meħtieġ, b'mod orali bl-użu ta' servizzi ta' interpretazzjoni. Din għandha tiġi pprovduta b'mod xieraq filwaqt li jitqiesu l-età u l-ġeneru tal-persuna.
4. L-Istati Membri jistgħu jawtorizzaw organizzazzjonijiet u korpi nazzjonali, internazzjonali u mhux governattivi rilevanti u kompetenti biex jipprovdu liċ-ċittadini ta' pajjiżi terzi b'informazzjoni skont dan l-artikolu matul l-iskrinjar skont id-dispożizzjonijiet stabbiliti mil-liġi nazzjonali.

Artikolu 9

Verifiki tas-saħħa u vulnerabbiltajiet

1. Iċ-ċittadini ta' pajjiżi terzi li jiġu soġġetti għall-iskrinjar imsemmija fl-Artikolu 3 għandhom ikunu soġġetti għal eżami mediku preliminari bil-ħsieb li tiġi identifikata

³⁵ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data), ĠU L 119, 4.5.2016

kwalunkwe htieġa ta' kura immedjata jew iżolament minhabba raġunijiet ta' saħħa pubblika, sakemm, abbażi taċ-ċirkostanzi li jkunu jikkonċernaw l-istat ġenerali taċ-ċittadini ta' pajjiżi terzi individwali kkonċernati u r-raġunijiet għaliex ikunu ġew riferuti għall-iskrinjar, l-awtoritajiet kompetenti rilevanti jkunu sodisfatti li ma jkun meħtieġ l-ebda skrinjar mediku preliminari. F'dak il-każ, huma għandhom jinfurmaw lil dawk il-persuni b'dan.

2. Fejn ikun rilevanti, għandu jiġi vverifikat jekk il-persuni msemmija fil-paragrafu 1 humiex f'sitwazzjoni vulnerabbli, vittmi tat-tortura jew għandhomx htigijiet ta' akkoljenza jew proċedurali speċjali skont it-tifsira tal-Artikolu 20 tad-Direttiva dwar il-Kundizzjonijiet tal-Akkoljenza [riformulazzjoni].
3. Fejn ikun hemm indikazzjonijiet ta' vulnerabbiltajiet jew htigijiet ta' akkoljenza jew proċedurali speċjali, iċ-ċittadin ta' pajjiżi terzi ikkonċernat għandu jirċievi appoġġ f'waqt u adegwat fid-dawl tas-saħħa fiżika u mentali tiegħu. Fil-każ tal-minorenni, għandu jingħata appoġġ minn persunal imħarreġ u kkwalifikat biex jittratta l-minorenni, u f'kooperazzjoni mal-awtoritajiet għall-protezzjoni tat-tfal.
4. Fejn jitqies meħtieġ abbażi taċ-ċirkostanzi, iċ-ċittadini ta' pajjiżi terzi soġġetti għall-iskrinjar imsemmi fl-Artikolu 5 għandhom ikunu soġġetti għal eżami mediku preliminari, b'mod partikolari biex tiġi identifikata kwalunkwe kundizzjoni medika li teħtieġ kura immedjata, assistenza speċjali jew iżolament.

Artikolu 10

Identifikazzjoni

1. Sa fejn dan ikun għadu ma sarx matul l-applikazzjoni tal-Artikolu 8 tar-Regolament (UE) 2016/399, l-identità ta' ċittadini ta' pajjiżi terzi soġġetti għall-iskrinjar skont l-Artikolu 3 jew l-Artikolu 5 għandha tiġi vverifikata jew stabbilita, billi jintużaw b'mod partikolari dan li ġej, flimkien ma' bażijiet tad-*data* nazzjonali u Ewropej:
 - (a) dokumenti tal-identità, tal-ivvjagġar jew oħrajn;
 - (b) id-*data* jew l-informazzjoni pprovduta miċ-ċittadin ta' pajjiżi terzi ikkonċernat jew miksuba mingħandu; u
 - (c) *data* bijometrika;
2. Għall-fini tal-identifikazzjoni msemmija fil-paragrafu 1, l-awtoritajiet kompetenti għandhom ifittxu fi kwalunkwe bażi tad-*data* nazzjonali rilevanti kif ukoll fir-Repożitorju Komuni ta' Informazzjoni dwar l-Identità (CIR) imsemmi fl-Artikolu 17 tar-Regolament (UE) 2019/817. Id-*data* bijometrika ta' ċittadin ta' pajjiżi terzi li tkun ittiegħdet dak il-ħin matul l-iskrinjar, kif ukoll id-*data* dwar l-identità u, fejn disponibbli, id-*data* dwar id-dokumenti tal-ivvjagġar, għandhom jintużaw għal dak il-għan.
3. Meta d-*data* bijometrika taċ-ċittadin ta' pajjiżi terzi ma tkunx tista' tintuża jew meta t-tfittxija b'dik id-*data* msemmija fil-paragrafu 2 ma tirnexxi, it-tfittxija kif imsemmija fil-paragrafu 2 għandha ssir bid-*data* tal-identità taċ-ċittadin ta' pajjiżi terzi, flimkien ma' kwalunkwe *data* ta' dokument tal-identità, tal-ivvjagġar jew dokument ieħor jew bid-*data* dwar l-identità pprovduta miċ-ċittadin ta' pajjiżi terzi.
4. Il-kontrolli, fejn possibbli, għandhom jinkludu wkoll il-verifika ta' mill-inqas wieħed mill-identifikaturi bijometriċi integrati fi kwalunkwe dokument tal-identità, tal-ivvjagġar jew dokument ieħor.

Artikolu 11

Verifika tas-sigurtà

1. Iċ-ċittadini ta' pajjizi terzi li jiġu soġġetti għall-iskrinjar skont l-Artikolu 3 jew l-Artikolu 5 għandha ssir ilhom verifika tas-sigurtà biex jiġi vverifikat li ma jikkostitwixxux theddida għas-sigurtà interna. Il-verifika tas-sigurtà tista' tkopri kemm iċ-ċittadini ta' pajjizi terzi kif ukoll l-oġġetti fil-pussess tagħhom. Il-liġi tal-Istat Membru kkonċernat għandha tapplika għal kwalunkwe tiftix li jsir.
2. Bil-għan li titwettaq il-verifika tas-sigurtà msemija fil-paragrafu 1, u sa fejn ma jkunx diġà għamlu dan f'konformità mal-Artikolu 8(3), il-punt (a)(vi), tar-Regolament (UE) 2016/399, l-awtoritajiet kompetenti għandhom ifittxu fil-bażijiet tad-*data* nazzjonali u tal-Unjoni rilevanti, b'mod partikolari fis-Sistema ta' Informazzjoni ta' Schengen (SIS).
3. Sa fejn ma jkunx diġà sar dan matul il-kontrolli msemija fl-Artikolu 8 tar-Regolament (UE) 2016/399, l-awtorità kompetenti għandha tfittex fis-Sistema ta' Dħul/Hruġ (EES), fis-Sistema Ewropea ta' Informazzjoni u ta' Awtorizzazzjoni għall-Ivvjaġġar (ETIAS), inkluża l-lista ta' sorveljanza tal-ETIAS imsemija fl-Artikolu 29 tar-Regolament (UE) 2018/1240, is-Sistema ta' Informazzjoni dwar il-Viża (VIS), is-sistema ECRIS-TCN sa fejn huma kkonċernati l-kundanni relatati ma' reati terroristiċi u forom oħra ta' reati kriminali serji, id-*data* tal-Europol ipproċessata għall-fini msemmi fil-punt (a) tal-Artikolu 18(2) tar-Regolament (UE) 2016/794, u l-bażi tad-*data* tad-Dokumenti tal-Ivvjaġġar Assoċjati ma' Avvizi (Interpol TDAWN) tal-Interpol bid-*data* msemija fl-Artikolu 10(1) u bl-użu mill-inqas tad-*data* msemija fil-punt (c) tiegħu.
4. Fir-rigward tal-konsultazzjoni tal-EES, l-ETIAS u l-VIS skont il-paragrafu 3, id-*data* miksuba għandha tkun limitata għall-indikazzjoni ta' rifjuti ta' awtorizzazzjoni għall-ivvjaġġar, rifjuti ta' dħul, jew deċiżjonijiet ta' rifjut, annullament jew revoka ta' viża jew permess ta' residenza, li huma bbażati fuq raġunijiet ta' sigurtà.
5. Il-Kummissjoni għandha tadotta atti ta' implimentazzjoni li jistabbilixxu l-proċedura u l-ispeċifikazzjonijiet dettaljati għall-ksib tad-*data*. Dawk l-atti ta' implimentazzjoni għandhom jiġu adottati skont il-proċedura ta' eżami msemija fl-Artikolu 15(2).

Artikolu 12

Modalitajiet għall-verifiki tas-sigurtà

1. It-tiftixiet previsti fl-Artikolu 10(2) u fl-Artikolu 11(2) jistgħu jiġu mnedija, għal tiftixiet relatati mas-sistemi ta' informazzjoni tal-UE u s-CIR, bl-użu tal-Portal Ewropew tat-Tfittxija skont il-Kapitolu II tar-Regolament (UE) 2019/817 u l-Kapitolu II tar-Regolament (UE) 2019/818³⁶.
2. Meta jinkiseb qbil wara tiftixa kif previst fl-Artikolu 11(3) mad-*data* f'wahda mis-sistemi ta' informazzjoni, l-awtorità kompetenti għandu jkollha aċċess biex tikkonsulta l-fajl li jikkorrispondi għal dak il-qbil fis-sistema ta' informazzjoni

³⁶

Ir-Regolament (UE) 2019/818 tal-Parlament Ewropew u tal-Kunsill tal-20 ta' Mejju 2019 dwar l-istabbiliment ta' qafas għall-interoperabbiltà bejn sistemi ta' informazzjoni tal-UE fil-qasam tal-kooperazzjoni tal-pulizija u ġudizzjarja, l-ażil u l-migrazzjoni, ĠU L 135, 22.5.2019, p. 85.

rispettiva sabiex tiddetermina r-riskju għas-sigurtà interna kif imsemmi fl-Artikolu 11(1).

3. Fejn tiftixa kif prevista fl-Artikolu 11(3) tirrapporta qbil mad-*data* tal-Europol, l-awtorità kompetenti tal-Istat Membru għandha tinforma lill-Europol sabiex tiehu, jekk ikun meħtieġ, kwalunkwe azzjoni ta' segwitu xierqa skont il-leġislazzjoni rilevanti.
4. Fejn tiftixa kif prevista fl-Artikolu 11(3) tirrapporta qbil mal-bażi tad-*data* tad-Dokumenti tal-Ivvjaġġar Assoċjati ma' Avviżi (Interpol TDAWN) tal-Interpol, l-awtorità kompetenti tal-Istat Membru għandha tinforma lill-Uffiċċju Ċentrali Nazzjonali tal-Interpol tal-Istat Membru li nieda t-tiftixa sabiex jiehu, jekk ikun meħtieġ, kwalunkwe azzjoni ta' segwitu xierqa skont il-leġislazzjoni rilevanti.
5. Il-Kummissjoni għandha tadotta atti ta' implimentazzjoni biex tispeċifika l-proċedura għall-kooperazzjoni bejn l-awtoritajiet responsabbli għat-twettiq tal-iskrinjar, l-Uffiċċji Ċentrali Nazzjonali tal-Interpol, l-unità nazzjonali tal-Europol, u l-awtoritajiet ċentrali ta' ECRIS-TCN, rispettivament, biex jiġi ddeterminat ir-riskju għas-sigurtà interna. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 15(2).

Artikolu 13

Formola ta' debriefing

Malli jitlesta l-iskrinjar, l-awtoritajiet kompetenti għandhom, fir-rigward tal-persuni msemmija fl-Artikolu 3 u fl-Artikolu 5, jimlew il-formola fl-Anness I li jkun fiha:

- (a) l-isem, id-data u l-post tat-twelid u s-sess;
- (b) l-indikazzjoni inizjali ta' ċittadinanzi, il-pajjiżi ta' residenza qabel il-wasla u l-lingwi mitkellma;
- (c) ir-raġuni għall-wasla mhux awtorizzata, id-dhul, u, fejn xieraq, ir-residenza jew is-sogġorn illegali, inkluża informazzjoni dwar jekk il-persuna tkunx għamlet applikazzjoni għall-protezzjoni internazzjonali;
- (d) l-informazzjoni miksuba dwar ir-rotot ivvjaġġati, inkluż il-punt tat-tluq, il-postijiet ta' residenza preċedenti, il-pajjiżi terzi ta' tranżitu u dawk fejn setgħet giet mitluba jew mogħtija l-protezzjoni kif ukoll id-destinazzjoni maħsuba fl-Unjoni;
- (e) l-informazzjoni dwar l-assistenza pprovduta minn persuna jew organizzazzjoni kriminali fir-rigward ta' qsim mhux awtorizzat tal-fruntiera, u kwalunkwe informazzjoni relatata f'kazijiet ta' suspett ta' faċilitazzjoni ta' immigrazzjoni illegali.

Artikolu 14

Riżultat tal-iskrinjar

1. Iċ-ċittadini ta' pajjiżi terzi msemmija fil-punt (a) u (b) tal-Artikolu 3(1) ta' dan ir-Regolament li
 - ma applikawx għall-protezzjoni internazzjonali u

- fir-rigward tagħhom l-iskrinjar ma jkunx żvela li jissodisfaw il-kundizzjonijiet tad-dhul stabbiliti fl-Artikolu 6 tar-Regolament (UE) 2016/399,

għandhom jiġu rriferuti lill-awtoritajiet kompetenti biex japplikaw proċeduri li jirrispettaw id-Direttiva (UE) 2008/115/KE (id-Direttiva dwar ir-Ritorn).

F'kazijiet mhux relatati ma' operazzjonijiet ta' tfittxija u salvataġġ, id-dhul jista' jiġi rrifjutat skont l-Artikolu 14 tar-Regolament 2016/399.

Il-formola msemija fl-Artikolu 13 għandha tintbagħat lill-awtoritajiet rilevanti li ċ-ċittadin ta' pajjiż terz jiġi rriferut għandhom.

2. Iċ-ċittadini ta' pajjiżi terzi li jkunu għamlu applikazzjoni għall-protezzjoni internazzjonali għandhom jiġu rriferuti lill-awtoritajiet imsemmija fl-Artikolu XY tar-Regolament (UE) Nru XXX/XXX [ir-Regolament dwar il-Proċeduri tal-Ażil], flimkien mal-formola msemija fl-Artikolu 13 ta' dan ir-Regolament. F'dik l-okkażjoni, l-awtoritajiet li jwettqu l-iskrinjar għandhom jindikaw fil-formola ta' debriefing kwalunkwe element li, mal-ewwel daqqa ta' għajn, ikun jidher li huwa rilevanti biex iċ-ċittadini ta' pajjiżi terzi kkonċernati jiġu rriferuti għall-proċedura ta' eżami aċċellerata jew għall-proċedura fuq il-fruntiera.
3. Meta ċ-ċittadin ta' pajjiż terz ikollu jiġi rilokat taħt il-mekkanizmu għas-solidarjetà stabbilit mill-Artikolu XX tar-Regolament (UE) Nru XXXX/XXXX [ir-Regolament ta' Dublin], iċ-ċittadin ta' pajjiż terz ikkonċernat għandu jiġi rriferut lill-awtoritajiet rilevanti tal-Istati Membri kkonċernati flimkien mal-formola msemija fl-Artikolu 13.
4. Iċ-ċittadini ta' pajjiżi terzi msemija fl-Artikolu 5, li
 - ma applikawx għall-protezzjoni internazzjonali u
 - fir-rigward tagħhom l-iskrinjar ma jkunx żvela li jissodisfaw il-kundizzjonijiet tad-dhul u s-soġġorn

għandhom ikunu soġġetti għal proċeduri ta' ritorn li jirrispettaw id-Direttiva 2008/115/KE.

5. Meta ċittadini ta' pajjiżi terzi soġġetti għall-iskrinjar skont l-Artikolu 5 jagħmlu applikazzjoni għall-protezzjoni internazzjonali kif imsemmi fl-Artikolu 25 tar-Regolament (UE) Nru XXX/XXX (ir-Regolament dwar il-Proċeduri tal-Ażil), il-paragrafu 2 ta' dan l-Artikolu għandu japplika kif mehtieg.
6. Fir-rigward ta' ċittadini ta' pajjiżi terzi li għalihom japplika r-Regolament UE Nru XXX/XXX [ir-Regolament Eurodac], l-awtoritajiet kompetenti għandhom jieħdu *d-data* bijometrika msemija fl-Artikoli [10, 13, 14 u 14a] ta' dak ir-Regolament (UE) u jittrażmettuha skont dak ir-Regolament.
7. Meta ċ-ċittadini ta' pajjiżi terzi msemija fl-Artikolu 3(1) u l-Artikolu 5 jiġu rriferuti għal proċedura xierqa rigward l-ażil jew ir-ritorn, l-iskrinjar jintemm. Meta ma jkunx tlestew il-kontrolli kollha sad-dati ta' skadenza msemija fl-Artikolu 6(3) u (5), l-iskrinjar għandu madankollu jintemm fir-rigward ta' dik il-persuna, li għandha tiġi rriferuta għal proċedura rilevanti.

Artikolu 15

Proċedura ta' kumitat

1. Il-Kummissjoni għandha tkun assistita minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 16

Emendi għar-Regolament (KE) Nru 767/2008

Ir-Regolament (KE) Nru 767/2008 għandu jiġi emendat kif ġej:

- (1) Fl-Artikolu 6, il-paragrafu 2 huwa ssostitwit b'dan li ġej:

“2. L-aċċess għall-VIS għall-finijiet tal-konsultazzjoni tad-*data* għandu jkun riżervat esklużivament għall-persunal debitament awtorizzat tal-Unità Ċentrali tal-ETIAS, tal-awtoritajiet nazzjonali ta' kull Stat Membru, inkluż għal persunal debitament awtorizzat tal-Unitajiet Nazzjonali tal-ETIAS, mahtura skont l-Artikolu 8 tar-Regolament (UE) 2018/1240 tal-Parlament Ewropew u tal-Kunsill, li huwa kompetenti għall-finijiet stabbiliti fl-Artikoli 15 sa 22, għall-persunal debitament awtorizzat tal-awtoritajiet nazzjonali ta' kull Stat Membru u tal-agenziji tal-Unjoni, li huwa kompetenti għall-finijiet stabbiliti fl-Artikoli 20 u 21 tar-Regolament 2019/817, u għall-awtoritajiet kompetenti previsti fl-Artikolu 6(6) tar-Regolament (UE) 2020/XXX tal-Parlament Ewropew u tal-Kunsill³⁷. Tali aċċess għandu jkun limitat skont sa fejn tkun meħtieġa d-*data* għat-twettiq tal-kompiti tagħhom għal dawk il-finijiet, u għandu jkun proporzjonat għall-għanijiet li jridu jintlaħqu.”;

Artikolu 17

Emendi għar-Regolament (UE) 2017/2226

Ir-Regolament (UE) 2017/2226 huwa emendat kif ġej:

- (1) Fl-Artikolu 6(1), jiżdied il-punt li ġej:
- (1) tappoġġa l-għanijiet tal-iskrinjar stabbilit mir-Regolament (UE) 2020/XXX tal-Parlament Ewropew u tal-Kunsill³⁸, b'mod partikolari għall-kontrolli previsti fl-Artikolu 10 tiegħu.”
- (2) L-Artikolu 9 huwa emendat kif ġej:
- (a) il-paragrafu (1) huwa ssostitwit b'dan li ġej:

³⁷ Ir-Regolament (UE) Nru XXX tal-Parlament Ewropew u tal-Kunsill ta' [...] li jintroduci skrinjar ta' ċittadini ta' pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817].

³⁸ Ir-Regolament (UE) Nru XXX tal-Parlament Ewropew u tal-Kunsill ta' [...] li jintroduci skrinjar ta' ċittadini ta' pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817].

“2a. L-awtoritajiet kompetenti msemija fl-Artikolu 5(6) tar-Regolament (UE) 2020/XXX għandu jkollhom aċċess għall-EES biex jikkonsultaw id-*data*.”;

(b) il-paragrafu (4) huwa ssostitwit b’dan li ġej:

“L-aċċess għad-*data* tal-EES maħzuna fis-CIR għandu jiġi rrizervat b’mod esklużiv għall-persunal debitament awtorizzat tal-awtoritajiet nazzjonali ta’ kull Stat Membru u għall-persunal awtorizzat kif xieraq tal-aġenziji tal-Unjoni li jkunu kompetenti għall-finijiet stabbiliti fl-Artikolu 20, fl-Artikolu 20a u fl-Artikolu 21 tar-Regolament (UE) 2019/817. Tali aċċess għandu jkun limitat sal-punt li tkun meħtieġa d-*data* għat-twettiq tal-kompiti tagħhom għal dawk il-finijiet, u għandu jkun proporzjonat għall-għanijiet li jridu jintlaħqu.”

Artikolu 18

Emendi għar-Regolament (UE) 2018/1240

Ir-Regolament (UE) 2018/1240 huwa emendat kif ġej:

(1) Fl-Artikolu 4, il-punt a huwa ssostitwit b’dan li ġej:

“(a) tikkontribwixxi għal livell għoli ta’ sigurtà billi tipprovdi valutazzjoni bir-reqqa tar-riskju għas-sigurtà interna li johlqu l-applikanti qabel ma jaslu fil-punti ta’ qsim tal-fruntiera esterna, u persuni soġġetti għall-iskrinjar imsemmi fir-Regolament (UE) 2020/XXX tal-Parlament Ewropew u tal-Kunsill³⁹ [ir-Regolament dwar l-Iskrinjar], biex jiġi ddeterminat jekk ikunx hemm indikazzjonijiet fattwali jew raġunijiet validi bbażati fuq indikazzjonijiet fattwali biex jiġi konkluż li l-preżenza tal-persuna fit-territorju tal-Istati Membri tista’ tohloq riskju għas-sigurtà;”

(1) Fl-Artikolu 13, il-paragrafu 5 huwa ssostitwit b’dan li ġej:

“5. Kull Stat Membru għandu jahtar l-awtoritajiet nazzjonali kompetenti msemija fil-paragrafi 1, 2 u 4 ta’ dan l-Artikolu, u l-awtorità kompetenti msemija fl-Artikolu 5(6) tar-Regolament (UE) 2020/XXX, u għandu jibgħat lista ta’ dawk l-awtoritajiet lil eu-LISA mingħajr dewmien, f’konformità mal-Artikolu 87(2) ta’ dan ir-Regolament. Dik il-lista għandha tispeċifika għal liema skop il-persunal debitament awtorizzat ta’ kull awtorità għandu jkollu aċċess għad-*data* fis-Sistema ta’ Informazzjoni tal-ETIAS f’konformità mal-paragrafi 1, 2 u 4 ta’ dan l-Artikolu.”

Artikolu 19

Emendi għar-Regolament (UE) 2019/817

Ir-Regolament (UE) 2019/817 huwa emendat kif ġej:

(1) Fl-Artikolu 17, il-paragrafu 1 huwa ssostitwit b’dan li ġej:

³⁹ Ir-Regolament (UE) Nru XXX tal-Parlament Ewropew u tal-Kunsill ta’ [...] li jintroduci skrinjar ta’ ċittadini ta’ pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) 2017/2226, (UE) 2018/1240 u (UE) 2019/817].

“Hu stabbilit repożitorju komuni ta’ informazzjoni dwar l-identità (CIR), li johloq fajl individwali għal kull persuna li tiġi rreġistrata fl-EES, il-VIS, l-ETIAS, il-Eurodac jew l-ECRIS-TCN li fiha d-*data* msemija fl-Artikolu 18, għall-fini ta’ ffaċilitar u ta’ assistenza għall-identifikazzjoni korretta tal-persuni rreġistrati fl-EES, il-VIS, l-ETIAS, il-Eurodac u l-ECRIS-TCN f’konformità mal-Artikolu 20 u 20a, biex jiġi appoġġat il-funzjonament tal-MID f’konformità mal-Artikolu 21 u għall-faċilitazzjoni u l-iisimplifikar tal-aċċess mill-awtoritajiet mahtura u mill-Europol għall-EES, il-VIS, l-ETIAS u l-Eurodac, fejn dan ikun meħtieġ għall-prevenzjoni, għad-detezzjoni jew għall-investigazzjoni ta’ reati terroristiċi jew reati kriminali serji oħra skont l-Artikolu 22.”

(2) Għandu jiddaħhal l-Artikolu 20a li ġej:

“Artikolu 20a

L-aċċess għar-repożitorju komuni ta’ informazzjoni dwar l-identità għall-identifikazzjoni skont dan ir-Regolament (UE) 2020/XXX

1. It-tiftix fis-CIR għandu jitwettaq mill-awtorità kompetenti mahtura kif iddefinit fl-Artikolu 6(7) tar-Regolament (UE) 2020/XXX, għall-fini biss li tiġi identifikata persuna skont l-Artikolu 10 ta’ dak ir-Regolament, sakemm il-proċedura tkun inbdiel fil-preżenza ta’ dik il-persuna.
2. Fejn it-tiftixa tindika li d-*data* dwar dik il-persuna hija maħzuna fis-CIR, l-awtorità kompetenti għandu jkollha aċċess biex tikkonsulta d-*data* msemija fl-Artikolu 18(1) kif ukoll id-*data* msemija fl-Artikolu 18(1) tar-Regolament (UE) 2019/818 tal-Parlament Ewropew u tal-Kunsill.”

Artikolu 20

Evalwazzjoni

[Tliet snin wara d-dhul fis-seħh, il-Kummissjoni għandha tirrapporta dwar l-implimentazzjoni tal-miżuri stabbiliti f’dan ir-Regolament.]

Mhux aktar kmieni minn [hames] snin wara d-data tal-applikazzjoni ta’ dan ir-Regolament, u kull hames snin wara dan, il-Kummissjoni għandha twettaq evalwazzjoni ta’ dan ir-Regolament. Il-Kummissjoni għandha tippreżenta Rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew. L-Istati Membri għandhom jipprovdu lill-Kummissjoni l-informazzjoni kollha neċessarja għall-preparazzjoni ta’ dak ir-rapport, mhux aktar tard minn sitt xhur qabel jiskadi l-limitu ta’ żmien ta’ [hames] snin.

Artikolu 21

Dan ir-Regolament għandu jidhul fis-seħh fl-ghoxrin jum wara l-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/INIZJATTIVA

1.1. Titolu tal-proposta/inizjattiva

REGOLAMENT TAL-PARLAMENT EWROPEW U TAL-KUNSILL

li jintroduċi skrinjar ta' ċittadini ta' pajjiżi terzi fil-fruntieri esterni u li jemenda r-Regolamenti (KE) Nru 767/2008, (UE) Nru 2017/2226 u (UE) Nru 2018/1240

1.2. Qasam (oqsma) ta' politika kkonċernat(i) (Raggruppament ta' programmi)

Intestatura 4 (Ġestjoni tal-Migrazzjoni u tal-Fruntieri). Titolu 11. Ġestjoni tal-Fruntieri

Protezzjoni tal-fruntieri esterni:

twettaq kontrolli fuq persuni u monitoraġġ effiċjenti tal-qsim tal-fruntieri esterni

1.3. Il-proposta/l-inizjattiva tirrigwardja:

☒ azzjoni ġdida

☐ l-estensjoni ta' azzjoni eżistenti

☐ fużjoni jew ridirezzjoni ta' azzjoni waħda jew aktar lejn xulxin/azzjoni ġdida

1.4. Raġunijiet għall-proposta/inizjattiva

1.4.1. Rekwiżit(i) li għandhom jiġu ssodisfati fuq terminu qasir jew twil inkluża kronoloġija dettaljata għall-prosegwiment tal-implimentazzjoni tal-inizjattiva

Il-proposta hija segwitu għal dak li ħabbret f'Settembru 2019 il-President tal-Kummissjoni Ewropea Ursula von der Leyen dwar l-adozzjoni tal-Patt Ġdid dwar il-Migrazzjoni u l-Ażil li se jistabbilixxi approċċ komprensiv għall-fruntieri esterni, is-sistemi tal-ażil u tar-ritorn, iż-żona Schengen tal-moviment liberu u d-dimensjoni esterna.

Il-proposta takkumpanja l-Komunikazzjoni tal-Kummissjoni dwar Patt Ġdid dwar il-Migrazzjoni u l-Ażil li għandu l-għan li jsaħħah il-fiduċja reċiproka bejn l-Istati Membri.

Fuq medda qasira ta' żmien, l-Istati Membri se jkollhom jaħtru lill-awtoritajiet rilevanti għall-iskrinjar u jwaqqfu l-infrastruttura li tista' tintuża għal dak il-għan. Barra minn hekk, se jkollhom bżonn jieħdu azzjonijiet biex jistabbilixxu l-mekkanizmu ta' monitoraġġ għad-drittijiet fundamentali matul l-iskrinjar. F'dan il-kuntest, l-ewwel sentejn jistgħu jeħtieġu investimenti akbar minn dawk ta' wara, b'mod partikolari fl-Istati Membri l-aktar esposti.

Fuq medda twila ta' żmien, l-Istati Membri se jkollhom jiżviluppaw u jmantnu ċentri ta' skrinjar, jipprovdu r-riżorsi meħtieġa u mharrġa b'mod adegwat, kif ukoll iżommu l-mekkanizmu ta' monitoraġġ.

1.4.2. Il-valur miżjud tal-involviment tal-Unjoni (dan jista' jirriżulta minn fatturi differenti, eż. titjib fil-koordinazzjoni, ċertezza legali, effettività jew komplementarjetajiet akbar). Għall-finijiet ta' dan il-punt, "il-valur miżjud tal-involviment tal-Unjoni"

huwa l-valur li jirriżulta mill-intervent tal-Unjoni li huwa addizzjonali għall-valur li nkella kien jinholq mill-Istati Membri waħidhom.

Raġunijiet għal azzjoni fuq livell Ewropew (*ex ante*)

L-oġġettiv tal-proposta huwa li tikkontribwixxi għal sistema komprensiva u reżiljenti ta' verifiki fuq il-fruntieri esterni sabiex jiġu ffaċilitati l-proċeduri tal-ażil u r-ritorn.

L-oġġettivi ta' din il-proposta ma jistgħux jintlaḥqu b'mod suffiċjenti mill-Istati Membri waħidhom. F'konformità mal-Premessa 6 tal-Kodiċi tal-Fruntieri ta' Schengen, "il-kontrolli fuq il-fruntieri huma fl-interess mhux biss tal-Istat Membru li fil-fruntieri tiegħu jsiru dawn il-kontrolli, iżda tal-Istati Membri kollha li abolixxew il-kontrolli fuq il-fruntieri interni. Il-kontrolli fuq il-fruntiera jenhtieg li jgħinu fil-ġlieda kontra l-immigrazzjoni illegali u t-traffikar tal-bnedmin u biex tkun prevenuta kull theddida għas-sigurtà interna, l-politika pubblika, is-saħħa pubblika u r-relazzjonijiet internazzjonali tal-Istati Membri".

Valur miżjud tal-Unjoni li mistenni jiġi ġġenerat (*ex post*)

Meta mqabbla mal-proċeduri attwali, l-iskrinjar propost se jżid il-valur b'mod partikolari billi:

- johloq regoli uniformi dwar l-identifikazzjoni ta' ċittadini ta' pajjiżi terzi li ma jissodisfawx il-kundizzjonijiet tad-dhul kif imsemmija fil-Kodiċi tal-Fruntieri ta' Schengen, u jissottomettihom għal verifiki tas-saħħa u s-sigurtà fil-fruntieri esterni;
- jiżgura li d-dhul ma jkunx awtorizzat lil ċittadini ta' pajjiżi terzi li l-istatus tagħhom għadu ma ġiex ikkonfermat u b'hekk jgħin biex jiġi evitat li dawn jaħarbu;
- jiffaċilita d-determinazzjoni kif ukoll l-applikazzjoni tal-proċedura xierqa: ir-ritorn jew, fil-każ ta' applikazzjoni għall-protezzjoni internazzjonali, il-proċedura normali tal-ażil, proċedura aċċellerata, il-proċedura tal-ażil fuq il-fruntiera jew ir-rilokazzjoni lejn Stat Membru ieħor, u
- johloq qafas ukoll għall-iskrinjar ta' ċittadini ta' pajjiżi terzi li jkunu dahlu fit-territorju tal-Istati Membri mingħajr awtorizzazzjoni u li jinqabdu fit-territorji tagħhom.

1.4.3. *Tagħlimiet miksuba minn esperjenzi simili fil-passat*

Il-proposta tislet it-tagħlimiet mill-fluss tax-xogħol standard li bħalissa huwa implimentat fl-Italja u fil-Greċja fiż-żoni hotspot kif imsemmi fir-Regolament 2019/1896. Hija tippredvi kooperazzjoni mill-qrib bejn l-awtoritajiet nazzjonali, il-Kummissjoni, l-Aġenziji rilevanti tal-UE u esperti oħra tal-Istati Membri u twieġeb għall-isfidi speċifiċi li jiffaċċjaw l-Istati Membri li huma partikolarment esposti għall-migrazzjoni fil-fruntieri esterni.

1.4.4. *Kompatibbiltà u sinerġija possibbli ma' strumenti xierqa oħra*

Din il-proposta hija waħda mill-elementi kostitwenti leġislattivi tal-Patt Ġdid dwar il-Migrazzjoni u l-Ażil u tippredvi element addizzjonali fil-ġestjoni tal-migrazzjoni b'konsistenza sħiħa mal-proposti għal Regolament dwar il-Ġestjoni tal-Ażil u l-Migrazzjoni, għal Regolament dwar il-Proċedura tal-Ażil, għal Regolament dwar sitwazzjonijiet ta' kriżi u l-proposta emendata għal Regolament Eurodac imfassal mill-ġdid.

Flimkien ma' tal-ewwel, din il-proposta għandha l-għan li tikkontribwixxi għal approċċ komprensiv għall-migrazzjoni billi tistabbilixxi rabta bla xkiel bejn l-istadji

kollha tal-proċess tal-migrazzjoni, mill-wasla sal-ipproċessar tat-talbiet għall-protezzjoni internazzjonali sa, fejn applikabbli, ir-ritorn. Dan jenhtieg li jimxi id f'id mar-rispett shih tad-drittijiet fundamentali. Għal dak il-ghan, qed jigi propost li jigi żgurat li kull Stat Membru jistabbilixxi mekkanizmu ta' monitoraġġ indipendenti, biex jigi żgurat li d-drittijiet fundamentali jigu osservati matul l-iskrinjar u li kwalunkwe allegazzjoni ta' ksur tad-drittijiet fundamentali tiġi investigata sew.

Il-mekkanizmu ta' monitoraġġ għall-iskrinjar jenhtieg li jkun parti mill-governanza u l-monitoraġġ tas-sitwazzjoni migratorja previsti fir-Regolament il-ġdid dwar il-Ġestjoni tal-Ażil u l-Migrazzjoni (AMMR). L-Istati Membri jenhtieg li jintegraw ir-rizultati tal-mekkanizmu ta' monitoraġġ nazzjonali tagħhom skont ir-Regolament dwar l-Iskrinjar fl-istrategġija nazzjonali tagħhom previsti fl-AMMR.

Il-proposta ma taffettwax il-proċeduri eżistenti fil-qasam tal-ażil u r-ritorn u lanqas ma tqassar l-eżerċizzju tad-drittijiet individwali iżda tohloq l-ewwel stadju ta' qabel id-dhul maħsub biex jiffacilita użu aħjar ta' dawk il-proċeduri.

Ir-rizultat tal-iskrinjar jenhtieg li jwassal biex iċ-ċittadini ta' pajjiżi terzi kkonċernati jigu rriferuti lill-awtoritajiet rilevanti, li – bl-użu tal-informazzjoni migbura matul l-iskrinjar fil-forma ta' debriefing– jenhtieg li jieħdu d-deċizjonijiet rilevanti.

Għalhekk, l-informazzjoni migbura matul l-iskrinjar jenhtieg li tghin biex l-għanijiet tal-proċeduri rispettivi jintlaħqu b'mod aktar effiċjenti. B'mod partikolari jenhtieg li tghin lill-awtoritajiet tal-ażil rilevanti biex jidentifikaw dawk l-applikanti għall-ażil li jaqgħu fil-kamp ta' applikazzjoni tal-proċedura fuq il-fruntiera, f'konformità mal-emendi proposti għar-Regolament dwar il-Proċeduri tal-Ażil. Jenhtieg li tghin ukoll fil-ġlieda kontra l-faċilitazzjoni ta' immigrazzjoni illegali u ttejjeb il-verifiki fuq il-fruntieri billi tifhem aħjar il-flussi migratorji.

Id-*data* bijometrika kif imsemmija fir-Regolament XXXX [ir-Regolament Eurodac] flimkien mad-*data* msemmija fl-Artikoli [10, 13, 14 u 14a] tar-Regolament Eurodac migbura waqt l-iskrinjar, jenhtieg li tiġi trażmessa lill-Eurodac fir-rigward ta' ċittadini ta' pajjiżi terzi soġġetti għall-obbligu tat-tehid tal-marki tas-swaba', biex b'hekk jissahhu l-obbligi dwar it-tehid tal-marki tas-swaba' u r-registrazzjoni ta' ċittadini ta' pajjiżi terzi. L-iskrinjar se jiffacilita wkoll il-verifika ta' sistemi oħra tal-IT fuq skala kbira tal-UE, bħas-Sistema ta' Informazzjoni ta' Schengen, għall-finijiet tar-ritorn.

1.5. Tul ta' żmien u l-impatt finanzjarju

☐ **durata limitata**

☐ fis-sehh mill-[JJ/XX]SSSS sa [JJ/XX]SSSS

☐ Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

☒ **tul ta' żmien mhux limitat**

Implimentazzjoni b'perjodu ta' bidu mid-dhul fis-sehh

u wara dan jibda' l-operat shih.

1.6. Mod(i) ta' ġestjoni ppjanat(i)⁴⁰

☒ **Ġestjoni diretta** mill-Kummissjoni

– ☐ mid-dipartimenti tagħha, inkluż mill-persunal tagħha fid-delegazzjonijiet tal-Unjoni;

– ☐ mill-aġenziji eżekuttivi

☒ **Ġestjoni kondiviza** mal-Istati Membri

☐ **Ġestjoni indiretta** billi l-kompiti tal-implimentazzjoni baġitarja jiġu fdati lil:

– ☐ pajjiżi terzi jew il-korpi li jkunu hafru;

– ☐ organizzazzjonijiet internazzjonali u l-aġenziji tagħhom (għandhom jiġu speċifikati);

– ☐ il-BEI u l-Fond Ewropew tal-Investment;

– ☐ il-korpi msemmija fl-Artikoli 70 u 71 tar-Regolament Finanzjarju;

– ☐ korpi tal-liġi pubblika;

– ☐ korpi rregolati bil-liġi privata b'missjoni ta' servizz pubbliku sa fejn jipprovdu garanziji finanzjarji adegwati;

– ☐ korpi rregolati bil-liġi privata ta' Stat Membru li jkunu fdati bl-implimentazzjoni ta' shubija pubblika-privata u li jipprovdu garanziji finanzjarji adegwati;

– ☐ persuni fdati bl-implimentazzjoni ta' azzjonijiet speċifiċi fil-PESK skont it-Titolu V tat-TUE, u identifikati fl-att bażiku rilevanti.

– *Jekk jiġi indikat iżjed minn mod wieħed ta' ġestjoni, jekk jogħġbok ipprova d-dettalji fit-taqsima "Kummenti".*

Kummenti

Elementi tal-iskrinjar li potenzjalment jehtieġu l-appoġġ finanzjarju:

- infrastruttura għall-iskrinjar: - il-ħolqien u l-użu/aġġornament tal-bini eżistenti fil-Punti ta' Qsim tal-Fruntiera, iċ-ċentri ta' akkoljenza eċċ.

- it-taħriġ tal-gwardji tal-fruntiera u awtoritajiet rilevanti oħra biex iwettqu l-iskrinjar

⁴⁰

Id-dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb: <https://myintracomm.ec.europa.eu/budgweb/MT/man/budgmanag/Pages/budgmanag.aspx>

- l-aċċess għall-bażijiet tad-*data* rilevanti fil-postijiet il-godda
- it-taħriġ u r-reklutaġġ tar-rizorsi godda biex jitwettaq l-iskrinjar
- ir-reklutaġġ tal-persunal mediku
- it-tagħmir mediku u l-bini għall-verifiki preliminari tas-saħħa
- it-twaqqif ta' mekkanizmu ta' monitoraġġ indipendenti, biex jiġi żgurat li d-drittijiet fundamentali jiġu osservati matul l-iskrinjar

2. MIŻURI TA' ĠESTJONI

2.1. Regoli dwar il-monitoraġġ u r-rapportar

Speċifika l-frekwenza u l-kundizzjonijiet.

Skont il-proposta għal regolament tal-Parlament Ewropew u tal-Kunsill li jistabbilixxi, bħala parti mill-Fond għall-Ġestjoni Integrata tal-Fruntieri, l-istrument għall-appoġġ finanzjarju għall-ġestjoni tal-fruntieri (COM(2018) 473 final).

Ġestjoni kondiviza:

Kull Stat Membru għandu jistabbilixxi sistemi ta' ġestjoni u kontroll għall-programm tiegħu u jiżgura l-kwalità u l-affidabbiltà tas-sistema ta' monitoraġġ u tad-*data* dwar l-indikaturi, skont ir-Regolament dwar Dispożizzjonijiet Komuni (CPR). Sabiex jiġi ffaċilitat il-bidu rapidu tal-implimentazzjoni, huwa possibbli li sistemi eżistenti li jiffunzjonaw sew ta' ġestjoni u kontroll jiġu introdotti fil-perjodu ta' programmazzjoni li jmiss.

F'dan il-kuntest, l-Istati Membri se jintalbu jistabbilixxu kumitat ta' monitoraġġ li fih il-Kummissjoni għandha tipparteċipa f'funzjoni konsultattiva. Il-kumitat ta' monitoraġġ għandu jiltaqa' mill-inqas darba fis-sena. Dan għandu jevalwa l-kwistjonijiet kollha li jaffettwaw il-progress ta' programm lejn l-ilhuq tal-oġġettivi tiegħu.

L-Istati Membri se jibagħtu rapport ta' prestazzjoni annwali, li jenħtieġ li jistabbilixxi informazzjoni dwar il-progress fl-implimentazzjoni tal-programm u fil-kisba ta' stadji importanti u miri. Jenħtieġ li jqajjem ukoll kwalunkwe kwistjoni li taffettwa l-prestazzjoni tal-programm u jiddeskrivi l-azzjoni meħuda biex tindirizzahom.

Fl-aħħar tal-perjodu, kull Stat Membru għandu jissottometti rapport ta' prestazzjoni finali. Ir-rapport finali jenħtieġ li jiffoka fuq il-progress li sar lejn l-ilhuq tal-oġġettivi tal-programm u jenħtieġ li jagħti harsa ġenerali lejn il-kwistjonijiet ewlenin li affettwaw il-prestazzjoni tal-programm, il-miżuri meħuda biex jindirizzaw dawk il-kwistjonijiet u l-valutazzjoni tal-effettività ta' dawn il-miżuri. Barra minn hekk jenħtieġ li jippreżenta l-kontribuzzjoni tal-programm biex jiġu indirizzati l-isfidi identifikati fir-rakkomandazzjonijiet rilevanti tal-UE indirizzati lill-Istat Memru, il-progress li sar fl-ilhuq tal-miri stabbiliti fil-qafas ta' prestazzjoni, is-sejbiet tal-evalwazzjonijiet rilevanti u s-segwitu li nġhata lil dawk is-sejbiet u r-riżultati tal-azzjonijiet ta' komunikazzjoni.

Skont l-abbozz tal-proposta tas-CPR, kull sena l-Istati Membri għandhom jibagħtu pakkett ta' assigurazzjoni, li jinkludi l-kontijiet annwali, id-dikjarazzjoni tal-ġestjoni u l-opinjonijiet tal-awtorità tal-awditjar dwar il-kontijiet, is-sistema ta' ġestjoni u kontroll u l-legalità u r-regolarità tan-nefqa ddikjarata fil-kontijiet annwali. Dan il-pakkett ta' assigurazzjoni jintuza mill-Kummissjoni biex tiddetermina l-ammont li jista' jiġi impost fuq il-Fond għas-sena kontabilistika ta' wara.

Laqgħa ta' reviżjoni bejn il-Kummissjoni u kull Stat Membru għandha tiġi organizzata kull sentejn biex tiġi eżaminata l-prestazzjoni ta' kull programm.

Sitt darbiet fis-sena l-Istati Membri jibagħtu *data* għal kull programm imqassma skont l-oġġettivi speċifiċi. Din id-*data* tirreferi għall-ispiza tal-operazzjonijiet u l-valuri ta' indikaturi komuni ta' output u riżultati.

B'mod ġenerali:

Il-Kummissjoni għandha twestaq evalwazzjoni ta' nofs it-terminu u retrospettiva tal-azzjonijiet implimentati taht dan il-Fond, skont ir-Regolament dwar Dispożizzjonijiet Komuni. L-evalwazzjoni ta' nofs it-terminu jenhtieg li tkun ibbażata b'mod partikolari fuq l-evalwazzjoni ta' nofs it-terminu tal-programmi ppreżentati mill-Istati Membri lill-Kummissjoni sal-31 ta' Diċembru 2024.

2.2. Sistema/i ta' ġestjoni u kontroll

2.2.1. *Ġustifikazzjoni tal-mod(i) ta' ġestjoni, il-mekkanizmu(i) għall-implimentazzjoni tal-finanzjament, il-modalitajiet ta' pagament u l-istrateġija ta' kontroll proposta*

Skont il-proposta għal regolament tal-Parlament Ewropew u tal-Kunsill li jistabbilixxi, bħala parti mill-Fond għall-Ġestjoni Integrata tal-Fruntieri, l-istrument għall-appoġġ finanzjarju għall-ġestjoni tal-fruntieri (COM(2018) 473 final):

Kemm l-evalwazzjonijiet *ex-post* tal-Fondi tad-DĠ Migrazzjoni u Affarijiet Interni 2007-2013 kif ukoll l-evalwazzjonijiet interim tal-Fondi tad-DĠ Migrazzjoni u Affarijiet Interni attwali juru li tahlita ta' modi ta' twettiq fl-oqsma tal-migrazzjoni u l-affarijiet interni ppermettew mod effettiv biex jintlaħqu l-oġġettivi tal-Fondi. Id-disinn olistiku tal-mekkanizmi eżekuttivi nżamm u jinkludi ġestjoni kondiviża, diretta u indiretta.

Permezz ta' ġestjoni kondiviża, l-Istati Membri jimplimentaw programmi li jikkontribwixxu għall-ghanijiet tal-politika tal-Unjoni, li huma mfasslin apposta għall-kuntest nazzjonali tagħhom. Dawn il-programmi jistgħu jinkludu attivitajiet ta' skrinjar. Il-ġestjoni kondiviża tiżgura li l-appoġġ finanzjarju huwa disponibbli fl-Istati parteċipanti kollha. Barra minn hekk, il-ġestjoni kondiviża tippermetti l-prevedibbiltà tal-finanzjament u thalli lill-Istati Membri, li huma l-izjed li jifhmu fl-isfidi li jiffaċċjaw, jippjanaw id-dotazzjonijiet fit-tul tagħhom kif xieraq. Supplimentar ta' finanzjament għal Azzjonijiet Speċifiċi (li jirrikjedu sforz kooperattiv fost l-Istati Membri jew fejn żviluppi godda fl-Unjoni jirrikjedu li jsir disponibbli finanzjament addizzjonali għal Stat Membru wiehed jew aktar) u għal attivitajiet ta' risistemazzjoni u trasferiment jista' jiġi implimentat permezz tal-ġestjoni kondiviża. Haġa ġdida hija li l-Fond jista' jipprovdi wkoll assistenza ta' emerġenza permezz tal-ġestjoni kondiviża, flimkien mal-ġestjoni diretta u indiretta.

Permezz tal-ġestjoni diretta, il-Kummissjoni tappoġġa azzjonijiet oħra li jikkontribwixxu għall-ghanijiet tal-politika komuni tal-Unjoni. L-azzjonijiet jippermettu appoġġ imfassal apposta għal htigijiet urġenti u speċifiċi fi Stati Membri individwali ("assistenza ta' emerġenza"), jappoġġaw networks u attivitajiet transnazzjonali, jittestjaw attivitajiet innovattivi li jistgħu jsiru fuq skala akbar taht programmi nazzjonali u jkopru studji fl-interess tal-Unjoni kollha ("azzjonijiet tal-Unjoni").

Permezz tal-ġestjoni indiretta, il-Fond iżomm il-possibbiltà li jiddelega kompiti ta' implimentazzjoni tal-baġit lil, fost oħrajn, Organizzazzjonijiet Internazzjonali u Aġenziji tal-Affarijiet Interni għal skopijiet partikolari.

B'kunsiderazzjoni tal-oġġettivi u l-htigijiet differenti, hija proposta faċilità tematika taht il-Fond bħala mod kif tiġi bbilanċjata l-prevedibbiltà tal-allokkazzjoni pluriennali tal-finanzjament għall-programmi nazzjonali mal-flessibilità fl-iżborż perġodiku tal-finanzjament għal azzjonijiet b'livell għoli ta' valur miżjud għall-Unjoni. Il-faċilità tematika se tintuża għal azzjonijiet speċifiċi fi hdan u fost l-Istati Membri, l-azzjonijiet tal-Unjoni, l-assistenza ta' emerġenza, ir-risistemazzjoni u r-rilokazzjoni.

Hija se tiżgura li l-fondi jistgħu jiġu allokat u ttrasferiti fost il-modalitajiet differenti ta' hawn fuq, abbażi ta' programmazzjoni ta' sentejn.

Il-modalitajiet ta' hlas għal ġestjoni kondiviza huma deskritti fl-abbozz tal-proposta tas-CPR, li tipprevedi prefinanzjament annwali, segwit minn massimu ta' erba' pagamenti interim kull programm u sena bbażati fuq l-applikazzjonijiet għal hlas mibgħuta mill-Istati Membri matul is-sena kontabilistika. Skont l-abbozz tal-proposta tas-CPR il-prefinanzjament jiġi approvat fl-aħħar sena kontabilistika tal-programmi.

L-istrategija ta' kontroll se tkun ibbażata fuq ir-Regolament Finanzjarju ġdid u fuq ir-Regolament dwar Dispożizzjonijiet Komuni. Ir-Regolament Finanzjarju l-ġdid u l-abbozz tal-proposta għal CPR jenhtieg li jestendi l-użu tal-forom simplifikati tal-ghotjiet bħal somom f'daqqa, rati fissi u kostijiet unitarji. Dan għandu jintroduci wkoll forom ġodda ta' hlas, ibbażati fuq ir-riżultati miksuba, minflok fuq il-kost. Il-benefiċjarji se jkunu jistgħu jirċievu ammont fiss ta' flus jekk jagħtu prova li sehhew ċerti azzjonijiet bħal taħriġ jew twassil ta' għajjnuna umanitarja. Dan huwa mistenni li jissimplifika l-piż tal-kontroll kemm fil-livell tal-benefiċjarju kif ukoll fil-livell tal-Istat Membru (eż. verifika ta' kontijiet u rċevuti għall-ispejjeż).

Għal ġestjoni kondiviza, l-abbozz tal-proposta tas-CPR jibni fuq l-istrategija ta' ġestjoni u kontroll fis-sehħ għall-perjodu ta' programmazzjoni 2014-2020 iżda jintroduci xi miżuri bl-għan li jissimplifikaw l-implimentazzjoni u jnaqqsu l-piż tal-kontroll fil-livell kemm ta' benefiċjarji kif ukoll ta' Stati Membri. In-novitajiet jinkludu:

- it-tnehhija tal-proċedura tal-ħatra (li mistennija twassal għal implimentazzjoni aktar rapida tal-programmi)

- verifiki (amministrattivi u fuq il-post) tal-ġestjoni li għandhom jitwettqu mill-awtorità manigerjali fuq bażi ta' riskju (meta mqabbel mal-kontrolli 100 % amministrattivi meħtieġa fil-perjodu ta' programmazzjoni 2014-2020). Barra minn hekk, taħt ċerti kundizzjonijiet, l-awtoritajiet manigerjali jistgħu japplikaw arrangamenti ta' kontroll proporzjonati skont il-proċeduri nazzjonali.

- kundizzjonijiet biex jiġu evitati awditi multipli fuq l-istess operazzjoni/nefqa

L-awtoritajiet tal-programm se jissottomettu hlas interim lill-Kummissjoni bbażat fuq in-nefqa mgarrba mill-benefiċjarji. L-abbozz tal-proposta tas-CPR jippermetti lill-awtoritajiet manigerjali jwettqu verifiki tal-ġestjoni fuq bażi ta' riskju u jipprevedi wkoll kontrolli speċifiċi (eż. verifiki fuq il-post mill-awtorità manigerjali u awditi ta' operazzjonijiet/nefqa mill-awtorità tal-awditjar) wara li n-nefqa assoċjata tiġi ddikjarata lill-Kummissjoni fit-talbiet għal hlas interim. Sabiex jitnaqqas ir-riskju tar-rimborż ta' nfiq ineligibbli, l-abbozz tas-CPR jipprevedi li l-hlasijiet interim tal-Kummissjoni jkunu limitati għal 90 %, minhabba li sa dak il-mument ikunu twettqu biss parti mill-kontrolli nazzjonali. Il-Kummissjoni thallas il-bilanċ li jifdal wara l-eżerċizzju annwali ta' approvazzjoni tal-kontijiet, ladarba tircievi l-pakkett ta' assigurazzjoni mill-awtoritajiet tal-programm. Kwalunkwe irregolarità identifikata mill-Kummissjoni jew mill-Qorti Ewropea tal-Awdituri wara t-trażmissjoni tal-pakkett ta' assigurazzjoni annwali tista' twassal għal korrezzjoni finanzjarja netta.

2.2.2. *Informazzjoni rigward ir-riskji identifikati u s-sistema/i ta' kontroll intern stabbiliti biex inaqqsuhom*

Id-DĠ Migrazzjoni u Affarijiet Interni ma kienx qed jiffaċċja riskji importanti ta' żbalji fil-programmi ta' nfiq tiegħu. Dan huwa kkonfermat min-nuqqas ripetut ta' sejbiet sinifikanti fir-rapporti annwali tal-Qorti tal-Awdituri.

F'ġestjoni kondiviża, ir-riskji generali fir-rigward tal-implimentazzjoni tal-programmi attwali jikkonċernaw l-implimentazzjoni insuffiċjenti tal-Fond mill-Istati Membri u l-iżbalji possibbli li jirriżultaw mill-komplessità tar-regoli u d-dgħufijiet fis-sistemi ta' ġestjoni u kontroll. L-abbozz tas-CPR jissimplifika l-qafas regolatorju billi jarmonizza r-regoli u s-sistemi ta' ġestjoni u kontroll bejn il-Fondi differenti implimentati b'ġestjoni kondiviża. Dan jissimplifika wkoll ir-rekwiżiti ta' kontroll (eż. verifiki tal-ġestjoni bbażati fuq ir-riskju, il-possibbiltà għal arrangamenti ta' kontroll proporzjonati bbażati fuq proċeduri nazzjonali, limitazzjonijiet tax-xogħol tal-awditjar f'termini ta' żmien u/jew operazzjonijiet speċifiċi).

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontroll ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta' żball (mal-hlas u fl-għeluq)*

L-ispejjeż tal-kontrolli huma mistennija li jibqgħu l-istess jew potenzjalment jitnaqqsu għall-Istati Membri. Għaċ-ċiklu ta' programmazzjoni attwali 2014-2020, mill-2017, l-ispiża kumulattiva ta' kontroll mill-Istati Membri hija stmata li hi madwar 5 % tal-ammont totali ta' hlasijiet mitluba mill-Istati Membri għas-sena 2017.

Dan il-perċentwal huwa mistenni li jonqos b'titjib fl-effiċjenza tal-implimentazzjoni tal-programmi u b'żieda fil-hlasijiet lill-Istati Membri.

Bl-introduzzjoni tal-approċċ ibbażat fuq ir-riskju għall-ġestjoni u l-kontrolli fl-abbozz tas-CPR flimkien ma' motivazzjoni msahha li jiġu adottati għażliet ta' spejjeż issimplifikati (SCOs), l-ispejjeż tal-kontrolli għall-Istati Membri huma mistennija li jkomplu jonqsu.

2.3. **Miżuri għall-prevenzjoni tal-frodi u tal-irregolaritajiet**

Speċifika l-miżuri ta' prevenzjoni u ta' protezzjoni eżistenti jew previsti, eż. mill-Istrateġija Kontra l-Frodi.

Id-DĠ Migrazzjoni u Affarijiet Interni se jkompli japplika l-Istrateġija Kontra l-Frodi tal-Kummissjoni (CAFS) biex jiġi żgurat li, fost l-oħrajn, il-kontrolli interni kontra l-frodi tagħha jkunu allinjati bis-shih mas-CAFS u li l-approċċ tal-ġestjoni tar-riskji ta' frodi jkun immirat biex jidentifika oqsma b'riskju ta' frodi kif ukoll reazzjonijiet adegwati.

Fir-rigward tal-ġestjoni kondiviża, l-Istati Membri għandhom jiżguraw il-legalità u r-regolarità tan-nefqa inkluża fil-kont sottomess lill-Kummissjoni. F'dan il-kuntest, l-Istati Membri għandhom jiehdu l-azzjonijiet meħtieġa kollha biex jipprevjenu, jidentifikaw u jikkoreġu irregolaritajiet. Bhal fiċ-ċiklu ta' programmazzjoni attwali 2014-2020, l-Istati Membri huma obbligati li jpoġġu fis-seħh proċeduri għad-detezzjoni ta' irregolaritajiet u kontra l-frodi flimkien mar-Regolament Delegat tal-

Kummissjoni speċifiku dwar ir-rapportar ta' irregolaritajiet. Miżuri Kontra l-Frodi se jibqgħu prinċipju u obbligu trażversali għall-Istati Membri.

3. STIMA TAL-IMPATT FINANZJARJU TAL-PROPOSTA/INIZJATTIVA

3.1. Intestatura tal-qafas finanzjarju pluriennali u l-linji baġitarji ġodda tan-nefqa proposti

Intestatatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Intestatatura Nru 4: "Ġestjoni tal-Migrazzjoni u tal-Fruntieri"	Diff./Mhux diff ⁴¹ .	minn pajjiżi tal-EFTA ⁴²	minn pajjiżi kandidati ⁴³	minn pajjiżi terzi	fis-sens tal-Artikolu [21(2)(b)] tar-Regolament Finanzjarju
4	11.02.01 — "Strument għall-Ġestjoni tal-Fruntieri u l-Viżi"	Diff.	LE	LE	IVA	LE
4	11.01.01 – Nefqa ta' appoġġ għall-"Fond għall-Ġestjoni Integrata tal-Fruntieri (IBMF) — Strument għall-appoġġ finanzjarju għall-ġestjoni tal-fruntieri u l-viżi (BMVI)"	Mhux diff.	LE	LE	IVA	LE

Kumment:

Ta' min jinnota li l-appropriazzjonijiet mitluba fil-kuntest tal-proposta huma koperti mill-appropriazzjonijiet diġà previsti fl-LFS li hija l-bażi tar-Regolament tal-BMVI. Mhuma mitluba l-ebda riżorsi finanzjarji jew umani addizzjonali fil-kuntest ta' din il-proposta legiżlattiva.

⁴¹ Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

⁴² EFTA: Assoċjazzjoni Ewropea tal-Kummerċ Hieles.

⁴³ Pajjiżi kandidati u, fejn ikun applikabbli, pajjiżi potenzjalment kandidati mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

miljuni ta' EUR (sa tliet pozizzjonijiet deċimali)

Intestatura tal-qafas finanzjarju pluriennali	4	“Ġestjoni tal-Migrazzjoni u tal-Fruntieri”
--	----------	---

			2021	2022	2023	2024	2025	2026	2027	Wara l-2027	TOTAL
Approprijazzjonijiet operazzjonali (maqsuma skont il-linji baġitarji mnizżla taht 3.1)	Impenji	(1)	66,510	67,470	62,450	55,174	55,174	55,174	55,174		417,126
	Pagamenti	(2)	17,918	27,079	28,591	24,930	25,868	33,452	47,439	211,850	417,126
Approprijazzjonijiet ta' natura amministrattiva ffinanzjati mill-pakkett tal-programm ⁴⁴	Impenji = Pagamenti	(3)	0,250	0,250							0,500
TOTAL ta' approprijazzjonijiet għall-pakkett tal-programm	Impenji	=1+3	66,760	67,720	62,450	55,174	55,174	55,174	55,174	-	417,626
	Pagamenti	=2+3	18,168	27,329	28,591	24,930	25,868	33,452	47,439	211,850	417,626

⁴⁴ Assistenza teknika u/jew amministrattiva u nefqa li tappoġġa l-implimentazzjoni ta' programmi u/jew azzjonijiet tal-UE (li qabel kienu l-linji “BA”), riċerka indiretta, riċerka diretta.

Intestatura tal-qafas finanzjarju pluriennali	7	“Nefqa amministrattiva”
--	----------	--------------------------------

Din it-taqsima għandha timtela bl-użu tad-“*data* tal-baġit ta’ natura amministrattiva” li se tiġi introdotta għall-ewwel darba fl-Anness għad-Dikjarazzjoni Finanzjarja Legiżlattiva (LFS), li hija mtella’ fuq DECIDE għal skopijiet ta’ konsultazzjoni bejn is-servizzi.

miljuni ta’ EUR (sa tliet pożizzjonijiet deċimali)

		2021	2022	2023	2024	2025	2026	2027	Wara l-2027	TOTAL
Riżorsi umani										
Nefqa amministrattiva oħra		0,060	0,060	-	-	-	-	-		0,120
TOTAL tal-appropriazzjonijiet taħt INTESTATURA 7 tal-qafas finanzjarju pluriennali	(Total ta’ impenji = Total ta’ pagamenti)	0,060	0,060	-	-	-	-	-		0,120

miljuni ta’ EUR (sa tliet pożizzjonijiet deċimali)

		2021	2022	2023	2024	2025	2026	2027	Wara l-2027	TOTAL
TOTAL tal-appropriazzjonijiet fl-INTESTATURI tal-qafas finanzjarju pluriennali	Impenji	66,820	67,780	62,450	55,174	55,174	55,174	55,174	-	417,746
	Pagamenti	18,228	27,389	28,591	24,930	25,868	33,452	47,439	211,850	417,746

3.2.2. Sommarju tal-impatt stmat fuq l-appropriazzjonijiet ta' natura amministrattiva

- ☐ Il-proposta/l-inizjattiva ma tehtiegx l-użu ta' appropriazzjonijiet ta' natura amministrattiva
- ☒ Il-proposta/l-inizjattiva tehtieg l-użu ta' appropriazzjonijiet ta' natura amministrattiva, kif spjegat hawn taht:

miljuni ta' EUR (sa tliet pożizzjonijiet deċimali)

Snin	2021	2022	2023	2024	2025	2026	2027	TOTAL
------	------	------	------	------	------	------	------	-------

INTESTATURA 7 tal-qafas finanzjarju pluriennali								
Rizorsi umani								
Nefqa amministrattiva ohra	0,060	0,060						0,120
Subtotal tal- INTESTATURA 7 tal-qafas finanzjarju pluriennali	0,060	0,060						0,120

Barra INTESTATURA 7 ⁴⁵ tal-qafas finanzjarju pluriennali								
Rizorsi umani								
Nefqa ohra ta' natura amministrattiva								
Subtotal barra l- INTESTATURA 7 tal-qafas finanzjarju pluriennali								

TOTAL	0,060	0,060						0,120
--------------	-------	-------	--	--	--	--	--	--------------

L-appropriazzjonijiet mehtieġa għar-rizorsi umani u nefqa ohra ta' natura amministrattiva se jiġu ssodisfati b'appropriazzjonijiet mid-DĠ li jkunu diġà assenjati għall-ġestjoni tal-azzjoni u/jew ġew riskjerati għewwa d-DĠ, flimkien jekk ikun mehtieġ ma' kwalunkwe allokkazzjoni addizzjonali li tista' tinghata lid-DĠ ta' ġestjoni skont il-proċedura ta' allokkazzjoni annwali u fid-dawl ta' limitazzjonijiet baġitarji.

⁴⁵ Assistenza teknika u/jew amministrattiva u nefqa li tappoġġa l-implimentazzjoni ta' programmi u/jew azzjonijiet tal-UE (li qabel kienu l-linji "BA"), riċerka indiretta, riċerka diretta.

3.2.2.1. Rekwiżiti stmati tar-riżorsi umani

☒ Il-proposta/inizjattiva ma teħtiegħ l-użu tar-riżorsi umani.

☐ Il-proposta/l-inizjattiva teħtiegħ l-użu tar-riżorsi umani, kif spjegat hawn taħt:

L-istima li trid tingħata f'unitajiet ekwivalenti għall-full time

Snin	2021	2022	2023	2024	2025	2026	2027
• Karigi fil-pjan ta' stabbiliment (uffiċjali u persunal temporanju)							
Kwartieri ġenerali u Uffiċċji ta' Rappreżentanza tal-Kummissjoni							
Delegazzjonijiet							
Riċerka							
• Persunal estern (f'unità Ekwivalenti għall-Full time: FTE) - AC, AL, END, INT u JED ⁴⁶							
Intestatura 7							
Iffinanzjat mill- INTESTATURA 7 tal-qafas finanzjarju pluriennali	- fil-Kwartieri Ġenerali						
	- fid- Delegazzjonijiet						
Iffinanzjati mill- pakkett tal- programm ⁴⁷	- fil-Kwartieri Ġenerali						
	- fid- Delegazzjonijiet						
Riċerka							
Ohrajn (speċifika)							
TOTAL							

Ir-riżorsi umani meħtieġa se jiġu ssodisfati mill-persunal mid-DĠ li diġà jkun assenjat għall-ġestjoni tal-azzjoni u/jew ġie riallokati fid-DĠ, flimkien jekk ikun meħtieġ ma' kwalunkwe allokkazzjoni addizzjonali li tista' tingħata lid-DĠ ta' ġestjoni skont il-proċedura ta' allokkazzjoni annwali u fid-dawl ta' limitazzjonijiet baġitarji.

Deskrizzjoni tal-kompliti li għandhom jitwettqu:

Uffiċjali u persunal temporanju	
Persunal estern	

⁴⁶ AC= Persunal Kuntrattwali; AL = Persunal Lokali; END = Esperti Nazzjonali Sekondati; INT = persunal tal-aġenzija; JPD= Esperti Subordinati fid-Delegazzjonijiet.

⁴⁷ Sottolimitu għall-persunal estern kopert mill-appropriazzjonijiet operattivi (li qabel kienu l-linji "BA").

3.2.3. Kontribuzzjonijiet ta' partijiet terzi

- Il-proposta/l-inizjattiva:
- ☐ ma tippredix il-kofinanzjament minn partijiet terzi
- ☒ tippredix l-kofinanzjament minn partijiet terzi li qed jiġi stmat hawn taht:

Approprijazzjonijiet f' miljuni ta' EUR (sa tliet pozizzjonijiet deċimali)

Snin	2021	2022	2023	2024	2025	2026	2027	TOTAL
Speċifika l-korp ta' kofinanzjament	Stati Membri partecipanti, inklużi l-Pajjiżi Assoċjati ma' Schengen							
TOTAL ta' approprijazzjonijiet kofinanzjati	tbd	tbd	tbd	tbd	tbd	tbd	tbd	

3.3. L-impatt stmat fuq id-dhul

- ☒ Il-proposta/l-inizjattiva ma għandha l-ebda impatt finanzjarju fuq id-dhul.
- ☐ Il-proposta/L-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor

jekk jogħġbok indika, jekk id-dhul huwa assenjat għal-linji tan-nefqa ☐

miljuni ta' EUR (sa tliet pozizzjonijiet deċimali)

Linja baġitarja tad-dhul:	Impatt tal-proposta/inizjattiva ⁴⁸						
	2021	2022	2023	2024	2025	2026	2027
Artikolu							

Għal dhul assenjat, speċifika l-linja(i) baġitarja(i) tan-nefqa affettwata(i).

Rimarki ohra (eż. metodu/formula użati għall-kalkolu tal-impatt fuq id-dhul jew kalunkwe informazzjoni ohra).

⁴⁸

Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri l-ammonti gross wara t-tnaqqis ta' 20 % għall-ispejjeż tal-gbir.